

תורה נביאים וכתובים

תרגום יידיש פון יהואש

במדבר

במדבר

א 1 און גאָט האָט גערעדט צו משהן אין מדבר סיני, אין אוהל-מועד, אין ערשטן טאָג פֿון צווייטן חודש, אין צווייטן יאָר נאָך זייער אַרויסגיין פֿון לאַנד מצרים, אַזוי צו זאָגן:

2 נעמט אויף דעם מספר פֿון דער גאַנצער עדה פֿון די קינדער פֿון ישראל לויט זייערע משפחות, לויט זייערע פֿאַטערהייזער, נאָך דער צאָל פֿון נעמען, יעטוועדער מאַנספֿאַרשוי, לויט זייערע קעפֿ. 3 פֿון צוואַנציק יאָר אַלט און העכער, איטלעכן אין ישראל וואָס גייט אַרויס אין חיל, זאָלט איר זיי ציילן לויט זייערע מחנות, דו און אַהרן. 4 און מיט אייך זאָלן זיין צו מאַן, צו מאַן פֿון אַ שבֿט, אַ מאַן וואָס איז דער הויפט פֿון זיין פֿאַטערהויז. 5 און דאָס זיינען די נעמען פֿון די מענער וואָס זאָלן שטיין מיט אייך: פֿון ראובן, אַליצור דער זון פֿון שדיאורן. 6 פֿון שמעון, שלומיאַל דער זון פֿון צורישדין. 7 פֿון יהודה, נחשון דער זון פֿון עמינדבן. 8 פֿון יששכר, נתנאל דער זון פֿון צוערן. 9 פֿון זבולון, אַליאַב דער זון פֿון חלונען. 10 פֿון די קינדער פֿון יוסף: פֿון אפרים, אַלישמע דער זון פֿון עמיהודן; פֿון מנשה, גמליאַל דער זון פֿון פֿדהצורן. 11 פֿון בנימין, אַבידן דער זון פֿון גדעונין. 12 פֿון דן, אחיעזר דער זון פֿון עמישדין. 13 פֿון אָשר, פגעיאַל דער זון פֿון עכרנען. 14 פֿון גד, אַליסרף דער זון פֿון דעוואַלן. 15 פֿון נפתלי, אחירע דער זון פֿון עינגען.

16 די דאָזיקע זײַנען געווען גערופֿענע פֿון דער עדה, פֿירשטן פֿון זייערע פֿאָטערשטאַמען; די הויפטלייט פֿון די טויזנטן פֿון ישראל זײַנען זיי געווען. **17** און משה און אָהרן האָבן גענומען די דאָזיקע מענער וואָס זײַנען אָנגערופֿן מיט די נעמען, **18** און זיי האָבן אײַנגעזאַמלט די גאַנצע עדה אין ערשטן טאָג פֿון צווייטן חודש; און זיי האָבן אָנגעגעבן זייער געבורט לויט זייערע משפחות, לויט זייערע פֿאָטערהײַזער, נאָך דער צאָל פֿון נעמען, פֿון צוואַנציק יאָר אַלט און העכער, לויט זייערע קעפֿ. **19** אַזוי ווי גאָט האָט באַפֿוילן משהן, האָט ער זיי געציילט אין מדבר סיני.

20 און די קינדער פֿון ראובן, ישראלס בכור, זייערע געבורטן לויט זייערע משפחות, לויט זייערע פֿאָטערהײַזער, נאָך דער צאָל פֿון נעמען, לויט זייערע קעפֿ, יעטוועדער מאַנספֿאַרשויך פֿון צוואַנציק יאָר אַלט און העכער, איטלעכער וואָס גייט אַרויס אין חיל – **21** זייערע געציילטע, פֿון שבֿט ראובן, זײַנען געווען זעקס און פֿערציק טויזנט און פֿינף הונדערט.

22 פֿון די קינדער פֿון שמעון, זייערע געבורטן לויט זייערע משפחות, לויט זייערע פֿאָטערהײַזער, זײַנע געציילטע נאָך דער צאָל פֿון נעמען, לויט זייערע קעפֿ, יעטוועדער מאַנספֿאַרשויך פֿון צוואַנציק יאָר אַלט און העכער, איטלעכער וואָס גייט אַרויס אין חיל – **23** זייערע געציילטע, פֿון שבֿט שמעון, ניין און פֿופֿציק טויזנט און דריי הונדערט.

24 פֿון די קינדער פֿון גַד, זייערע געבורטן לויט זייערע משפחות, לויט זייערע פֿאָטערהײַזער, נאָך דער צאָל פֿון נעמען, פֿון צוואַנציק יאָר אַלט און העכער, איטלעכער וואָס גייט אַרויס אין חיל – **25** זייערע געציילטע, פֿון שבֿט גַד, פֿינף און פֿערציק טויזנט און זעקס הונדערט און פֿופֿציק.

26 פֿון די קינדער פֿון יהודה, זייערע געבורטן לויט זייערע משפחות, לויט זייערע פֿאָטערהײַזער, נאָך דער צאָל פֿון נעמען, פֿון צוואַנציק יאָר אַלט און העכער, איטלעכער וואָס גייט אַרויס אין חיל – **27** זייערע געציילטע, פֿון שבֿט יהודה, פֿיר און זיבעציק טויזנט און זעקס הונדערט.

28 פֿון די קינדער פֿון ישׁשׁכָר, זייערע געבורטן לויט זייערע משפחות, לויט זייערע פֿאָטערהײזער, נאָך דער צאָל פֿון נעמען, פֿון צוואַנציק יאָר אַלט און העכער, איטלעכער וואָס גייט אַרויס אין חיל – **29** זייערע געציילטע, פֿון שבֿט ישׁשׁכָר, פֿיר און פֿופֿציק טויזנט און פֿיר הונדערט.

30 פֿון די קינדער פֿון זבולון, זייערע געבורטן לויט זייערע משפחות, לויט זייערע פֿאָטערהײזער, נאָך דער צאָל פֿון נעמען, פֿון צוואַנציק יאָר אַלט און העכער, איטלעכער וואָס גייט אַרויס אין חיל – **31** זייערע געציילטע, פֿון שבֿט זבולון, זיבן און פֿופֿציק טויזנט און פֿיר הונדערט.

32 פֿון די קינדער פֿון יוסף: פֿון די קינדער פֿון אפרים, זייערע געבורטן לויט זייערע משפחות, לויט זייערע פֿאָטערהײזער, נאָך דער צאָל פֿון נעמען, פֿון צוואַנציק יאָר אַלט און העכער, איטלעכער וואָס גייט אַרויס אין חיל – **33** זייערע געציילטע, פֿון שבֿט אפרים, פֿערציק טויזנט און פֿינף הונדערט.

34 פֿון די קינדער פֿון מנשה, זייערע געבורטן לויט זייערע משפחות, לויט זייערע פֿאָטערהײזער, נאָך דער צאָל פֿון נעמען, פֿון צוואַנציק יאָר אַלט און העכער, איטלעכער וואָס גייט אַרויס אין חיל – **35** זייערע געציילטע, פֿון שבֿט מנשה, צוויי און דרייסיק טויזנט און צוויי הונדערט.

36 פֿון די קינדער פֿון בנימין, זייערע געבורטן לויט זייערע משפחות, לויט זייערע פֿאָטערהײזער, נאָך דער צאָל פֿון נעמען, פֿון צוואַנציק יאָר אַלט און העכער, איטלעכער וואָס גייט אַרויס אין חיל – **37** זייערע געציילטע, פֿון שבֿט בנימין, פֿינף און דרייסיק טויזנט און פֿיר הונדערט.

38 פֿון די קינדער פֿון דן, זייערע געבורטן לויט זייערע משפחות, לויט זייערע פֿאָטערהײזער, נאָך דער צאָל פֿון נעמען, פֿון צוואַנציק יאָר אַלט און העכער, איטלעכער וואָס גייט אַרויס אין חיל – **39** זייערע געציילטע, פֿון שבֿט דן, צוויי און זעכציק טויזנט און זיבן הונדערט.

40 פֿון די קינדער פֿון אָשר, זייערע געבורטן לויט זייערע משפחות, לויט זייערע פֿאָטערהײזער, נאָך דער צאָל פֿון נעמען, פֿון צוואַנציק

41 יָאָר אֱלֹט און העכער, איטלעכער וואָס גייט אַרויס אין חיל – זייערע געציילטע, פֿון שבֿט אָשר, איין און פֿערציק טויזנט און פֿינף הונדערט.

42 די קינדער פֿון נפֿתֿלי, זייערע געבורטן לויט זייערע משפּחות, לויט זייערע פֿאַטערהייזער, נאָך דער צאָל פֿון נעמען, פֿון צוואַנציק יאָר אֱלֹט און העכער, איטלעכער וואָס גייט אַרויס אין חיל – **43** זייערע געציילטע, פֿון שבֿט נפֿתֿלי, דריי און פֿופֿציק טויזנט און פֿיר הונדערט.

44 דאָס זיינען די געציילטע וואָס משה און אַהרן האָבן געציילט, און די פֿירשטן פֿון ישׂראל; צוועלף מאָן, צו איין מאָן פֿון זיין פֿאַטערהויז זיינען זיי געווען. **45** און אַלע געציילטע פֿון די קינדער פֿון ישׂראל לויט זייערע פֿאַטערהייזער, פֿון צוואַנציק יאָר אֱלֹט און העכער, איטלעכער וואָס גייט אַרויס אין חיל – אין ישׂראל, זיינען געווען **46** אַלע געציילטע זיינען געווען זעקס מאָל הונדערט טויזנט און דריי טויזנט און פֿינף הונדערט און פֿופֿציק. **47** אָבער די לויים לויט זייער פֿאַטערשטאַם זיינען ניט געציילט געוואָרן צווישן זיי.

48 און גאָט האָט גערעדט צו משה, אַזוי צו זאָגן: **49** דעם שבֿט לוי אָבער זאָלסטו ניט ציילן, און זייער צאָל זאָלסטו ניט אויפֿנעמען צווישן די קינדער פֿון ישׂראל. **50** נאָר דו שטעל די לויים איבער דעם משכן פֿון געזעץ, און איבער אַלע זיינע פֿלים, און איבער אַלע וואָס געהערט צו אים; זיי זאָלן טראָגן דעם משכן, און אַלע זיינע פֿלים, און זיי זאָלן אים באַדינען; און רונד אַרום דעם משכן זאָלן זיי לאַגערן. **51** און ביים ציען פֿון משכן זאָלן אים די לויים אַראָפֿנעמען, און ביים רוען פֿון משכן זאָלן אים די לויים אויפֿשטעלן, און דער פֿרעמדער וואָס גענענט זאָל געטייט ווערן. **52** און די קינדער פֿון ישׂראל זאָלן לאַגערן איטלעכער אין זיין לאַגער, און איטלעכער ביי זיין פֿאַן, לויט זייערע מחנות. **53** און די לויים זאָלן לאַגערן רונד אַרום דעם משכן פֿון געזעץ, כדי עס זאָל ניט זיין אַ צאָרן אויף דער עדה פֿון די קינדער פֿון ישׂראל. און די לויים זאָלן היטן די היטונג פֿון דעם משכן פֿון געזעץ.

54 און די קינדער פֿון ישׂראל האָבן אַזוי געטאָן; אַזוי ווי אַלע וואָס גאָט האָט באַפֿוילן משה, אַזוי האָבן זיי געטאָן.

ב 1 און גאָט האָט גערעדט צו משהן און צו אַהרֹנען, אַזוי צו זאָגן:

2 איטלעכער ביי זיין פּאָן, לויט די צייכנס פֿון זייערע פּאָטערהייזער, זאָלן לאַגערן די קינדער פֿון ישׂראל; אַקעגנאיבער רונד אַרום דעם אוהל-מועד זאָלן זיי לאַגערן. 3 און די וואָס לאַגערן אין מזרח צו זונאוּפֿגאַנג זאָלן זיין: די פּאָן פֿון דעם לאַגער פֿון יהודה לויט זייערע מחנות, מיט דעם פֿירשט פֿון די קינדער פֿון יהודה, נחשון דעם זון פֿון עמינדבֿן, 4 און זיין חיל – זייערע געציילטע, פֿיר און זיבעציק טויזנט און זעקס הונדערט. 5 און די וואָס לאַגערן לעבן אים: שבֿט ישֿשכֿר, מיט דעם פֿירשט פֿון די קינדער פֿון ישֿשכֿר, נתנאל דעם זון פֿון צוערן, 6 און זיין חיל – זיינע געציילטע, פֿיר און פֿופֿציק טויזנט און פֿיר הונדערט; 7 שבֿט זבֿולון, מיט דעם פֿירשט פֿון די קינדער פֿון זבֿולון, אָליאַב דעם זון פֿון חלונען, 8 און זיין חיל – זיינע געציילטע, זיבן און פֿופֿציק טויזנט און פֿיר הונדערט. 9 אַלע געציילטע פֿון דעם לאַגער פֿון יהודה: הונדערט און אַכציק טויזנט און זעקס טויזנט און פֿיר הונדערט, לויט זייערע מחנות. זיי זאָלן ציען צוערשט.

10 די פּאָן פֿון דעם לאַגער פֿון ראובֿן זאָל זיין צו דרום, לויט זייערע מחנות, מיט דעם פֿירשט פֿון די קינדער פֿון ראובֿן, אָליצור דעם זון פֿון שדיאורן, 11 און זיין חיל – זיינע געציילטע, זעקס און פֿערציק טויזנט און פינף הונדערט. 12 און די וואָס לאַגערן לעבן אים: שבֿט שמעון, מיט דעם פֿירשט פֿון די קינדער פֿון שמעון, שלומיאַל דעם זון פֿון צורישדין, 13 און זיין חיל – זייערע געציילטע, ניין און פֿופֿציק טויזנט און דריי הונדערט; 14 און שבֿט גַד, מיט דעם פֿירשט פֿון די קינדער פֿון גַד, אָליסֿף דעם זון פֿון רעואַלן, 15 און זיין חיל – זייערע געציילטע, פינף און פֿערציק טויזנט און זעקס הונדערט און פֿופֿציק.

16 אַלע געציילטע פֿון דעם לאַגער פֿון ראובֿן, הונדערט טויזנט און איין און פֿופֿציק טויזנט און פֿיר הונדערט און פֿופֿציק, לויט זייערע מחנות. און זיי זאָלן ציען די צווייטע.

17 און דער אוהל-מועד, דער לאַגער פֿון די לױים, זאָל צײַען אין מיטן פֿון די לאַגערן; אַזוי ווי זיי רוען, אַזוי זאָלן זיי צײַען; איטלעכער אויף זײַן אָרט לויט זייערע פֿאַנעס.

18 די פֿאַן פֿון דעם לאַגער פֿון אפֿרים לויט זייער מחנות זאָל זײַן צו מערבֿ, מיט דעם פֿירשט פֿון די קינדער פֿון אפֿרים, אַלישׂמֶע דעם זון פֿון עמיהודן, **19** און זײַן חיל – זייערע געצײלטע, פֿערציק טויזנט און פֿינף הונדערט. **20** און לעבן אים שׂבֿט מנשה, מיט דעם פֿירשט פֿון די קינדער פֿון מנשה, גמליאַל דעם זון פֿון פֿדהצורן, **21** און זײַן חיל – זייערע געצײלטע, צוויי און דרײַסיק טויזנט און צוויי הונדערט; **22** און שׂבֿט בנימין, מיט דעם פֿירשט פֿון די קינדער פֿון בנימין, אַבֿידן דעם זון פֿון גִדְעוֹנִין, **23** און זײַן חיל – זייערע געצײלטע, פֿינף און דרײַסיק טויזנט און פֿיר הונדערט. **24** אַלע געצײלטע פֿון דעם לאַגער פֿון אפֿרים, הונדערט טויזנט און אַכט טויזנט און הונדערט, לויט זייערע מחנות. און זיי זאָלן צײַען די דריטע.

25 די פֿאַן פֿון דעם לאַגער פֿון דן זאָל זײַן צו צפֿון, לויט זייערע מחנות, מיט דעם פֿירשט פֿון די קינדער פֿון דן, אַחיעזר דעם זון פֿון עמישֿדִין, **26** און זײַן חיל – זייערע געצײלטע, צוויי און זעכציק טויזנט און זיבן הונדערט. **27** און די וואָס לאַגערן לעבן אים: שׂבֿט אָשר, מיט דעם פֿירשט פֿון די קינדער פֿון אָשר, פֿגעיאַל דעם זון פֿון עֶכְרָנֶען, **28** און זײַן חיל – זייערע געצײלטע, איין און פֿערציק טויזנט און פֿינף הונדערט; **29** און שׂבֿט נפֿתָלי, מיט דעם פֿירשט פֿון די קינדער פֿון נפֿתָלי, אַחירֶע דעם זון פֿון עֵינָנֶען, **30** און זײַן חיל – זייערע געצײלטע, דרײַ און פֿופֿציק טויזנט און פֿיר הונדערט. **31** אַלע געצײלטע פֿון דעם לאַגער פֿון דן, הונדערט טויזנט און זיבן און פֿופֿציק טויזנט און זעקס הונדערט. זיי זאָלן צײַען צולעצט לויט זייערע פֿאַנעס.

32 דאָס זײַנען די געצײלטע פֿון די קינדער פֿון ישׂראל, לויט זייערע פֿאַטערהײַזער; אַלע געצײלטע פֿון די לאַגערן, לויט זייערע מחנות, זײַנען געווען זעקס מאָל הונדערט טויזנט און דרײַ טויזנט און פֿינף הונדערט און פֿופֿציק. **33** אָבער די לױים זײַנען ניט געצײלט געוואָרן צווישן די קינדער פֿון ישׂראל; אַזוי ווי גאָט האָט באַפֿוילן משהן.

34 און די קינדער פֿון ישראל האָבן געטאָן אַזוי ווי אַלץ וואָס גאָט האָט באַפֿוילן משהן; אַזוי האָבן זיי גערוט לויט זייערע פֿאַנעס, און אַזוי האָבן זיי געצויגן, איטלעכער לויט זיינע משפחות, ביי זיין פֿאַטערהויז.

ג 1 און דאָס זיינען די געבורטן פֿון אַהרנען און פֿון משהן, ווען גאָט האָט גערעדט מיט משהן אויפֿן באַרג סיני. **2** און דאָס זיינען די נעמען פֿון אַהרנס זין: דער בכֹּר נֹדֵב, און אַבִּיהוא, אַלעזֶר, און איתמר. **3** דאָס זיינען די נעמען פֿון אַהרנס זין, די געזאַלבטע כֹּהנים וואָס מע האָט דערפֿילט זייער האַנט צו טאָן די כּהונה. **4** און נֹדֵב און אַבִּיהוא זיינען געשטאַרבן פֿאַר גאָט ווען זיי האָבן געבראַכט פֿרעמד פֿייער פֿאַר גאָט, אין מדבר סיני, און קיין קינדער האָבן זיי ניט געהאַט; און אַלעזֶר און איתמר זיינען געוואָרן כֹּהנים לעבן זייער פֿאַטער אַהרנען.

5 און גאָט האָט גערעדט צו משהן, אַזוי צו זאָגן: **6** מאַך גענענען דעם שבֿט לוי, און זאַלסט אים שטעלן פֿאַר אַהרן דעם כֹּהן, און זיי זאָלן אים באַדינען. **7** און זיי זאָלן היטן זיין היטונג און די היטונג פֿון דער גאַנצער עדה פֿאַרן אוהל-מועד, צו דינען דעם דינסט פֿון משכן. **8** און זיי זאָלן היטן אַלע כלים פֿון אוהל-מועד, און די היטונג פֿון די קינדער פֿון ישראל, צו דינען דעם דינסט פֿון משכן. **9** זאַלסט געבן די לויים צו אַהרנען און צו זיינע זין; אַפּגעגעבן זיינען זיי אַפּגעגעבן צו אים פֿון די קינדער פֿון ישראל. **10** און אַהרנען און זיינע זין זאַלסטו באַפֿעלן, זיי זאָלן היטן זייער כּהונה, און דער פֿרעמדער וואָס גענענט זאָל געטייט ווערן.

11 און גאָט האָט גערעדט צו משהן, אַזוי צו זאָגן: **12** און איך, זע, האָב גענומען די לויים פֿון צווישן די קינדער פֿון ישראל אַנשטאַט איטלעכן בכֹּר וואָס עפֿנט דעם טראַכט צווישן די קינדער פֿון ישראל; און די לויים זאָלן געהערן צו מיר. **13** וואָרום צו מיר געהערט איטלעכער בכֹּר; אין דעם טאָג וואָס איך האָב דערשלאָגן איטלעכן בכֹּר אין לאַנד מצרים האָב איך געהייליקט צו מיר איטלעכן בכֹּר אין ישראל, פֿון אַ מענטשן ביז אַ בהמה. צו מיר זאָלן זיי געהערן: איך בין יהוה.

14 און גאָט האָט גערעדט צו משהן אין מדבר סיני, אַזוי צו זאָגן:

15 צייל די קינדער פֿון לוי לויט זייערע פֿאַטערהייזער, לויט זייערע משפחות; איטלעכן מאַנספֿאַרשוינ פֿון אַ חודש אַלט און העכער זאַלסטו זיי ציילן.

16 און משה האָט זיי געציילט לויט דעם מויל פֿון גאָט, אַזוי ווי ער איז באַפֿוילן געוואָרן. **17** און דאָס זיינען געווען די זין פֿון לוינ מיט זייערע נעמען: גִרְשׁוֹן, און קֶהֶת, און מֶרְרִי. **18** און דאָס זיינען די נעמען פֿון די זין פֿון גִרְשׁוֹנען לויט זייערע משפחות: לִבְנֵי, און שְׁמַעִי. **19** און די זין פֿון קֶהֶת לויט זייערע משפחות: עִמָּרָם, און יִצְחָר, חֲבֵרוֹן, און עוֹזִיאֵל. **20** און די זין פֿון מֶרְרִין לויט זייערע משפחות: מַחֲלִי, און מוֹשִׁי. דאָס זיינען די משפחות פֿון לוי לויט זייערע פֿאַטערהייזער.

21 פֿון גִרְשׁוֹנען די משפחה פֿון די לִבְנִים, און די משפחה פֿון די שְׁמַעִים; דאָס זיינען די משפחות פֿון די גִרְשׁוֹנִים. **22** זייערע געציילטע לויט דער צאָל פֿון אַלע מאַנספֿאַרשוינען פֿון אַ חודש אַלט און העכער – זייערע געציילטע זיינען געווען זיבן טויזנט און פֿינף הונדערט. **23** די משפחות פֿון די גִרְשׁוֹנִים האָבן געלאָגערט הינטער דעם מִשְׁכַּן צו מערבֿ. **24** און דער פֿירשט פֿון דעם פֿאַטערהויז פֿון די גִרְשׁוֹנִים איז געווען אָלִיָסָף דער זון פֿון לָאֵלֶן. **25** און די היטונג פֿון די קינדער פֿון גִרְשׁוֹן בײַם אוהל-מוֹעֵד איז געווען דער מִשְׁכַּן, און דאָס געצעלט, זײַן צודעק, און דער טירפֿאַרהאַנג פֿון אוהל-מוֹעֵד, **26** און די אַרומהאַנגען פֿון דעם הויף, און דער טירפֿאַרהאַנג פֿון דעם הויף וואָס רונד אַרום דעם מִשְׁכַּן און דעם מזבח, און זײַנע שטריק, מיט אַלע זײַנע צובאַהער.

27 און פֿון קֶהֶת די משפחה פֿון די עִמָּרָמִים, און די משפחה פֿון די יִצְחָרִים, און די משפחה פֿון די חֲבֵרוֹנִים, און די משפחה פֿון די עוֹזִיאֵלִים; דאָס זיינען די משפחות פֿון די קֶהֶתִים: **28** לויט דער צאָל פֿון אַלע מאַנספֿאַרשוינען פֿון אַ חודש אַלט און העכער, אַכט טויזנט און זעקס הונדערט וואָס היטן די היטונג פֿון הייליקטום. **29** די משפחות פֿון די קינדער פֿון קֶהֶת האָבן געלאָגערט בײַן זײַט פֿון מִשְׁכַּן, צו דרום. **30** און דער פֿירשט פֿון דעם פֿאַטערהויז פֿון די משפחות פֿון די קֶהֶתִים איז געווען אָלִיָצָפֶן דער זון פֿון עוֹזִיאֵלֶן.

31 און זייער היטונג איז געווען דער אָרון, און דער טיש, און די מנורה, און די מזבחות, און די הייליקע כלים וואָס מע דינט מיט זיי, און דער פֿאַרהאַנג, און אַלע זיינע צובאַהער.

32 און דער פֿירשט איבער די פֿירשטן פֿון די לויים איז געווען אַלעָזר דער זון פֿון אַהרן דעם כֹּהֵן, דער אויפֿזעער איבער די וואָס היטן די היטונג פֿון דעם הייליקטום.

33 פֿון מֶרְרִין די משפּחה פֿון די מַחֲלִים, און די משפּחה פֿון די מושים; דאָס זיינען די משפּחות פֿון מֶרְרִי. **34** און זייערע געציילטע לויט דער צאָל פֿון אַלע מאַנספֿאַרשוינען פֿון אַ חודש אַלט און העכער זיינען געווען זעקס טויזנט און צוויי הונדערט. **35** און דער פֿירשט פֿון דעם פֿאַטערהויז פֿון די משפּחות פֿון מֶרְרִי איז געווען צוריאָל דער זון פֿון אַבִּיחִילן. זיי האָבן געלאָגערט ביין זייט פֿון מֶשֶׁכֶן צו צפֿון. **36** און די געשטעלטע היטונג פֿון די קינדער פֿון מֶרְרִי איז געווען: די ברעטער פֿון מֶשֶׁכֶן, און זיינע ריגלען, און זיינע זיילן, און זיינע שוועלן, און אַלע זיינע כלים, און אַלע זיינע צובאַהער; **37** און די זיילן פֿון הויף רונד אַרום, און זייערע שוועלן, און זייערע פֿלעקלעך, און זייערע שטריק.

38 און די וואָס האָבן געלאָגערט פֿאַר דעם מֶשֶׁכֶן צו מזרח, פֿאַר דעם אוהל-מועד צו זונאוּפֿגאַנג, זיינען געווען משה, און אַהרן און זיינע זין, וואָס האָבן געהיט די היטונג פֿון הייליקטום, פֿאַר דער היטונג פֿון די קינדער פֿון ישׂראל; און דער פֿרעמדער וואָס גענענט, האָט געזאַלט געטייט ווערן.

39 אַלע געציילטע פֿון די לויים, וואָס משה און אַהרן האָבן געציילט לויט דעם מויל פֿון גאָט, נאָך זייערע משפּחות, אַלע מאַנספֿאַרשוינען פֿון אַ חודש אַלט און העכער, צוויי און צוואַנציק טויזנט.

40 און גאָט האָט געזאָגט צו משה: צייל אַלע ערשטגעבאַרענע מאַנספֿאַרשוינען פֿון די קינדער פֿון ישׂראל פֿון אַ חודש אַלט און העכער, און נעם אויף די צאָל פֿון זייערע נעמען. **41** און זאָלסט נעמען פֿאַר מיר, גאָט, די לויים אָנשטאַט אַלע בכורים צווישן די קינדער פֿון ישׂראל, און די בהמות פֿון די לויים אָנשטאַט אַלע בכורים צווישן די בהמות פֿון די קינדער פֿון ישׂראל.

42 און משה האָט איבערגעציילט, אַזוי ווי גאָט האָט אים באַפֿוילן, אַלע בכורים צווישן די קינדער פֿון ישראל. **43** און אַלע ערשטגעבאַרענע מאַנספֿאַרשוּינען, לויט דער צאָל פֿון נעמען, פֿון אַ חודש אַלט און העכער, נאָך זייערע געציילטע, זיינען געווען צוויי און צוואַנציק טויזנט און צוויי הונדערט און דריי און זיבעציק.

44 און גאָט האָט גערעדט צו משהן, אַזוי צו זאָגן: **45** נעם די לויים אַנשטאַט אַלע בכורים צווישן די קינדער פֿון ישראל, און די בהמות פֿון די לויים אַנשטאַט זייערע בהמות, און די לויים זאָלן געהערן צו מיר, גאָט. **46** און צום אויסלייז פֿאַר די צוויי הונדערט און דריי און זיבעציק פֿון די בכורים פֿון די קינדער פֿון ישראל וואָס קומען אויס מער פֿון די לויים, **47** זאָלסטו נעמען צו פֿינף, צו פֿינף שְׁקל פֿון אַ קאַפּ; אויפֿן הייליקן שְׁקל זאָלסטו עס נעמען, צוואַנציק גָרָה דער שְׁקל. **48** און זאָלסט געבן דאָס געלט צו אַהר־נען און צו זיינע זין: דעם אויסלייז פֿאַר די וואָס קומען אויס מער צווישן זיי.

49 האָט משה גענומען דאָס אויסלייזגעלט פֿון די וואָס זיינען אויסגעקומען מער ווי די וואָס זיינען אויסגעלייזט געוואָרן דורך די לויים; **50** פֿון די בכורים פֿון די קינדער פֿון ישראל האָט ער גענומען דאָס געלט: טויזנט און דריי הונדערט און פֿינף און זעכציק, אויפֿן הייליקן שְׁקל. **51** און משה האָט געגעבן דאָס אויסלייזגעלט צו אַהר־נען און צו זיינע זין, לויט דעם מויל פֿון גאָט, אַזוי ווי גאָט האָט משהן באַפֿוילן.

ד **1** און גאָט האָט גערעדט צו משהן און צו אַהר־נען, אַזוי צו זאָגן: **2** נעם אויף די צאָל פֿון די קינדער פֿון קהת פֿון צווישן די קינדער פֿון לוי, לויט זייערע משפּחות, לויט זייערע פֿאַטערהייזער, **3** פֿון דרייסיק יאָר אַלט און העכער, און ביז פֿופֿציק יאָר אַלט, איטלעכן וואָס גייט אַרײַן אין דינסט, צו טאָן אַרבעט אין אוהל-מועד. **4** דאָס איז דער דינסט פֿון די קינדער פֿון קהת אין אוהל-מועד אַרום די הייליקסטע הייליקייטן: **5** אַהרן און זיינע זין זאָלן קומען ביים ציען פֿון לאַגער, און זיי זאָלן אַראָפּנעמען דעם פּרוֹכַת פֿון צווישנשייד, און צודעקן דערמיט דעם אַרון פֿון געזעץ. **6** און זיי זאָלן אַרויפֿטאָן דערויף אַ צודעק פֿון תּחש-פֿעל, און אַריבערשפּרייטן פֿון

אויבן אַ טוך פֿון לויטער בלאָער וואָל, און אַרײַנטאָן זײַנע שטאַנגען. **7** און אויף דעם טיש פֿון אַנגעזיכט זאָלן זײ פֿאַרשפּרייטן אַ טוך פֿון בלאָער וואָל, און אַרױפֿטאָן דערויף די שיסלען, און די שאָלן, און די קאַנען, און די בעכערס פֿאַר גיסונג; און דאָס שטענדיקע ברויט זאָל בלייבן דערויף. **8** און זײ זאָלן פֿאַרשפּרייטן אויף זײ אַ טוך פֿון ווערמילרויט, און דאָס אַריבערדעקן מיט אַ צודעק פֿון תּחש-פֿעל, און אַרײַנטאָן זײַנע שטאַנגען. **9** און זײ זאָלן נעמען אַ טוך פֿון בלאָער וואָל, און אַריבערדעקן די מנורה פֿאַר לײכטונג, און אירע רערלעך, און אירע צווענגלעך, און אירע אַשפֿענדלעך, און אַלע אירע אײלגעפֿעסן וואָס מע באַדינט זי מיט זײ. **10** און זײ זאָלן אַרײַנטאָן זי און אַלע אירע כלים אין אַ צודעק פֿון תּחש-פֿעל, און אַרױפֿטאָן אויף אַ שטאַנג. **11** און אויף דעם גילדערנעם מזבח זאָלן זײ פֿאַרשפּרייטן אַ טוך פֿון בלאָער וואָל, און אים אַריבערדעקן מיט אַ צודעק פֿון תּחש-פֿעל, און אַרײַנטאָן זײַנע שטאַנגען. **12** און זײ זאָלן נעמען אַלע כלים פֿון דינסט וואָס מע דינט מיט זײ אין הייליקטום, און זײ אַרײַנטאָן אין אַ טוך פֿון בלאָער וואָל, און זײ אַריבערדעקן מיט אַ צודעק פֿון תּחש-פֿעל, און אַרױפֿטאָן אויף אַ שטאַנג. **13** און זײ זאָלן אַפּרייניקן די אַש פֿון מזבח, און פֿאַרשפּרייטן אויף אים אַ טוך פֿון פּורפל. **14** און זײ זאָלן אַרױפֿטאָן אויף אים אַלע זײַנע כלים וואָס מע דינט מיט זײ אויף אים, די פֿײַערפֿאַנען, די גאַפּלען, און די שופּלען, און די שפרענגבעקנס – אַלע כלים פֿון מזבח; און זײ זאָלן אַריבערשפּרייטן אויף אים אַ צודעק פֿון תּחש-פֿעל, און אַרײַנטאָן זײַנע שטאַנגען. **15** און אַז אַהרן און זײַנע זין האָבן געענדיקט צודעקן דאָס הייליקע, און אַלע הייליקע כלים, בײַם צײַען פֿון לאַגער, זאָלן דערנאָך קומען די קינדער פֿון קהת, זײ צו טראָגן; אָבער זײ זאָלן זיך ניט אָנרירן אָן דעם הייליקן, וואָרום זײ וועלן שטאַרבן. דאָס איז וואָס די קינדער פֿון קהת דאַרפֿן טראָגן פֿון אוהל-מועד. **16** און די אויפֿזעונג פֿון אַלעזר דעם זון פֿון אַהרן דעם כּהן זאָל זײַן איבער דעם אײל פֿאַר לײכטונג, און דעם ווײַרויך פֿון שמעקעדיקע געווירצן, און דעם שטענדיקן שפּײַזאַפּפֿער, און דעם אײל פֿון זאַלבונג; די אויפֿזעונג איבער דעם גאַנצן משכן מיט אַלץ וואָס אין אים, סײַ דאָס הייליקטום, און סײַ זײַנע כלים.

17 און גאָט האָט גערעדט צו משהן און צו אַהרנען, אַזוי צו זאָגן: **18** איר זאָלט ניט לאָזן פֿאַרשניטן ווערן דעם שבֿט פֿון די משפּחות פֿון די קהתים, פֿון צווישן די לױים; **19** נײַערט אַזוי טוט מיט זײ, כּדי זײ

זאָלן לעבן און ניט שטאַרבן, ווען זיי גענענען צו די הייליקסטע הייליקייטן: אַהרן און זיינע זין זאָלן אַרײַנגיין, און זיי שטעלן יעטוועדער אײנעם אויף זײן דינסט, און בײַ זײן משׂא. 20 און זיי זאָלן ניט אַרײַנגיין זען ווי מע צענעמט דאָס הייליקטום, און שטאַרבן.

נְשֵׂא

21 און גאָט האָט גערעדט צו משהן, אַזוי צו זאָגן: 22 נעם אויף די צאָל אויך פֿון די קינדער פֿון גרשון לויט זייערע פֿאַטערהײַזער, לויט זייערע משפחות. 23 פֿון דרײַסיק יאָר אַלט און העכער, ביז פֿופֿציק יאָר אַלט, זאָלסטו זיי ציילן, איטלעכן וואָס קומט דינען אין דינסט, צו טאָן אַרבעט אין אוהל-מועד. 24 דאָס איז דער דינסט פֿון די משפחות פֿון די גרשונים בײַם אַרבעטן און בײַם טראָגן: 25 זיי זאָלן טראָגן די פֿאַרהאַנגען פֿון מִשְׁכַּן, און דעם אוהל-מועד, זײן צודעק, און דעם צודעק פֿון תַּח־שֶׁפֶּל וואָס אויבן איבער אים, און דעם טירפֿאַרהאַנג פֿון אוהל-מועד: 26 און די אַרומהאַנגען פֿון הויף, און דעם טירפֿאַרהאַנג פֿון טויער פֿון דעם הויף וואָס רונד אַרום דעם מִשְׁכַּן און דעם מזבח, און זייערע שטריק, און אַלע זייערע אַרבעטגעצײג; און אַלץ וואָס דאַרף דערמיט געטאָן ווערן זאָלן זיי טאָן. 27 לויט דעם מויל פֿון אַהר־נען און זײנע זין זאָל געשען דער גאַנצער דינסט פֿון די קינדער פֿון די גרשונים, אין אַל זייער טראָגן, און אין אַל זייער דינסט; און איר זאָלט איבערגעבן אין זייער היטונג אַלץ וואָס זיי דאַרפֿן טראָגן. 28 דאָס איז דער דינסט פֿון די משפחות פֿון די קינדער פֿון די גרשונים אין אוהל-מועד; און זייער היטונג זאָל זײן אונטער דער האַנט פֿון איתָמָר דעם זון פֿון אַהרן דעם כֹּהֵן.

29 די קינדער פֿון מִרְיָ, זיי אויך זאָלסטו ציילן לויט זייערע משפחות, לויט זייערע פֿאַטערהײַזער. 30 פֿון דרײַסיק יאָר אַלט און העכער, און ביז פֿופֿציק יאָר אַלט, זאָלסטו זיי ציילן, איטלעכן וואָס גייט אַרײַן אין דינסט צו טאָן די אַרבעט פֿון אוהל-מועד. 31 און דאָס איז וואָס זיי דאַרפֿן אָפהיטן צו טראָגן, לויט זייער גאַנצן דינסט אין אוהל-מועד: די ברעטער פֿון מִשְׁכַּן, און זײנע ריגלען, און זײנע זײלן, און זײנע שוועלן; 32 און די זײלן פֿון הויף רונד אַרום, און זייערע

שוועלן, און זייערע פֿלעקלעך, און זייערע שטריק – אַלע זייערע זאַכן, און אַלע זייערע צובאַהער. און מיט די נעמען זאַלט איר אויסציילן די זאַכן וואָס זיי דאַרפֿן אָפהיטן צו טראָגן. **33** דאָס איז דער דינסט פֿון די משפחות פֿון די קינדער פֿון מֶרֶי, לויט אַל זייער דינסט אין אוהל-מועד, אונטער דער האַנט פֿון איתָמָר דעם זון פֿון אַהרן דעם כֹּהֵן.

34 און משה און אַהרן און די פֿירשטן פֿון דער עדה האָבן געציילט די קינדער פֿון די קהתים לויט זייערע משפחות, און לויט זייערע פֿאַטערהייזער, **35** פֿון דרייסיק יאָר אַלט און העכער, און ביז פֿופֿציק יאָר אַלט, איטלעכן וואָס איז אַרײַן אין דינסט צו דער אַרבעט אין אוהל-מועד. **36** און זייערע געציילטע לויט זייערע משפחות, זײַנען געווען צוויי טויזנט זיבן הונדערט און פֿופֿציק. **37** דאָס זײַנען די געציילטע פֿון די משפחות פֿון די קהתים, אַלע וואָס האָבן געדינט אין אוהל-מועד, די וואָס משה און אַהרן האָבן געציילט לויט דעם מויל פֿון גאָט דורך משה.

38 און די געציילטע פֿון די קינדער פֿון גֶרשון לויט זייערע משפחות, און לויט זייערע פֿאַטערהייזער, **39** פֿון דרייסיק יאָר אַלט און העכער, און ביז פֿופֿציק יאָר אַלט, איטלעכער וואָס איז אַרײַן אין דינסט צו דער אַרבעט אין אוהל-מועד. **40** זייערע געציילטע לויט זייערע משפחות, לויט זייערע פֿאַטערהייזער, זײַנען געווען צוויי טויזנט און זעקס הונדערט און דרייסיק. **41** דאָס זײַנען די געציילטע פֿון די משפחות פֿון די קינדער פֿון גֶרשון, אַלע וואָס האָבן געדינט אין אוהל-מועד, די וואָס משה און אַהרן האָבן געציילט לויט דעם מויל פֿון גאָט.

42 און די געציילטע פֿון די משפחות פֿון די קינדער פֿון מֶרֶי לויט זייערע משפחות, לויט זייערע פֿאַטערהייזער, **43** פֿון דרייסיק יאָר אַלט און העכער, און ביז פֿופֿציק יאָר אַלט, איטלעכער וואָס איז אַרײַן אין דינסט צו דער אַרבעט אין אוהל-מועד **44** זייערע געציילטע לויט זייערע משפחות, זײַנען געווען דריי טויזנט און צוויי הונדערט. **45** דאָס זײַנען די געציילטע פֿון די משפחות פֿון די קינדער פֿון מֶרֶי, וואָס משה און אַהרן האָבן געציילט לויט דעם מויל פֿון גאָט דורך משה.

46 אַלע געצײלטע וואָס משה און אַהרן און די פֿירשטן פֿון ישׂראל האָבן געצײלט פֿון די לױים לויט זײערע משפּחות, און לויט זײערע פֿאַטער־הײזער, **47** פֿון דרײַסיק יאָר אַלט און העכער, און ביז פֿופֿציק יאָר אַלט, איטלעכער וואָס איז געקומען דינען דעם דינסט פֿון אַרבעט, און דעם דיסנט פֿון טראָגן, אין אױהל-מועד. **48** זײערע געצײלטע זײנען געווען אַכט טויזנט און פֿינף הונדערט און אַכציק. **49** לויט דעם מויל פֿון גאָט דורך משהן האָט מען זיי געשטעלט יעטוועדער מאָן אויף זײן דינסט און אויף זײן משא. אַזוי איז געווען זײער צײלונג וואָס גאָט האָט באַפֿוילן משהן.

ה **1** און גאָט האָט גערעדט צו משהן, אַזוי צו זאָגן: **2** באַפֿעל די קינדער פֿון ישׂראל, זיי זאָלן אַרויסשיקן פֿון לאַגער איטלעכן מצורע, און איטלעכן פֿלוסיקן, און איטלעכן וואָס איז אומריין פֿון אַ טויטן לײב. **3** סײַ אַ זכר סײַ אַ נקבָה זאָלט איר אַרויסשיקן, אויסן לאַגער זאָלט איר זיי אַרויסשיקן, פֿדי זיי זאָלן ניט פֿאַראומרייניקן זײערע לאַגערן וואָס איך רו צווישן זיי.

4 האָבן די קינדער פֿון ישׂראל אַזוי געטאָן, און זיי האָבן זיי אַרויסגעשיקט אויסן לאַגער; אַזוי ווי גאָט האָט גערעדט צו משהן, אַזוי האָבן די קינדער פֿון ישׂראל געטאָן.

5 און גאָט האָט גערעדט צו משהן, אַזוי צו זאָגן: **6** רעד צו די קינדער פֿון ישׂראל:

אַ מאָן אָדער אַ פֿרוי, אַז זיי וועלן באַגיין עפעס אַ מענטשלעכע זינד, צו פֿעלשן אַ פֿעלשונג אָן גאָט, און יענע זעל וועט זיך פֿאַרשולדיקן, **7** זאָלן זיי זיך מתוודה זײן אויף זײערע זינד וואָס זיי האָבן באַגאַנגען; און ער זאָל אומקערן דעם קרן פֿון זײן פֿאַרשולדיקונג, און צאָלייגן דערצו אַ פֿינפֿטל דערפֿון, און אָפּגעבן צו דעם קעגן וועמען ער האָט זיך פֿאַרשולדיקט. **8** און אַז דער מאָן האָט ניט קיין קרוב, וועמען אומצוקערן דאָס פֿאַרשולדיקטע, זאָל דאָס פֿאַרשולדיקטע וואָס דאָרף אומגעקערט ווערן, געהערן צו גאָט, צום פֿהן; אַחוץ דעם ווידער פֿון פֿאַרגעבונג, וואָס דערמיט זאָל מען מכפר זײן אויף אים.

9 און יעטוועדער אָפּשיידונג, פֿון אַלע געהייליקטע זאַכן פֿון די קינדער פֿון ישׂראל, וואָס זיי וועלן ברענגען צום פֿהן, זאָל געהערן צו אים. **10** און די געהייליקטע זאַכן פֿון איטלעכן זאָלן געהערן צו אים: וואָס עמיצער וועט געבן צום פֿהן, זאָל געהערן צו אים.

11 און גאָט האָט גערעדט צו משהן, אַזוי צו זאָגן: **12** רעד צו די קינדער פֿון ישׂראל, און זאָלסטו זאָגן צו זיי:

אַז עמיצן איינעמס ווייב וועט אַראָפּ פֿון וועג, און וועט פֿעלשן אַ פֿעלשונג אָן אים, **13** און אַ מאַן וועט ליגן מיט איר אַ ביישלאָף פֿון זאַמען, און עס וועט זיין פֿאַרהוילן פֿון די אויגן פֿון איר מאַן, ווייל זי איז פֿאַראומרייניקט געוואָרן פֿאַרבאַרגענערהייט, און קיין עדות אַקעגן איר איז ניטאָ, און זי איז ניט געכאַפט געוואָרן; **14** און אַ גייסט פֿון אייפֿערזוכט וועט קומען אויף אים, און ער וועט ווערן אייפֿערזיכטיק אויף זיין ווייב, ווען זי איז פֿאַראומרייניקט געוואָרן; אָדער אַ גייסט פֿון אייפֿערזוכט וועט קומען אויף אים, און ער וועט ווערן אייפֿערזיכטיק אויף זיין ווייב, און זי איז ניט פֿאַראומרייניקט געוואָרן; **15** זאָל דער מאַן ברענגען זיין ווייב צום פֿהן, און ברענגען איר קרבן מיט איר, אַ צענטל אַיפֿה גערשטענע מעל; ער זאָל ניט אַרויפֿגיסן דערויף אייל, און ניט אַרויפֿטאָן דערויף וויירוך, וואָרום אַ שפּייזאַפֿער פֿון אייפֿערזוכט איז דאָס, אַ שפּייזאַפֿער פֿון דערמאָנונג, וואָס דערמאָנט אַ זינד. **16** און דער פֿהן זאָל זי מאַכן גענענען, און זי אַוועקשטעלן פֿאַר גאָט. **17** און דער פֿהן זאָל נעמען הייליקע וואָסער אין אַ ליימענער כלי, און פֿון דעם שטויב פֿאַס איז אויפֿן באַדעם פֿון משכן זאָל דער פֿהן נעמען, און אַרײַנטאָן אין דעם וואָסער. **18** און דער פֿהן זאָל שטעלן די פֿרוי פֿאַר גאָט, און צעשויבערן דעם קאַפּ פֿון דער פֿרוי, און געבן אויף אירע האַנטפֿלעכן דאָס שפּייזאַפֿער פֿון דערמאָנונג, דאָס איז דאָס שפּייזאַפֿער פֿון אייפֿערזוכט; און אין דעם פֿהנס האַנט זאָל זיין דאָס דאָזיקע וואָסער פֿון ביטערניש וואָס מאַכט פֿאַרשאַלטן. **19** און דער פֿהן זאָל זי באַשווערן, און זאָגן צו דער פֿרוי: אויב קיין מאַן איז ניט געלעגן מיט דיר, און אויב דו ביסט ניט אַראָפּ פֿון וועג אין אומריינקייט הינטער דיין מאַן, בלייב אומגעשאַט פֿון דעם דאָזיקן וואָסער פֿון ביטערניש וואָס מאַכט פֿאַרשאַלטן. **20** אויב אָבער דו ביסט אַראָפּ פֿון וועג הינטער דיין מאַן, און אויב דו ביסט פֿאַראומרייניקט געוואָרן, און אַ מאַן איז געלעגן מיט דיר אַחוץ דיין מאַן – **21** און דער פֿהן זאָל

באשווערן די פרוי מיט אַ שבועה פֿון אַ קללה, און דער פֿהן זאל זאָגן צו דער פֿרוי – זאל דײַך גאָט מאַכן פֿאַר אַ קללה און פֿאַר אַ שבועה צווישן דײַן פֿאַלק, אַז גאָט וועט מאַכן אַוועקפֿאַלן דײַן דײַך, און געשוועלן דײַן בויך; **22** און דאָס דאָזיקע וואַסער וואָס מאַכט פֿאַרשאַלטן זאל אַרײַן אין דײַנע אינגעווייד, צו מאַכן געשוועלן דעם בויך, און מאַכן אַוועקפֿאַלן דעם דײַך; און די פֿרוי זאל זאָגן: אָמֵן! אָמֵן! **23** און דער פֿהן זאל אויפֿשרײַבן די דאָזיקע קללות אויף אַ מגילה, און אָפּמעקן אין דעם וואַסער פֿון ביטערניש. **24** און ער זאל געבן טרינקען דער פֿרוי דאָס וואַסער פֿון ביטערניש וואָס מאַכט פֿאַרשאַלטן, און דאָס וואַסער וואָס מאַכט פֿאַרשאַלטן וועט אַרײַן אין איר פֿאַר אַ ביטערניש. **25** און דער פֿהן זאל נעמען פֿון דער פֿרויס האַנט דאָס שפּײַזאַפֿפֿער פֿון אײַפֿערזוכט, און אויפֿהײַבן דאָס שפּײַזאַפֿפֿער פֿאַר גאָט, און עס גענענען צום מזבח. **26** און דער פֿהן זאל אָננעמען אַ הויפֿן פֿון דעם שפּײַזאַפֿפֿער – זײַן דערמאָנונג, און דעמפֿן אויפֿן מזבח; און דערנאָך זאל ער געבן טרינקען דער פֿרוי דאָס וואַסער. **27** און אַז ער וועט איר געבן טרינקען דאָס וואַסער, איז, אויב זי איז פֿאַראומרייניקט געוואָרן, און האָט געפֿעלשט אַ פֿעלשונג אָן איר מאַן, וועט דאָס וואַסער וואָס מאַכט פֿאַרשאַלטן, אַרײַן אין איר פֿאַר אַ ביטערניש, און איר בויך וועט געשוואַלן ווערן, און איר דײַך וועט אַוועקפֿאַלן; און די פֿרוי וועט ווערן פֿאַר אַ קללה צווישן איר פֿאַלק. **28** אויב אָבער די פֿרוי איז ניט פֿאַראומרייניקט געוואָרן, און זי איז רײַן, וועט זי בלײַבן אומגעשאַט, און וועט אַנטפֿאַנגען זאַמען.

29 דאָס איז דער זין פֿון אײַפֿערזוכט: אַז אַ ווייב וועט אַראָפּגיין פֿון וועג הינטער איר מאַן, און וועט פֿאַראומרייניקט ווערן, **30** אָדער אַז אַ גײַסט פֿון אײַפֿערזוכט וועט קומען אויף אַ מאַן, און ער וועט ווערן אײַפֿערזיכטיק אויף זײַן ווייב, זאל ער שטעלן די ווייב פֿאַר גאָט, און דער פֿהן זאל טאָן צו איר דעם דאָזיקן דין. **31** און דער מאַן וועט זײַן רײַן פֿון זינד, און יענע פֿרוי וועט טראָגן איר זינד.

1 און גאָט האָט גערעדט צו משהן, אַזוי צו זאָגן: **2** רעד צו די קינדער פֿון ישׂראל, און זאָלסט זאָגן צו זיי:

אַז אַ מאַן אָדער אַ פֿרוי וועט קלאָר אַ נדר טאָן דעם נדר פֿון אַ נזיר, זיך אָפּצושיידן צו גאָט, **3** זאָל ער פֿון וויין און שטאַרקן געטראַנק זיך אָפהאַלטן; עסיק פֿון וויין און עסיק פֿון שטאַרקן געטראַנק זאָל ער ניט טרינקען, און קיין זאַפֿט פֿון טרויבן זאָל ער ניט טרינקען; און טרויבן פֿרישע אָדער געטריקנטע זאָל ער ניט עסן. **4** אַלע טעג פֿון זיין נזירשאַפֿט זאָל ער פֿון אַלץ וואָס ווערט געמאַכט פֿון וויינשטאַק, פֿון קערנדלעך ביז אַ שאַלעכץ ניט עסן. **5** אַלע טעג פֿון זיין נדר פֿון נזירשאַפֿט זאָל אַ גאַלמעסער ניט אַריבערגיין איבער זיין קאָפּ; ביז עס ווערן פֿול די טעג וואָס ער וועט זיך אָפּשיידן צו גאָט, זאָל ער זיין הייליק: לאַזן וואַקסן ווילד די האָר פֿון זיין קאָפּ. **6** אַלע טעג וואָס ער שיידט זיך אָפּ צו גאָט, זאָל ער צו דעם לייב פֿון אַ טויטן ניט צוגיין. **7** אָן זיין פֿאַטער און אָן זיין מוטער, אָן זיין ברודער און אָן זיין שוועסטער, אַפֿילו אָן זיי זאָל ער זיך ניט פֿאַראומרייניקן, אַז זיי שטאַרבן, וואָרום די נזירשאַפֿט פֿון זיין גאָט איז אויף זיין קאָפּ. **8** אַלע טעג פֿון זיין נזירשאַפֿט איז ער הייליק צו גאָט. **9** און אַז עמיצער וועט שטאַרבן לעבן אים פּלוצלינג אומגעריכט, און וועט פֿאַראומרייניקן זיין נזיר-קאָפּ, זאָל ער אָפּגאַלן זיין קאָפּ אין דעם טאָג וואָס ער ווערט ריין: אויפֿן זיבעטן טאָג זאָל ער אים אָפּגאַלן. **10** און אויפֿן אַכטן טאָג זאָל ער ברענגען צוויי טורטלטיובן, אָדער צוויי יונגע טויבן, צום פֿהן, צום איינגאַנג פֿון אוהל-מועד. **11** און דער פֿהן זאָל מאַכן איינע פֿאַר אַ זינדאָפֿפֿער, און איינע פֿאַר אַ בראַנדאָפֿפֿער, און מכפר זיין אויף אים פֿאַר וואָס ער האָט געזינדיקט אָן דעם טויטן; און ער זאָל הייליקן זיין קאָפּ אין יענעם טאָג. **12** און ער זאָל זיך אָפּשיידן צו גאָט די טעג פֿון זיין נזיר-שאַפֿט, און ברענגען אַ יאָריקן שעפּס פֿאַר אַ שולדאָפֿפֿער, און די פֿריערדיקע טעג זאָלן אָפּפֿאַלן, וואָרום זיין נזירשאַפֿט איז פֿאַראומרייניקט געוואָרן.

13 און דאָס איז דער דין פֿון אַ נזיר: אין דעם טאָג וואָס די טעג פֿון זיין נזירשאַפֿט ווערן פֿול, זאָל מען אים ברענגען צום איינגאַנג פֿון אוהל-מועד; **14** און ער זאָל גענענען זיין קרבן צו גאָט, איין שעפּס אַ יאָריקן אָן אַ פֿעלער פֿאַר אַ בראַנדאָפֿפֿער, און איין שאָף אַ יאָריקע אָן אַ פֿעלער פֿאַר אַ זינדאָפֿפֿער, און איין ווידער אָן אַ פֿעלער פֿאַר אַ פֿרידאָפֿפֿער, **15** און אַ קאַרב אומגעזייערטן ברויט, חלות פֿון

זעמלמעל פֿאַרמישט מיט אייל, און אומגעזייערטע קוכנס באַשמירט מיט אייל, און זייער שפייזאָפֿפֿער און זייערע גיסאָפֿפֿער. 16 און דער פֿהן זאָל עס גענענען פֿאַר גאָט, און מאַכן זיין זינדאָפֿפֿער און זיין בראַנדאָפֿפֿער. 17 און דעם ווידער זאָל ער מאַכן אַ פֿרידאָפֿפֿער צו גאָט, מיט דעם קאַרב אומגעזייערטן ברויט; און דער פֿהן זאָל מאַכן זיין שפייזאָפֿפֿער און זיין גיסאָפֿפֿער. 18 און דער נזיר זאָל אָפּגאַלן ביים איינגאַנג פֿון אוהל-מועד זיין נזיר-קאַפּ, און נעמען די האָר פֿון זיין נזיר-קאַפּ, און אַרויפֿטאָן אויף דעם פֿייער וואָס אונטערן פֿרידאָפֿפֿער. 19 און דער פֿהן זאָל נעמען די שולטער, אַ געקאַכטע, פֿון דעם ווידער, און איין אומגעזייערטע חלה פֿון דעם קאַרב, און איין אומגעזייערטן קוכן, און אַרויפֿטאָן אויף דעם נזירס הענט, נאָך דעם ווי ער האָט זיך אָפּגעגאַלט זיינע נזיר-האַר. 20 און דער פֿהן זאָל זיי אויפהייבן אַן אויפהייבונג פֿאַר גאָט; דאָס איז הייליק צום פֿהן, מיט דער ברוסט פֿון אויפהייבונג, און מיט דעם שענקל פֿון אָפּשיידונג. און דערנאָך מעג דער נזיר טרינקען וויין.

21 דאָס איז דער דין פֿון דעם נזיר וואָס טוט אַ נדר, וועגן זיין קרבן צו גאָט פֿאַר זיין נזירשאַפֿט, אַחוץ וואָס זיין האַנט פֿאַרמאַגט נאָך צוצוגעבן; אַזוי ווי זיין נדר וואָס ער וועט אַ נדר טאָן, אַזוי מוז ער טאָן, לויט דעם דין פֿון זיין נזירשאַפֿט.

22 און גאָט האָט גערעדט צו משהן, אַזוי צו זאָגן: 23 רעד צו אַהרנען און צו זיינע זין, אַזוי צו זאָגן: אַזוי זאָלט איר בענטשן די קינדער פֿון ישׂראל; זאָגט צו זיי:

24 גאָט זאָל דיך בענטשן,
און דיך היטן!

25 גאָט זאָל דערלייכטן זיין פנים צו דיר,
און דיך לייטזעליקן!

26 גאָט זאָל אויפהייבן זיין פנים צו דיר,
און דיר באַשערן שלום!

27 און זיי זאָלן אַרויפֿטאָן מיין נאָמען אויף די קינדער פֿון ישׂראל,
און איך וועל זיי בענטשן.

1 ז און עס איז געווען, אין דעם טאָג וואָס משה האָט געענדיקט אויפֿשטעלן דעם מִשְׁכָּן, און האָט אים געזאַלֶבֶט, און אים געהייליקט מיט אַלע זיינע כליים, און דעם מזבח מיט אַלע זיינע כליים – אַז ער האָט זיי געזאַלֶבֶט און זיי געהייליקט, **2** האָבן גענענט די פֿירשטן פֿון ישׂראל, די הויפט פֿון זייערע פֿאַטער־היזער – זיי, די פֿירשטן פֿון די שבֿטים, זיי וואָס זיינען געשטאַנען ביי דער ציילונג; **3** און זיי האָבן געבראַכט זייער קרבן פֿאַר גאָט, זעקס צוגעדעקטע וועגן, און צוועלף רינדער: אַ וואָגן פֿאַר צוויי פֿירשטן, און אַן אָקס פֿאַר איטלעכן; און זיי האָבן זיי גענענט צום מִשְׁכָּן. **4** האָט גאָט געזאָגט צו משה, אַזוי צו זאָגן: **5** נעם צו פֿון זיי, און עס זאל זיין אויף צו דינען דעם דינסט פֿון אוהל-מועד; און זאָלסט עס געבן צו די לויים, איטלעכן לויט זיין דינסט. **6** האָט משה גענומען די וועגן און די רינדער, און האָט זיי געגעבן צו די לויים. **7** צוויי וועגן און פֿיר רינדער האָט ער געגעבן צו די קינדער פֿון גֵרשׁוֹן, לויט זייער דינסט. **8** און פֿיר וועגן און אַכט רינדער האָט ער געגעבן צו די קינדער פֿון מִרְרִי, לויט זייער דינסט אונטער דער האַנט פֿון איתמר דעם זון פֿון אַהרן דעם כֹּהֵן. **9** אָבער צו די קינדער פֿון קהת האָט ער גאַרנישט געגעבן, וואָרום דער דינסט פֿון די הייליקע זאַכן איז געווען אויף זיי; אויפֿן אַקסל האָבן זיי געדאַרפֿט טראָגן.

10 און די פֿירשטן האָבן געבראַכט די באַנייִונג פֿון מזבח אין דעם טאָג וואָס ער איז געזאַלֶבֶט געוואָרן – די פֿירשטן האָבן געבראַכט זייער קרבן פֿאַר דעם מזבח. **11** און גאָט האָט געזאָגט צו משה: צו איין פֿירשט אַ טאָג, צו איין פֿירשט אַ טאָג, זאָלן זיי ברענגען זייער קרבן פֿאַר דער באַנייִאונג פֿון מזבח.

12 און דער וואָס האָט געבראַכט זיין קרבן דעם ערשטן טאָג איז געווען נַחשׁוֹן דער זון פֿון עֲמִינַדָבָן, פֿון שבֿט יהודה. **13** און זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שֶׁקֶל, איין זילבערנער שפרענגבעקן פֿון זיבעציק שֶׁקֶל, אויפֿן הייליקן שֶׁקֶל; ביידע פֿול מיט זעמלמעל פֿאַרמישט מיט אייל, פֿאַר אַ שפּייזאַפֿפֿער; **14** איין גילדערנע שאַל פֿון צען שֶׁקֶל, פֿול מיט וויירויד; **15** איין יונגער אָקס, איין ווידער, איין שעפס אַ יאַריקער, פֿאַר אַ בראַנדאַפֿפֿער; **16** איין ציגנבאַק פֿאַר אַ זינדאַפֿפֿער; **17** און פֿאַר אַ פֿרידאַפֿפֿער, צוויי רינדער, פֿינף ווידערס, פֿינף בעק, פֿינף שעפסן יאַריקע. דאָס איז דער קרבן פֿון נַחשׁוֹן דעם זון פֿון עֲמִינַדָבָן.

18 אויפן צווייטן טאָג האָט געבראַכט נתנאל דער זון פֿון צווערן, דער פֿירשט פֿון יששכר. **19** ער האָט געבראַכט פֿאַר זיין קרבן איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנעם שפרענגבעקן פֿון זיבעציק שקל, אויפֿן הייליקן שקל; ביידע פֿול מיט זעמלמעל פֿאַרמישט מיט אייל, פֿאַר אַ שפּייזאַפֿפֿער; **20** איין גילדערנע שאָל פֿון צען שקל, פֿול מיט ווירויך; **21** איין יונגן אָקס, איין ווידער, איין שעפס אַ יאָריקן, פֿאַר אַ בראַנדאַפֿפֿער; **22** איין ציגנבאָק פֿאַר אַ זינדאַפֿפֿער; **23** און פֿאַר אַ פֿרידאַפֿפֿער, צוויי רינדער, פֿינף ווידערס, פֿינף בעק, פֿינף שעפסן יאָריקע. דאָס איז דער קרבן פֿון נתנאל דעם זון פֿון צווערן.

24 אויפֿן דריטן טאָג, דער פֿירשט פֿון די קינדער פֿון זבולון, אַליאַב דער זון פֿון חלונען. **25** זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענגבעקן פֿון זיבעציק שקל, אויפֿן הייליקן שקל; ביידע פֿול מיט זעמלמעל פֿאַרמישט מיט אייל, פֿאַר אַ שפּייזאַפֿפֿער; **26** איין גילדערנע שאָל פֿון צען שקל, פֿול מיט ווירויך; **27** איין יונגער אָקס, איין ווידער, איין שעפס אַ יאָריקער, פֿאַר אַ בראַנדאַפֿפֿער; **28** איין ציגנבאָק פֿאַר אַ זינדאַפֿפֿער; **29** און פֿאַר אַ פֿרידאַפֿפֿער, צוויי רינדער, פֿינף ווידערס, פֿינף בעק, פֿינף שעפסן יאָריקע. דאָס איז דער קרבן פֿון אַליאַב דעם זון פֿון חלונען.

30 אויפֿן פֿירטן טאָג, דער פֿירשט פֿון די קינדער פֿון ראובן, אַליצור דער זון פֿון שדיאורן. **31** זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענגבעקן פֿון זיבעציק שקל, אויפֿן הייליקן שקל; ביידע פֿול מיט זעמלמעל פֿאַרמישט מיט אייל, פֿאַר אַ שפּייזאַפֿפֿער; **32** איין גילדערנע שאָל פֿון צען שקל, פֿול מיט ווירויך; **33** איין יונגער אָקס, איין ווידער, איין שעפס אַ יאָריקער, פֿאַר אַ בראַנדאַפֿפֿער; **34** איין ציגנבאָק פֿאַר אַ זינדאַפֿפֿער; **35** און פֿאַר אַ פֿרידאַפֿפֿער, צוויי רינדער, פֿינף ווידערס, פֿינף בעק, פֿינף שעפסן יאָריקע. דאָס איז דער קרבן פֿון אַליצור דעם זון פֿון שדיאורן.

36 אויפֿן פינפטן טאָג, דער פֿירשט פֿון די קינדער פֿון שמעון, שלומיאַל דער זון פֿון צורישידין. **37** זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק

שָׁקֶל, אִיִּן זִלְבַּעֲרֹנֶעֳר שְׁפֵרַעֲנִגְבַּעֲקֹן פֿון זִיבַעֲצִיק שָׁקֶל, אוֹיִפֿן הִיִּלִּיקֹן שָׁקֶל; בִּידַע פֿול מִיט זַעֲמַלְמַעַל פֿאַרְמִישֵׁט מִיט אִיִּל, פֿאַר אַ שְׁפִיִּזאַפֿפֿעֶר; **38** אִיִּן גִּלְדַּעֲרֹנַע שְׁאָל פֿון צַעֲן שָׁקֶל, פֿול מִיט ווִיִּרוּיִךְ; **39** אִיִּן יוֹנְגַּעֲר אָקֶס, אִיִּן ווִידַעֲר, אִיִּן שַׁעֲפֶס אַ יְאָרִיקַעֲרַעֲר פֿאַר אַ בְּרֵאֲנִדאַפֿפֿעֶר; **40** אִיִּן צִיגְנַבְּאָק פֿאַר אַ זִינְדאַפֿפֿעֶר; **41** און פֿאַר אַ פֿרִידאַפֿפֿעֶר, צוויי רִינְדַּעֲר, פֿינף ווִידַעֲרֶס, פֿינף בַּעַק, פֿינף שַׁעֲפֶסֶן יְאָרִיקַע. דָּאָס אִיז דַּעַר קַרְבֵּן פֿון שְׁלוֹמִיאֵל דַּעַם זון פֿון צוֹרִישְׁדִּין.

42 אוֹיִפֿן זַעֲקֶסֶטֶן טאַג, דַּעַר פֿירֶשֶׁט פֿון די קִינְדַּעֲר פֿון גֶּד, אָלִיֶּסֶף דַּעַר זון פֿון דְּעוֹאֵלֶן. **43** זִיִּן קַרְבֵּן אִיז גַּעוּוֹעֶן: אִיִּן זִלְבַּעֲרֹנַע שִׁסַּל וואָס אִיר וואָג אִיז גַּעוּוֹעֶן הוֹנְדַּעֲרֶט און דְּרִיִּסִיק שָׁקֶל, אִיִּן זִלְבַּעֲרֹנֶעֳר שְׁפֵרַעֲנִגְבַּעֲקֹן פֿון זִיבַעֲצִיק שָׁקֶל, אוֹיִפֿן הִיִּלִּיקֹן שָׁקֶל; בִּידַע פֿול מִיט זַעֲמַלְמַעַל פֿאַרְמִישֵׁט מִיט אִיִּל, פֿאַר אַ שְׁפִיִּזאַפֿפֿעֶר; **44** אִיִּן גִּלְדַּעֲרֹנַע שְׁאָל פֿון צַעֲן שָׁקֶל, פֿול מִיט ווִיִּרוּיִךְ; **45** אִיִּן יוֹנְגַּעֲר אָקֶס, אִיִּן ווִידַעֲר, אִיִּן שַׁעֲפֶס אַ יְאָרִיקַעֲר, פֿאַר אַ בְּרֵאֲנִדאַפֿפֿעֶר; **46** אִיִּן צִיגְנַבְּאָק פֿאַר אַ זִינְדאַפֿפֿעֶר; **47** און פֿאַר אַ פֿרִידאַפֿפֿעֶר, צוויי רִינְדַּעֲר, פֿינף ווִידַעֲרֶס, פֿינף בַּעַק, פֿינף שַׁעֲפֶסֶן יְאָרִיקַע. דָּאָס אִיז דַּעַר קַרְבֵּן פֿון אָלִיֶּסֶף דַּעַם זון פֿון דְּעוֹאֵלֶן.

48 אוֹיִפֿן זִיבַעֲטֹן טאַג, דַּעַר פֿירֶשֶׁט פֿון די קִינְדַּעֲר פֿון אַפֿרִים, אָלִישְׁמַע דַּעַר זון פֿון עֲמִיהוּדֹן. **49** זִיִּן קַרְבֵּן אִיז גַּעוּוֹעֶן: אִיִּן זִלְבַּעֲרֹנַע שִׁסַּל וואָס אִיר וואָג אִיז גַּעוּוֹעֶן הוֹנְדַּעֲרֶט און דְּרִיִּסִיק שָׁקֶל, אִיִּן זִלְבַּעֲרֹנֶעֳר שְׁפֵרַעֲנִגְבַּעֲקֹן פֿון זִיבַעֲצִיק שָׁקֶל, אוֹיִפֿן הִיִּלִּיקֹן שָׁקֶל; בִּידַע פֿול מִיט זַעֲמַלְמַעַל פֿאַרְמִישֵׁט מִיט אִיִּל, פֿאַר אַ שְׁפִיִּזאַפֿפֿעֶר; **50** אִיִּן גִּלְדַּעֲרֹנַע שְׁאָל פֿון צַעֲן שָׁקֶל, פֿול מִיט ווִיִּרוּיִךְ; **51** אִיִּן יוֹנְגַּעֲר אָקֶס, אִיִּן ווִידַעֲר, אִיִּן שַׁעֲפֶס אַ יְאָרִיקַעֲר, פֿאַר אַ בְּרֵאֲנִדאַפֿפֿעֶר; **52** אִיִּן צִיגְנַבְּאָק פֿאַר אַ זִינְדאַפֿפֿעֶר; **53** און פֿאַר אַ פֿרִידאַפֿפֿעֶר, צוויי רִינְדַּעֲר, פֿינף ווִידַעֲרֶס, פֿינף בַּעַק, פֿינף שַׁעֲפֶסֶן יְאָרִיקַע. דָּאָס אִיז דַּעַר קַרְבֵּן פֿון אָלִישְׁמַע דַּעַם זון פֿון עֲמִיהוּדֹן.

54 אוֹיִפֿן אַכֶּטֶן טאַג, דַּעַר פֿירֶשֶׁט פֿון די קִינְדַּעֲר פֿון מִנְשָׁה, גַּמְלִיאֵל דַּעַר זון פֿון פֶּדְהַצוֹרֶן. **55** זִיִּן קַרְבֵּן אִיז גַּעוּוֹעֶן: אִיִּן זִלְבַּעֲרֹנַע שִׁסַּל וואָס אִיר וואָג אִיז גַּעוּוֹעֶן הוֹנְדַּעֲרֶט און דְּרִיִּסִיק שָׁקֶל, אִיִּן זִלְבַּעֲרֹנֶעֳר שְׁפֵרַעֲנִגְבַּעֲקֹן פֿון זִיבַעֲצִיק שָׁקֶל, אוֹיִפֿן הִיִּלִּיקֹן שָׁקֶל; בִּידַע פֿול מִיט זַעֲמַלְמַעַל פֿאַרְמִישֵׁט מִיט אִיִּל, פֿאַר אַ שְׁפִיִּזאַפֿפֿעֶר; **56** אִיִּן גִּלְדַּעֲרֹנַע שְׁאָל פֿון צַעֲן שָׁקֶל, פֿול מִיט ווִיִּרוּיִךְ; **57** אִיִּן

יונגער אָקס, איין ווידער, איין שעפס אַ יאָריקער, פֿאַר אַ בראַנדאָפֿפֿער; 58 איין ציגנבאָק פֿאַר אַ זינדאָפֿפֿער; 59 און פֿאַר אַ פֿרידאָפֿפֿער, צוויי רינדער, פֿינף ווידערס, פֿינף בעק, פֿינף שעפסן יאָריקע. דאָס איז דער קרבן פֿון גמליאל דעם זון פֿון פֿדהצורן.

60 אויפֿן ניינטן טאָג, דער פֿירשט פֿון די קינדער פֿון בנימין, אַבֿידן דער זון פֿון גדעוֹנִין. 61 זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שֶקֶל, איין זילבערנער שפרענגבעקן פֿון זיבעציק שֶקֶל, אויפֿן הייליקן שֶקֶל; ביידע פֿול מיט זעמלמעל פֿאַרמישט מיט אייל, פֿאַר אַ שפּייזאָפֿפֿער; 62 איין גילדערנע שאָל פֿון צען שֶקֶל, פֿול מיט וויירויד; 63 איין יונגער אָקס, איין ווידער, איין שעפס אַ יאָריקער, פֿאַר אַ בראַנדאָפֿפֿער; 64 איין ציגנבאָק פֿאַר אַ זינדאָפֿפֿער; 65 און פֿאַר אַ פֿרידאָפֿפֿער, צוויי רינדער, פֿינף ווידערס, פֿינף בעק, פֿינף שעפסן יאָריקע. דאָס איז דער קרבן פֿון אַבֿידן דעם זון פֿון גדעוֹנִין.

66 אויפֿן צענטן טאָג, דער פֿירשט פֿון די קינדער פֿון דן, אַחיעזר דער זון פֿון עמישֶדִין. 67 זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שֶקֶל, איין זילבערנער שפרענגבעקן פֿון זיבעציק שֶקֶל, אויפֿן הייליקן שֶקֶל; ביידע פֿול מיט זעמלמעל פֿאַרמישט מיט אייל, פֿאַר אַ שפּייזאָפֿפֿער; 68 איין גילדערנע שאָל פֿון צען שֶקֶל, פֿול מיט וויירויד; 69 איין יונגער אָקס, איין ווידער, איין שעפס אַ יאָריקער, פֿאַר אַ בראַנדאָפֿפֿער; 70 איין ציגנבאָק פֿאַר אַ זינדאָפֿפֿער; 71 און פֿאַר אַ פֿרידאָפֿפֿער, צוויי רינדער, פֿינף ווידערס, פֿינף בעק, פֿינף שעפסן יאָריקע. דאָס איז דער קרבן פֿון אַחיעזר דעם זון פֿון עמישֶדִין.

72 אויפֿן עלפֿטן טאָג, דער פֿירשט פֿון די קינדער פֿון אַשר, פּגעיאל דער זון פֿון עכרנען. 73 זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שֶקֶל, איין זילבערנער שפרענגבעקן פֿון זיבעציק שֶקֶל, אויפֿן הייליקן שֶקֶל; ביידע פֿול מיט זעמלמעל פֿאַרמישט מיט אייל, פֿאַר אַ שפּייזאָפֿפֿער; 74 איין גילדערנע שאָל פֿון צען שֶקֶל, פֿול מיט וויירויד; איין יונגער אָקס, איין ווידער, איין שעפס אַ יאָריקער, פֿאַר אַ בראַנדאָפֿפֿער; 76 איין ציגנבאָק פֿאַר אַ זינדאָפֿפֿער; 77 און פֿאַר אַ פֿרידאָפֿפֿער, צוויי

רינדער, פֿינף ווידערס, פֿינף בעק, פֿינף שעפסן יאָריקע. דאָס איז דער קרבן פֿון פּאָגיאָל דעם זון פֿון עֶכְרָנֶען.

78 אויפֿן צוועלפטן טאָג, דער פֿירשט פֿון די קינדער פֿון נַפְתָּלִי, אַחִירֶע דער זון פֿון עֶינָנֶען. **79** זײַן קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שֶקֶל, איין זילבערנער שפרענגבעקן פֿון זיבעציק שֶקֶל, אויפֿן הייליקן שֶקֶל; ביידע פֿול מיט זעמלמעל פֿאַרמישט מיט אייל, פֿאַר אַ שפּײַזאַפֿפֿער; **80** איין גילדערנע שאָל פֿון צען שֶקֶל, פֿול מיט ווײַרויך; **81** איין יונגער אָקס, איין ווידער, איין שעפס אַ יאָריקער, פֿאַר אַ בראַנדאַפֿפֿער; **82** איין ציגנבאַק פֿאַר אַ זינדאַפֿפֿער; **83** און פֿאַר אַ פֿרידאַפֿפֿער, צוויי רינדער, פֿינף ווידערס, פֿינף בעק, פֿינף שעפסן יאָריקע. דאָס איז דער קרבן פֿון אַחִירֶע דעם זון פֿון עֶינָנֶען.

84 דאָס איז געווען די באַנײַאונג פֿון דעם מזבח, אין דעם טאָג וואָס ער איז געזאַלֶבֶט געוואָרן, פֿון די פֿירשטן פֿון ישׂראֵל: צוועלף זילבערנע שיסלען, צוועלף זילבערנע שפרענגבעקנס, צוועלף גילדערנע שאָלן; **85** איטלעכע שיסל הונדערט און דרייסיק שֶקֶל זילבער, און איטלעכער שפרענגבעקן זיבעציק; דאָס גאַנצע זילבער פֿון די פֿלים, צוויי טויזנט און פֿיר הונדערט, אויפֿן הייליקן שֶקֶל. **86** צוועלף גילדערנע שאָלן פֿול מיט ווײַרויך, צו צען, צו צען שֶקֶל אַ שאָל, אויפֿן הייליקן שֶקֶל; דאָס גאַנצע גאַלד פֿון די שאָלן, הונדערט און צוואַנציק. **87** אַלֶע רינדער פֿאַר בראַנדאַפֿפֿער: צוועלף אָקסן; ווידערס צוועלף; שעפסן יאָריקע צוועלף, מיט זייער שפּײַזאַפֿפֿער, און ציגנבעק צוועלף, פֿאַר זינדאַפֿפֿער. **88** און אַלֶע רינדער פֿאַר פֿרידאַפֿפֿער: פֿיר און צוואַנציק אָקסן; ווידערס זעכציק, בעק זעכציק, שעפסן יאָריקע זעכציק. דאָס איז געווען די באַנײַאונג פֿון דעם מזבח נאָך דעם ווי ער איז געזאַלֶבֶט געוואָרן.

89 און אַז משה איז געקומען אין אוהל-מוֹעֵד כּדִּי גֹאֵט זאָל רעדן מיט אים, האָט ער געהערט דעם קול רעדן צו אים פֿון איבער דעם דעק וואָס אויפֿן אָרון פֿון געזעץ, פֿון צווישן די צוויי פּרוֹבִּים; אַזוּי האָט ער גערעדט צו אים.

בהעלותך

ח 1 און גאָט האָט גערעדט צו משהן, אַזוי צו זאָגן: **2** רעד צו אַהרֹנען און זאָלסט זאָגן צו אים: אַז דו צינדסט אָן די ליכט זאָלן די זיבן רערלעך לייכטן פֿאַרנט צו פֿון דער מנורה. **3** און אַהרֹן האָט אַזוי געטאָן: ער האָט אָנגעצונדן די רערלעך פֿאַרנט צו פֿון דער מנורה, אַזוי ווי גאָט האָט באַפֿוילן משהן.

4 און אַזוי איז געווען די אַרבעט פֿון דער מנורה: געהאַמערט פֿון גאָלד; ביז אויף איר פֿוסגעשטעל, ביז אויף אירע בלומען, איז זי געווען געהאַמערט; אַזוי ווי די זעונג וואָס גאָט האָט באַוויזן משהן, אַזוי האָט ער געמאַכט די מנורה.

5 און גאָט האָט גערעדט צו משהן, אַזוי צו זאָגן: **6** נעם די לויים פֿון צווישן די קינדער פֿון ישראל, און זאָלסט זיי רייניקן. **7** און אַזוי זאָלסטו טאָן צו זיי, זיי צו רייניקן: שפּריץ אויף זיי וואַסער פֿון רייניקונג, און זיי זאָלן אַריבערפֿירן אַ גאָלמעסער איבער זייער גאַנצן לייב, און וואַסן זייערע קליידער, און זיך רייניקן. **8** און זיי זאָלן נעמען אַ יונגען אַקס, און דאָס שפּייזאָפֿער דערצו פֿון זעמלמעל פֿאַרמישט מיט אייל; און אַ צווייטן יונגן אַקס זאָלסטו נעמען פֿאַר אַ זינדאָפֿער. **9** און זאָלסט מאַכן גענענען די לויים פֿאַרן אוהל-מועד; און זאָלסט אַינזאַמלען די גאַנצע עדה פֿון די קינדער פֿון ישראל. **10** און זאָלסט מאַכן גענענען די לויים פֿאַר גאָט, און די קינדער פֿון ישראל זאָלן אָנלענען זייערע הענט אויף די לויים. **11** און אַהרֹן זאָל אויפֿהייבן די לויים אַן אויפֿהייבונג פֿאַר גאָט פֿון די קינדער פֿון ישראל, כדי זיי זאָלן זיין אויף צו דינען דעם דינסט פֿון גאָט. **12** און די לויים זאָלן אָנלענען זייערע הענט אויפֿן קאָפּ פֿון די אַקסן; און מאַך אַינעם אַ זינדאָפֿער און אַינעם אַ בראַנדאָפֿער צו גאָט, מכּפּר צו זיין אויף די לויים. **13** און זאָלסט שטעלן די לויים פֿאַר אַהרֹנען און פֿאַר זיינע זין, און זיי אויפֿהייבן אַן אויפֿהייבונג צו גאָט. **14** און זאָלסט אַפּשיידן די לויים פֿון צווישן די קינדער פֿון ישראל, און די לויים זאָלן געהערן צו מיר. **15** און דערנאָך זאָלן קומען די לויים צו באַדינען דעם אוהל-מועד; און זאָלסט זיי רייניקן, און זיי אויפֿהייבן אַן אויפֿהייבונג. **16** וואָרום אַפּגעגעבן זיינען זיי אַפּגעגעבן צו מיר פֿון צווישן די קינדער פֿון ישראל; אַנשטאָט איטלעכן וואָס

עפֿנט דעם טראַכט, איטלעכן בכֹּר פֿון די קינדער פֿון ישראל, האָב איך זיי גענומען פֿאַר מיר. **17** וואָרום צו מיר געהערט איטלעכער בכֹּר צווישן די קינדער פֿון ישראל, פֿון אַ מענטשן אָדער פֿון אַ בהמה; אין דעם טאָג וואָס איך האָב דערשלאָגן אַלע בכֹּרִים אין לאַנד מִצְרַיִם, האָב איך זיי געהייליקט צו מיר. **18** און איך האָב גענומען די לִוְיִים אָנשטאַט אַלע בכֹּרִים צווישן די קינדער פֿון ישראל. **19** און איך האָב געגעבן די לִוְיִים אָפּגעגעבענע צו אַהרֹנֶען און צו זײַנע קינדער פֿון צווישן די קינדער פֿון ישראל, צו דינען דעם דינסט פֿון די קינדער פֿון ישראל אין אוהל-מוֹעֵד, און מכפר צו זײַן אויף די קינדער פֿון ישראל, פֿדי עס זאל ניט זײַן צווישן די קינדער פֿון ישראל אַ פּלאַג, אַז די קינדער פֿון ישראל וועלן גענענען צום הייליקטום.

20 און משה און אַהרן און די גאַנצע עדה פֿון די קינדער פֿון ישראל האָבן אַזוי געטאָן צו די לִוְיִים; אַזוי ווי אַלץ וואָס גאָט האָט באַפֿוילן משהן וועגן די לִוְיִים, אַזוי האָבן די קינדער פֿון ישראל צו זיי געטאָן. **21** און די לִוְיִים האָבן זיך גערייניקט, און האָבן געוואָשן זייערע קליידער; און אַהרן האָט זיי אויפֿגעהייבן אַן אויפֿהייבונג פֿאַר גאָט, און אַהרן האָט מכפר געווען אויף זיי, פֿדי זיי צו רייניקן. **22** און דערנאָך זײַנען געקומען די לִוְיִים צו דינען זייער דינסט אין אוהל-מוֹעֵד, אונטער אַהרֹנֶען און אונטער זײַנע זין; אַזוי ווי גאָט האָט באַפֿוילן משהן וועגן די לִוְיִים, אַזוי האָבן זיי צו זיי געטאָן.

23 און גאָט האָט גערעדט צו משהן, אַזוי צו זאָגן: **24** דאָס איז וועגן די לִוְיִים: פֿון פֿינף און צוואַנציק יאָר אַלט און העכער זאל ער קומען צו דינען דעם דינסט בײַ דער אַרבעט פֿון אוהל-מוֹעֵד. **25** און נאָך פֿופֿציק יאָר אַלט זאל ער זיך אומקערן פֿון דעם אַרבעטדינסט, און מער ניט דינען. **26** נאָר ער זאל אונטערהעלפֿן זײַנע ברידער אין אוהל-מוֹעֵד צו היטן די היטונג, אָבער קיין דינסט זאל ער מער ניט דינען. אַזוי זאָלסטו טאָן מיט די לִוְיִים אין זייערע היטונגען.

ט 1 און גאָט האָט גערעדט צו משהן אין מדבר סיני, אין צווייטן יאָר נאָך זייער אַרויסגיין פֿון לאַנד מִצְרַיִם, אין ערשטן חודש, אַזוי צו זאָגן: **2** די קינדער פֿון ישראל זאלן מאַכן דעם קרבן-פסח אין

זיין געשטעלטער צייט. **3** אין פֿערצנטן טאָג פֿון דעם דאָזיקן חודש קעגן אָוונט, אין זיין געשטעלטער צייט זאָלט איר אים מאַכן; לויט אַלע זיינע דינים און לויט אַלע זיינע געזעצן זאָלט איר אים מאַכן.

4 האָט משה גערעדט צו די קינדער פֿון ישראל, צו מאַכן דעם קרבן-פסח. **5** און זיי האָבן געמאַכט דעם קרבן-פסח אין ערשטן חודש, אין פֿערצנטן טאָג פֿון חודש קעגן אָוונט, אין מדבר סיני; אַזוי ווי אַל וואָס גאָט האָט באַפֿוילן משהן, אַזוי האָבן די קינדער פֿון ישראל געטאָן.

6 אָבער עס זיינען געווען מענער וואָס זיינען געווען אומריין פֿון דעם טויטן לייב פֿון אַ מענטשן, און זיי האָבן ניט געקענט מאַכן דעם קרבן-פסח אין יענעם טאָג; האָבן זיי גענענט פֿאַר משהן און פֿאַר אַהרֶנען אין יענעם טאָג. **7** און יענע מענער האָבן צו אים געזאָגט: מיר זיינען אומריין פֿון דעם טויטן לייב פֿון אַ מענטשן; פֿאַר וואָס זאָלן מיר געמינערט ווערן, ניט מקריבֿ צו זיין דעם קרבן פֿון גאָט אין זיין געשטעלטער צייט צווישן די קינדער פֿון ישראל? **8** האָט משה געזאָגט צו זיי: האַרט, און איך וועל הערן וואָס גאָט וועט באַפֿעלן וועגן אייך.

9 און גאָט האָט גערעדט צו משהן, אַזוי צו זאָגן: **10** רעד צו די קינדער פֿון ישראל, אַזוי צו זאָגן: אַז עמיצער איינער פֿון אייך, אָדער פֿון אייערע קומעדיקע דורות וועט זיין אומריין פֿון אַ טויטן לייב, אָדער זיין אין אַ ווייטן וועג, זאָל ער פֿון דעסטוועגן מאַכן אַ קרבן-פסח צו גאָט. **11** אין צווייטן חודש, אין פֿערצנטן טאָג, קעגן אָוונט זאָלן זיי אים מאַכן; מיט מצות און ביטערע קרייטעכער זאָלן זיי אים עסן. **12** זיי זאָלן ניט איבערלאָזן פֿון אים ביז אין דער פֿרי, און אַ ביין זאָלן זיי ניט צעברעכן אין אים; לויט דעם גאַנצן דין פֿון קרבן-פסח זאָלן זיי אים מאַכן. **13** אָבער דער מאַן וואָס איז ריין, און אין וועג איז ער ניט, און ער פֿאַרמיידט זיך צו מאַכן דעם קרבן-פסח, יענע זעל זאָל פֿאַרשניטן ווערן פֿון איר פֿאַלק; ווייל ער האָט דעם קרבן פֿון גאָט ניט מקריבֿ געווען אין זיין געשטעלטער צייט, זאָל יענער מאַן טראָגן זיין זינד.

14 און אַז ביי אייך וועט זיך אויפֿהאַלטן אַ פֿרעמדער, און ער וועט מאַכן אַ קרבן-פסח צו גאָט, איז, אַזוי ווי דער דין פֿון קרבן-פסח און

אַזוי ווי זײַן געזעץ, אַזוי זאָל ער טאָן; איין דין זאָל זײַן בײַ אײַך אי פאַר דעם פֿרעמדן, אי פאַר דעם אײַנגעבאַרענעם פֿון לאַנד.

15 און אין דעם טאָג וואָס מע האָט אויפֿגעשטעלט דעם מִשְׁכָּן, האָט דער וואַלקן צוגעדעקט דעם מִשְׁכָּן, דאָס געצעלט פֿון געזעץ; און אין אַוונט פֿלעגט זײַן איבערן מִשְׁכָּן אַזוי ווי דאָס אויסזען פֿון פֿײַער, ביז אין דער פֿרי. **16** אַזוי פֿלעגט זײַן תּמִיד: דער וואַלקן פֿלעגט אים צודעקן, און דאָס אויסזען פֿון פֿײַער בײַ נאַכט. **17** און וועדליק דער וואַלקן פֿלעגט זיך אויפֿהײבן פֿון איבערן געצעלט, אַזוי פֿלעגן דערנאָך צײַען די קינדער פֿון ישׂראל; און אין דעם אָרט וואָס דער וואַלקן פֿלעגט דאָרטן רוען, דאָרטן פֿלעגן לאַגערן די קינדער פֿון ישׂראל. **18** לויט דעם מויל פֿון גאָט פֿלעגן צײַען די קינדער פֿון ישׂראל, און לויט דעם מויל פֿון גאָט פֿלעגן זיי לאַגערן; כל-זמן דער וואַלקן פֿלעגט רוען אויפֿן מִשְׁכָּן, פֿלעגן זיי לאַגערן. **19** און אַז דער וואַלקן האָט זיך פֿאַרלענגערט אויפֿן מִשְׁכָּן פֿיל טעג, האָבן די קינדער פֿון ישׂראל געהיט די היטונג פֿון גאָט, און פֿלעגן ניט צײַען. **20** און אַ מאָל פֿלעגט דער וואַלקן זײַן געצײלטע טעג אויפֿן מִשְׁכָּן; לויט דעם מויל פֿון גאָט פֿלעגן זיי לאַגערן, און לויט דעם מויל פֿון גאָט פֿלעגן זיי צײַען. **21** און אַ מאָל פֿלעגט זײַן דער וואַלקן פֿון אַוונט ביז אין דער פֿרי, און ווי דער וואַלקן האָט זיך אויפֿגעהויבן אין דער פֿרי, אַזוי האָבן זיי געצויגן; אָדער אַ טאָג מיט אַ נאַכט, און ווי דער וואַלקן האָט זיך אויפֿגעהויבן, אַזוי האָבן זיי געצויגן. **22** צי צוויי טעג, צי אַ חוֹדֶשׁ, צי אַ יאָר – אַז דער וואַלקן האָט זיך פֿאַרלענגערט אויפֿן מִשְׁכָּן צו רוען אויף אים, פֿלעגן די קינדער פֿון ישׂראל לאַגערן און ניט צײַען, און ווי ער האָט זיך אויפֿגעהויבן, פֿלעגן זיי צײַען. **23** לויט דעם מויל פֿון גאָט פֿלעגן זיי לאַגערן, און לויט דעם מויל פֿון גאָט פֿלעגן זיי צײַען; זיי האָבן געהיט די היטונג פֿון גאָט, לויט דעם מויל פֿון גאָט דורך משהן.

1 און גאָט האָט גערעדט צו משהן, אַזוי צו זאָגן: **2** מאַך דיר צוויי זילבערנע טרומײטן; געהאַמערט זאָלסטו זיי מאַכן; און זיי זאָלן דיר זײַן פֿאַר צונויפֿרופֿן די עדה, און פֿאַר מאַכן צײַען די לאַגערן. **3** און אַז מע וועט בלאָזן אין זיי, זאָל זיך צונויפֿקומען צו דיר די גאַנצע עדה צום אײַנגאַנג פֿון אוהל-מוֹעֵד. **4** און אויב מע וועט בלאָזן אין

איינעם, זאלן זיך צונויפקומען צו דיר די פֿירשטן, די הויפטלייט פֿון די טויזנטן פֿון ישראל. 5 און אז איר וועט בלאַזן אַ שאַלרוף, זאלן ציען די לאַגערן וואָס לאַגערן צו מזרח. 6 און אז איר וועט בלאַזן אַ צווייטן שאַלרוף, זאלן ציען די לאַגערן וואָס לאַגערן צו דרום; אַ שאַלרוף זאל מען בלאַזן פֿאַר זייערע ציונגען. 7 אָבער ביים איינזאַמלען די איינזאַמלונג זאַלט איר בלאַזן, אָבער ניט אַרויסלאַזן אַ שאַלרוף. 8 און אַהרנס זין, די כהנים, זאלן בלאַזן אין די טרומייטן; און דאָס זאל אייך זיין פֿאַר אַן אייביקן געזעץ אויף אייערע דור-דורות. 9 און אז איר וועט גיין אויף מלחמה אין אייער לאַנד אַקעגן דעם שוֹנא וואָס דריקט אייך, זאַלט איר שאַלן אין די טרומייטן, און איר וועט דערמאָנט ווערן פֿאַר יהוה אייער גאָט, און וועט געהאַלפֿן ווערן פֿון אייערע פֿיינט. 10 און אין אייער טאָג פֿון שמחה, און אין אייערע יום-טובֿים, און אין אייערע ראש-חודשן, זאַלט איר בלאַזן אין די טרומייטן אויף אייערע בראַנדאָפֿער און אויף אייערע פֿרידאָפֿער; און זיי וועלן אייך זיין צו אַ דערמאָנונג פֿאַר אייער גאָט; איך בין יהוה אייער גאָט.

11 און עס איז געווען אין צווייטן יאָר, אין צווייטן חודש, אין צוואַנציקסטן טאָג פֿון חודש, האָט זיך אויפֿגעהויבן דער וואַלקן פֿון איבערן משכן פֿון געזעץ. 12 און די קינדער פֿון ישראל האָבן געצויגן אויף זייערע ציונגען פֿון מדבר סיני; און דער וואַלקן האָט גערוט אין מדבר פֿאַרן. 13 אַזוי האָבן זיי געצויגן צום ערשטן מאל לויט דעם מויל פֿון גאָט דורך משהן. 14 און צוערשט האָט געצויגן די פֿאַן פֿון דעם לאַגער פֿון די קינדער פֿון יהודה, לויט זייערע מחנות; און איבער זיין מחנה איז געווען נחשון דער זון פֿון עמינדבֿן. 15 און איבער דער מחנה פֿון דעם שבֿט פֿון די קינדער פֿון ישֿשכָר, נתנאל דער זון פֿון צוֹעֶרן. 16 און איבער דער מחנה פֿון דעם שבֿט פֿון די קינדער פֿון זבולון, אַליאַב דער זון פֿון חלונען. 17 און אז דער משכן איז פֿאַנאַנדערגענומען געוואָרן, האָבן געצויגן די קינדער פֿון גֵרשון, און די קינדער פֿון מֵרִי, די טרעגער פֿון דעם משכן. 18 און עס האָט געצויגן די פֿאַן פֿון דעם לאַגער פֿון ראובֿן, לויט זייערע מחנות; און איבער זיין מחנה איז געווען אַליצור דער זון פֿון שדיאורן, און איבער דער מחנה פֿון דעם שבֿט פֿון די קינדער פֿון שמעון, שלומיאַל דער זון פֿון צוריִשדין. 20 און איבער דער מחנה פֿון דעם שבֿט פֿון די קינדער פֿון גַד, אַליִסָף דער זון פֿון דְעוואַלן. 21 און עס האָבן געצויגן די קהתים, די טרעגער פֿון די הייליקע זאַכן; און מע האָט

אויפגעשטעלט דעם משכן איידער זיי זיינען געקומען. **22** און עס האָט געצויגן די פֿאַן פֿון דעם לאַגער פֿון די קינדער פֿון אַפֿרים, לויט זייערע מחנות; און איבער זיין מחנה איז געווען אַלישְׁמֶע דער זון פֿון עמיהודן. **23** און איבער דער מחנה פֿון דעם שְׁבֵט פֿון די קינדער פֿון מנשה, גְּמִלְיָאֵל דער זון פֿון פֶּדָהצורן. **24** און איבער דער מחנה פֿון דעם שְׁבֵט פֿון די קינדער פֿון בנימין, אַבִּיֶדֶן דער זון פֿון גִּדְעוֹנִין. **25** און עס האָט געצויגן די פֿאַן פֿון דעם לאַגער פֿון די קינדער פֿון דָן, די הינטערוואַך פֿון אֶלֶע לאַגערן לויט זייערע מחנות; און איבער זיין לאַגער איז געווען אַחיעזר דער זון פֿון עֲמִישַׁדִּין. **26** און איבער דער מחנה פֿון דעם שְׁבֵט פֿון די קינדער פֿון אָשֶׁר, פִּגְעִיָאֵל דער זון פֿון עֶכְרָנֶען. **27** און איבער דער מחנה פֿון דעם שְׁבֵט פֿון די קינדער פֿון נַפְתָּלִי, אַחִירֶע דער זון פֿון עֵינָנֶען. **28** דאָס זיינען די ציונגען פֿון די קינדער פֿון ישראל לויט זייערע מחנות; אַזוי האָבן זיי געצויגן.

29 און משה האָט געזאָגט צו חוֹבַב דעם זון פֿון רְעוּאֵל דעם מדיני, משהס שווער: מיר ציען צו דעם אָרט וואָס גאָט האָט געזאָגט: איך וועל אים געבן צו אייך; קום מיט אונדז, און מיר וועלן דיך באַגיטיקן, וואָרום גאָט האָט צוגעזאָגט גוטס פֿאַר ישראל. **30** האָט ער צו אים געזאָגט: איך וועל ניט גיין; נײַערט צו מיין לאַנד און צו מיין אַפּשטאַם וועל איך גיין. **31** האָט ער געזאָגט: זאָלסט אונדז ניט פֿאַרלאָזן, איך בעט דיך; דערפֿאַר ווײַל דו ווייסט וווּ מיר קענען לאַגערן אין מדבר, און וועסט אונדז זיין פֿאַר אויגן. **32** און עס וועט זיין, אַז דו וועסט גיין מיט אונדז, איז, פֿון דעם גוטס וואָס גאָט וועט אונדז באַגיטיקן, וועלן מיר דיך באַגיטיקן.

33 און זיי האָבן געצויגן פֿון דעם באַרג פֿון גאָט דרײַ טעג וועגס, און דער אָרון פֿון גאָטס בונד האָט געצויגן זיי פֿאַרויס דרײַ טעג וועגס, אויסצוזוכן פֿאַר זיי אַ רואַרט. **34** און דער וואַלקן פֿון גאָט איז געווען איבער זיי בײַ טאָג, ווען זיי האָבן געצויגן פֿון לאַגער. **35** און עס איז געווען, אַז דער אָרון האָט געצויגן, האָט משה געזאָגט:

שטיי אויף, גאָט, און זאָלן צעשפּרייט ווערן דיײַנע פֿײַנט, און זאָלן אַנטלויפֿן דיײַנע שׂונאים פֿאַר דיר!

36 און אַז ער האָט גערוט, האָט ער געזאָגט: קער איין, גאָט, צו די צענטוויזנטן

פֿון די משפחות פֿון ישראל!

יא 1 און דאָס פֿאַלק האָט זיך באַקלאַגט אויף שלעכטס אין די אויערן פֿון גאָט, און גאָט האָט געהערט, און זיין צאָרן האָט געגרימט, און אַ פֿייער פֿון גאָט האָט געברענט צווישן זיי, און האָט פֿאַרצערט ביים עק לאַגער. 2 האָט דאָס פֿאַלק געשריען צו משה, און משה האָט מתפלל געווען צו גאָט, און דאָס פֿייער האָט זיך געזעצט. 3 און מע האָט גערופֿן דעם נאָמען פֿון יענעם אָרט תִּבְעֵרָה, ווייל אַ פֿייער פֿון גאָט האָט געברענט צווישן זיי.

4 און די צונויפֿגעלאַפֿענע וואָס צווישן זיי האָבן געגלוסט אַ גלוסטונג; און אויך די קינדער פֿון ישראל האָבן ווידער געוויינט, און זיי האָבן געזאָגט: ווען מע זאָל אונדז געבן עסן פֿלייש! 5 מיר געדענקען די פֿיש וואָס מיר פֿלעגן עסן אין מצרים אומזיסט, די פֿלוצערן, און די קירבעס, און דאָס גרינס, און די ציבעלעס, און די קנאָבל. 6 און אַצונד איז אונדזער זעל פֿאַרטריקנט; ניטאָ קיין זאַך; בלויז אויפֿן מן זיינען אונדזערע אויגן.

7 און דער מן איז געווען אַזוי ווי קאַריאַנדערזאַמען, און זיין אַנבליק אַזוי ווי דער אַנבליק פֿון בדולך. 8 דאָס פֿאַלק האָט זיך פֿאַרשפּרייט, און האָט עס אויפֿגעקליבן, און געמאָלן אין אַ האַנטמיל, אַדער געשטויסן אין אַ שטייסל, און געקאַכט אין אַ טאַפּ, אַדער געמאַכט דערפֿון קוכנס און דער טעם דערפֿון איז געווען ווי דער טעם פֿון אַן איילקיכל. 9 און ווי דער טוי האָט אַראָפֿגענידערט אויפֿן לאַגער ביי נאַכט, פֿלעגט אַראָפֿנידערן דערויף דער מן.

10 און משה האָט געהערט דאָס פֿאַלק וויינען משפחות-ווייז, איטלעכער פֿאַר דעם איינגאַנג פֿון זיין געצעלט, און דער צאָרן פֿון גאָט האָט זייער געגרימט, און עס איז געווען שלעכט אין די אויגן פֿון משה. 11 און משה האָט געזאָגט צו גאָט: פֿאַר וואָס טוסטו שלעכטס דיין קנעכט, און פֿאַר וואָס האָב איך געפֿונען אומחן אין דייןע אויגן, אַרויפֿצולייגן אויף מיר די לאַסט פֿון דעם דאָזיקן גאַנצן פֿאַלק? 12 האָב איך דען געטראָגן דאָס דאָזיקע גאַנצע פֿאַלק, צי איך האָב עס געבאָרן, וואָס דו זאָגסט צו מיר: טראָג עס אין דיין בוזעם,

אָזוי ווי אַ דערציער טראָגט אַ זויגעדיקן, צו דעם לאַנד וואָס דו האָסט צוגעשוואָרן זייערע עלטערן? **13** פֿון וואַנען האָב איך פֿלייש, צו געבן דעם דאָזיקן גאַנצן פֿאַלק, וואָס זיי וויינען אויף מיר, אָזוי צו זאָגן: גיב אונדז פֿלייש, מיר זאָלן עסן? **14** איך אליין קען ניט טראָגן דאָס דאָזיקע גאַנצע פֿאַלק, וואָרום עס איז צו שווער פֿאַר מיר. **15** און אויב דו טוסט אָזוי צו מיר, הרגען הרגע מיך, איך בעט דיך, אויב איך האָב געפֿונען לייטזעליקייט אין דייע אויגן, און לאַמיר ניט זען מיין אומגליק.

16 האָט גאָט געזאָגט צו משה: זאַמל מיר איין זיבעציק מאַן פֿון די עלטסטע פֿון ישראל, די וואָס דו ווייסט אַז זיי זיינען די עלטסטע פֿון פֿאַלק, און זיינע אויפֿזעערס, און זאָלסט זיי נעמען צום אוהל-מועד, און זיי זאָלן זיך דאָרטן שטעלן מיט דיר. **17** און איך וועל אַראָפּנידערן, און וועל דאָרטן רעדן מיט דיר, און וועל אָפּשיידן פֿון דעם גייסט וואָס אויף דיר, און אַרויפֿטאָן אויף זיי, און זיי וועלן מיטטראָגן מיט דיר די לאַסט פֿון פֿאַלק, און וועסט ניט דאָרפֿן טראָגן דו אליין. **18** און צום פֿאַלק זאָלסטו זאָגן: ברייט אייך אָן אויף מאָרגן, און איר וועט עסן פֿלייש; ווייל איר האָט געוויינט אין די אויערן פֿון גאָט, אָזוי צו זאָגן: ווען מע זאָל אונדז געבן עסן פֿלייש! וואָרום אונדז איז געווען וויל אין מצרים; דרום וועט אייך גאָט געבן פֿלייש, און איר וועט עסן. **19** ניט איין טאָג וועט איר עסן, און ניט צוויי טעג, און ניט פֿינף טעג, און ניט צען טעג, און ניט צוואַנציק טעג; **20** ביז אַ חודש צייט, ביז וואַנען עס וועט אייך קערן פֿון דער נאָז, און וועט אייך זיין צום עקל; דערפֿאַר וואָס איר האָט פֿאַראַכט גאָט וואָס איז צווישן אייך, און האָט געוויינט פֿאַר אים, אָזוי צו זאָגן: נאָך וואָס גאָר זיינען מיר אַרויסגעגאַנגען פֿון מצרים? **21** האָט משה געזאָגט: זעקס הונדערט טויזנט פֿוסגייער איז דאָס פֿאַלק וואָס איך בין צווישן אים, און דו זאָגסט: איך וועל זיי געבן פֿלייש, און זיי וועלן עסן אַ חודש צייט. **22** ווען שאָף און רינדער זאָלן געשאַכטן ווערן פֿאַר זיי, וועט זיי דען קלעקן? **23** אַז אַלע פֿישן פֿון ים זאָלן איינגעזאַמלט ווערן פֿאַר זיי, וועט זיי דען קלעקן? האָט גאָט געזאָגט צו משה: איז די האַנט פֿון גאָט קורץ? אַצונד וועסטו זען, אויב מיין וואָרט וועט דיר געשען אַדער ניט.

24 איז משה אַרויסגעגאַנגען, און האָט גערעדט צום פֿאַלק די ווערטער פֿון גאָט; און ער האָט איינגעזאַמלט זיבעציק מאַן פֿון די

עלטסטע פֿון פֿאלק, און זיי געשטעלט רונד אַרום געצעלט. **25** און גאָט האָט אַראָפֿגענידערט אין דעם וואָלקן, און האָט גערעדט צו אים, און האָט גענומען פֿון דעם גייסט וואָס אויף אים, און געגעבן אויף די זיבעציק מאָן, די עלטסטע. און עס איז געווען, ווי דער גייסט האָט אויף זיי גערוט, אַזוי האָבן זיי נביאות געזאָגט; אָבער ניט מער.

26 און צוויי מענער זיינען איבערגעבליבן אין לאַגער, דער נאָמען פֿון איינעם אָלדד, און דער נאָמען פֿון צווייטן מיַדד; האָט אויף זיי אויך גערוט דער גייסט – און זיי זיינען געווען צווישן די פֿאַרשריבענע, אָבער זיי זיינען ניט אַרויסגעגאַנגען צום געצעלט – און זיי האָבן נביאות געזאָגט אין לאַגער. **27** איז געלאָפֿן דער יונג, און האָט דערציילט משהן, און געזאָגט: אָלדד און מיַדד זאָגן נביאות אין לאַגער. **28** האָט זיך אָפֿגערופֿן יהושוע דער זון פֿון נון, משהס באַדינער פֿון זיין יוגנט אָן, און האָט געזאָגט: מיין האַר משה, האַלט זיי צוריק. **29** האָט משה צו אים געזאָגט: נעמסטו זיך אָן פֿאַר מיר? הלוואַי זאָל דאָס גאַנצע פֿאלק פֿון גאָט זיין נביאים, אַז גאָט זאָל געבן זיין גייסט אויף זיי! **30** און משה איז צוריק אַריין אין לאַגער, ער און די עלטסטע פֿון ישראל.

31 און אַ ווינט האָט אַרויסגעצויגן פֿון גאָט, און האָט געבראַכט צופֿליען וואַכטלפֿויגלען פֿון ים, און האָט זיי צעוואָרפֿן לעבן לאַגער אַרום אַ טאָג וועגס פֿון איין זייט, און אַרום אַ טאָג וועגס פֿון דער אַנדער זייט, רונד אַרום לאַגער, און אַרום צוויי איילן איבערן געזיכט פֿון דער ערד. **32** און דאָס פֿאלק איז אויפֿגעשטאַנען יענעם גאַנצן טאָג, און די גאַנצע נאַכט, און דעם גאַנצן מאָרגעדיקן טאָג, און זיי האָבן אויפֿגעקליבן די וואַכטלפֿויגלען; דער וואָס האָט צומינדסט געקליבן האָט אויפֿגעקליבן צען הויפֿנס; און זיי האָבן זיי זיך אויסגעשפּרייט רונד אַרום לאַגער.

33 דאָס פֿלייש איז נאָך געווען צווישן זייערע ציינער, איידער עס איז צעקייט געוואָרן, אַזוי האָט דער צאָרן פֿון גאָט געגרימט אויפֿן פֿאלק, און גאָט האָט געשלאָגן צווישן דעם פֿאלק זייער אַ גרויסן שלאַק. **34** און מע האָט גערופֿן דעם נאָמען פֿון יענעם אָרט קבֿרות-התאָוה, ווייל דאָרטן האָט מען באַגראָבן דאָס פֿאלק וואָס האָט געגלוסט.

35 פֿון קבֿרות-הַתְּאֹהֶה הָאֵט דאָס פֿאַלק געצויגן קיין חִצְרוֹת; און זיי זיינען געבליבן אין חִצְרוֹת.

יב 1 און מרים און אַהרן הָאָבן גערעדט אויף משהן פֿון וועגן דער פּוֹשִׁישֵׁעַר ווייב וואָס ער הָאָט גענומען; וואָרום ער הָאָט גענומען אַ פּוֹשִׁישֵׁעַר ווייב. **2** און זיי הָאָבן געזאָגט: צי בלויז נאָר מיט משהן הָאָט גאָט גערעדט? הָאָט ער ניט אויך מיט אונדז גערעדט? און גאָט הָאָט געהערט.

3 און דער מאַן משה איז געווען זייער אַן עָנוּ, מער פֿון אַלע מענטשן וואָס אויפֿן געזיכט פֿון דער ערד.

4 הָאָט גאָט פּלוּצלינג געזאָגט צו משהן און צו אַהרֶנֶען און צו מרימען: גייט איר דריי אַרויס צום אוהל-מועד. זיינען זיי דריי אַרויסגעגאַנגען. **5** און גאָט הָאָט אַראָפּגענידערט אין אַ וואַלקנזייל, און הָאָט זיך געשטעלט ביים איינגאַנג פֿון אוהל-מועד, און הָאָט גערופֿן אַהרֶנֶען און מרימען. זיינען זיי ביידע אַרויסגעגאַנגען. **6** און ער הָאָט געזאָגט: הערט אַקאָרשט צו מיינע ווערטער: אַז אַ נביא איז דאָ ביי אַיך, טו אַיך, גאָט, אין אַ זעונג זיך דערקענען צו אים; אין אַ חלום רעד אַיך מיט אים. **7** ניט אַזוי איז מיין קנעכט משה; אין מיין גאַנצן הויז איז ער באַגלויבט. **8** מויל צו מויל רעד אַיך מיט אים, און באַשיינפֿערלעך און ניט מיט רעטענישן, און די געשטאַלט פֿון גאָט קוקט ער אָן. און ווי אַזוי הָאָט איר ניט מורא געהאַט צו רעדן אויף מיין קנעכט, אויף משהן? **9** און דער צאָרן פֿון גאָט הָאָט געגרימט אויף זיי; און ער איז אַוועקגעגאַנגען. **10** און ווי דער וואַלקן הָאָט זיך אַפּגעטאָן פֿון איבערן געצעלט, ערשט מרים איז מצורע ווייס ווי שניי. און אַהרן הָאָט זיך אומגעקערט צו מרימען, ערשט זי איז מצורע. **11** הָאָט אַהרן געזאָגט צו משהן: אַיך בעט דיך, מיין האַר, זאַלסט ניט אַרויפֿטאָן אויף אונדז אַ זינד, וואָס מיר הָאָבן זיך באַנאַרישט און וואָס מיר הָאָבן געזינדיקט. **12** זאַל זי, אַיך בעט דיך, ניט זיין אַזוי ווי אַ טויטגעבאַרענער וואָס זיין פֿלייש איז האַלב צעגעסן ווען ער גייט אַרויס פֿון זיין מוטערס טראַכט. **13** און משה הָאָט געשריען צו גאָט, אַזוי צו זאָגן: גאָט, אַיך בעט דיך, הייל זי, אַיך בעט דיך. **14** הָאָט גאָט געזאָגט צו משהן: אַז איר פֿאַטער וואַלט איר

אין פנים געשפיגן, וואָלט זי זיך ניט געשעמט זיבן טעג? זאָל זי זיין אַיינגעשלאָסן זיבן טעג אויסן לאַגער, און דערנאָך זאָל זי אַריינגענומען ווערן.

15 איז מרים געווען אַיינגעשלאָסן אויסן לאַגער זיבן טעג; און דאָס פֿאַלק האָט ניט געצויגן ביז מרים איז אַריינגענומען געוואָרן. **16** און דערנאָך האָט דאָס פֿאַלק געצויגן פֿון חֲצֵרוֹת, און זיי האָבן גערוט אין מדבר פֿאַרן.

שֶׁלַח

יג 1 און גאָט האָט גערעדט צו משה, אַזוי צו זאָגן: **2** שיק דיר מענטשן, זיי זאָלן אויסקוקן דאָס לאַנד פֿנען, וואָס איך גיב צו די קינדער פֿון ישראל; צו איין מאָן, צו איין מאָן פֿאַר זיין פֿאַטערשטאַם זאָלט איר שיקן; איטלעכער אַ פֿירשט צווישן זיי.

3 און משה האָט זיי געשיקט פֿון מדבר פֿאַרן לויט דעם מויל פֿון גאָט; זיי אַלע זיינען געווען מענטשן הויפטלייט פֿון די קינדער פֿון ישראל. **4** און דאָס זיינען זייערע נעמען: פֿאַר שבֿט ראובֿן, שמועֿ דער זון פֿון זכורן. **5** פֿאַר שבֿט שמעון, שֶׁפֿט דער זון פֿון חורין. **6** פֿאַר שבֿט יהודה, כְּלִבֿ דער זון פֿון יפֿונהן. **7** פֿאַר שבֿט ישֿשכֿר, יגאָל דער זון פֿון יוספֿן. **8** פֿאַר שבֿט אפרים, הוֹשֶׁעֿ דער זון פֿון נון. **9** פֿאַר שבֿט בנימין, פֿלטי דער זון פֿון כֶּפֿואן. **10** פֿאַר שבֿט זבולון, גדיאל דער זון פֿון סודין. **11** פֿאַר שבֿט יוסף: פֿאַר שבֿט מנשה, גדי דער זון פֿון סוסין. **12** פֿאַר שבֿט דן, עמיאל דער זון פֿון גמלין. **13** פֿאַר שבֿט אָשר, סתור דער זון פֿון מיכאלן. **14** פֿאַר שבֿט נפתלי, נחבי דער זון פֿון ופֿסין. **15** פֿאַר שבֿט גד, גאואל דער זון פֿון מכין. **16** דאָס זיינען די נעמען פֿון די מענטשן וואָס משה האָט געשיקט אויסקוקן דאָס לאַנד. און משה האָט גערופֿן הוֹשֶׁעֿ דעם זון פֿון נון, יהושועֿ. **17** און משה האָט זיי געשיקט אויסקוקן דאָס לאַנד פֿנען, און האָט צו זיי געזאָגט: גייט אַרויף אַהין קיין דרום, און גייט אַרויף אין דעם געבערג. **18** און איר זאָלט אַנקוקן דאָס לאַנד, וואָס דאָס איז, און דאָס פֿאַלק וואָס זיצט דערויף, אויב ער איז שטאַרק אָדער שוואַך, אויב ער איז ווינציק אָדער פֿיל; **19** און ווי איז דאָס לאַנד וואָס ער זיצט דרינען, אויב עס איז גוט אָדער שלעכט, און ווי זיינען די שטעט

וואָס ער זיצט אין זיי, אין לאַגערן אָדער אין פֿעסטונגען; **20** און ווי איז די ערד, איז זי פֿעט אָדער מאַגער, איז דאָ אויף איר געהילף אָדער ניט. און איר זאָלט אייך שטאַרקן, און ברענגען פֿון דער פֿרוכט פֿון לאַנד. – און די טעג זיינען געווען די טעג פֿון ערשטע ווינטרויבן.

21 זיינען זיי אַרויסגעגאַנגען, און האָבן אויסגעקוקט דאָס לאַנד פֿון מדבר צן ביז רחובֿ, ווי מע קומט קיין חמת. **22** און זיי זיינען אַרויפֿגעגאַנגען קיין דרום, און זיינען געקומען ביז חבֿרון; און דאָרטן זיינען געווען אַחימן, ששי, און תּלמי, קינדער פֿון ענק. – און חבֿרון איז געבויט געוואָרן זיבן יאָר פֿאַר צווען אין מצרים. – **23** און זיי זיינען געקומען ביזן טאָל אָשכול, און האָבן אָפּגעשניטן פֿון דאָרטן אַ צווייג מיט איין הענגל ווינטרויבן, און האָבן עס געטראָגן אויף אַ שטאַנג זאַלבעצווייט; אויך פֿון די מילגרוימען און פֿון די פֿייגן האָבן זיי גענומען. – **24** יענעם אָרט האָט מען גערופֿן דער טאָל אָשכול פֿון וועגן דעם הענגל וואָס די קינדער פֿון ישראל האָבן אָפּגעשניטן פֿון דאָרטן. – **25** און זיי האָבן זיך אומגעקערט פֿון אויסקוקן דאָס לאַנד צום סוף פֿון פֿערציק טעג. **26** און זיי זיינען געגאַנגען און געקומען צו משהן און צו אַהרנען, און צו דער גאַנצער עדה פֿון די קינדער פֿון ישראל, אין מדבר פּאַרן קיין קדש; און זיי האָבן געבראַכט אַן ענטפֿער צו זיי און צו דער גאַנצער עדה, און האָבן זיי געוויזן די פֿרוכט פֿון לאַנד. **27** און זיי האָבן אים דערציילט, און געזאָגט: מיר זיינען געקומען אין דעם לאַנד ווהיין דו האָסט אונדז געשיקט, און עס פֿליסט אויך מיט מילך און האַניק; און דאָס איז איר פֿרוכט. **28** אָבער שטאַרק איז דאָס פֿאַלק וואָס זיצט אין לאַנד, און די שטעט זיינען באַפֿעסטיקטע, גרויסע ביז גאַר, און אויך די קינדער פֿון ענק האָבן מיר דאָרטן געזען. **29** עמֿלק זיצט אין דרום-לאַנד, און דער חתי, און דער יבֿוסי, און דער אַמורי, זיצן אין דעם געבערג, און דער פֿנעני זיצט ביים ים און ביים ברעג ירדן. **30** האָט פֿלֿבֿ אַיינגעשטילט דאָס פֿאַלק אַקעגן משהן, און ער האָט געזאָגט: אַרויפֿגיין וועלן מיר אַרויפֿגיין, און מיר וועלן עס אַרבן, וואָרום בייקומען וועלן מיר עס בייקומען. **31** אָבער די מענטשן וואָס זיינען אַרויפֿגעגאַנגען מיט אים, האָבן געזאָגט: מיר קענען ניט אַרויפֿגיין קעגן דעם פֿאַלק, וואָרום ער איז שטאַרקער פֿון אונדז. **32** און זיי האָבן אַרויסגעלאָזט אַ שלעכטן קלאַנג אויף דעם לאַנד וואָס זיי האָבן עס אויסגעקוקט, ביי די קינדער פֿון ישראל, אַזוי צו זאָגן: דאָס לאַנד וואָס מיר זיינען דורכגעגאַנגען דורך דעם, פֿדי עס אויסצוקוקן,

דאָס איז אַ לאַנד וואָס עסט אויף אירע באַווינער, און דאָס גאַנצע פֿאַלק, וואָס מיר האָבן געזען דרינען, זיינען מענטשן פֿון גרויסן ווקס. **33** און דאָרטן האָבן מיר געזען די נפֿילים, די זין פֿון עַנֶק וואָס פֿון די נפֿילים; און מיר זיינען געווען ווי היישריקן אין אונדזערע אויגן, און אַזוי זיינען מיר געווען אין זייערע אויגן.

י **1** האָט די גאַנצע עדה אויפֿגעהויבן און אַרויסגעלאָזט זייער קול; און דאָס פֿאַלק האָט געוויינט אין יענער נאַכט. **2** און אַלע קינדער פֿון ישׂראל האָבן געמורמלט אויף משהן און אויף אַהרֶנען, און די גאַנצע עדה האָט צו זיי געזאָגט: הלוואַי וואָלטן מיר געשטאַרבן אין לאַנד מצְרַיִם, אָדער הלוואַי וואָלטן מיר געשטאַרבן אין דעם דאָזיקן מדבר! **3** און נאָך וואָס ברענגט אונדז גאָט אין דעם דאָזיקן לאַנד, צו פֿאַלן דורכן שווערד, אונדזערע ווייבער און אונדזערע קליינע קינדער זאָלן ווערן צו רויב? איז ניט בעסער פֿאַר אונדז זיך אומצוקערן קיין מצְרַיִם? **4** און זיי האָבן געזאָגט איינער צום אַנדערן: לאַמיר מאַכן אַ הויפטמאַן, און זיך אומקערן קיין מצְרַיִם. **5** זיינען משה און אַהרֶן געפֿאַלן אויף זייער פנים פֿאַר דער גאַנצער איינזאַמלונג פֿון דער עדה פֿון די קינדער פֿון ישׂראל. **6** און יהוֹשׁוּעַ דער זון פֿון נון, און כָּלֵב דער זון פֿון יפֿונהן, פֿון די וואָס האָבן אויסגעקוקט דאָס לאַנד, האָבן צעריסן זייערע קליידער, **7** און האָבן געזאָגט צו דער גאַנצער עדה פֿון די קינדער פֿון ישׂראל, אַזוי צו זאָגן: דאָס לאַנד, וואָס מיר זיינען דורכגעגאַנגען דורך דעם, כּדי עס אויסצוקוקן, דאָס לאַנד איז זייער זייער גוט. **8** אויב גאָט באַגערט אונדז, וועט ער אונדז ברענגען אין דעם דאָזיקן לאַנד, און וועט עס אונדז געבן – אַ לאַנד וואָס זי פֿליסט מיט מילך און האָניק. **9** איר זאָלט נאָר ניט ווידערשפעניקן אַן גאָט, און ניט מורא האָבן פֿאַר דעם פֿאַלק פֿון לאַנד, וואָרום אונדזער ברויט זיינען זיי; זייער שאַטן האָט זיך אָפּגעטאָן פֿון זיי, און גאָט איז מיט אונדז; איר זאָלט ניט מורא האָבן פֿאַר זיי. **10** האָט די גאַנצע עדה געזאָגט, מע זאָל זיי פֿאַרוואַרפֿן מיט שטיינער; אָבער די פּראַכט פֿון גאָט האָט זיך באַוויזן אין אוהל-מועד צו אַלע קינדער פֿון ישׂראל.

11 און גאָט האָט געזאָגט צו משהן: ביז וואַנען וועט דאָס דאָזיקע פֿאַלק מיך לעסטערן? און ביז וואַנען וועלן זיי ניט גלויבן אין מיר,

בִּי אֵלֵדִי צִיכְנִס וּוָאָס אִיךְ הָאָב גַּעמֶאכְט צווישן אים? **12** אִיךְ וועל אים שלאָגן מיט פּעסט, און וועל אים אויסראָטן, און וועל דִיךְ מאַכן פֶּאָר אַ פֶּאָלק גרעסער און מאַכטיקער פֿון אים. **13** הָאָט משה געזאָגט צו גאָט: אַז די מְצֵרִים וועלן הערן – וואָרום דו האָסט דאָךְ אויפֿגעבראַכט מיט דִיין שטאַרקייט דאָס דאָזיקע פֶּאָלק פֿון צווישן זיי – **14** וועלן זיי זאָגן צו די באַוווינער פֿון דעם דאָזיקן לאַנד, וואָס האָבן געהערט אַז דו, יהוה, ביסט צווישן דעם דאָזיקן פֶּאָלק; וואָרום אויג אין אויג ביסט דו, יהוה, געזען געוואָרן, און דִיין וואָלקן שטייט איבער זיי, און אין אַ וואָלקנזייל גייסטו זיי פֶּאַרויס בִּי טאָג, און אין אַ פֿייערזייל בִּי נאַכט – **15** איז, אַז דו וועסט טייטן דאָס דאָזיקע פֶּאָלק אַזוי ווי איין מאַן, אַזוי וועלן זאָגן די אומות וואָס האָבן געהערט דִיין הערונג, אַזוי צו זאָגן: **16** ווייל יהוה איז ניט ביכולת צו ברענגען דאָס דאָזיקע פֶּאָלק אין דעם לאַנד וואָס ער האָט זיי צוגעשוואָרן, האָט ער זיי אויסגעשאַכטן אין מדבר. **17** דרום זאָל אַצונד גרויס זיין, אִיךְ בעט דִיךְ, דער פֿוח פֿון גאָט לויט ווי דו האָסט גערעדט, אַזוי צו זאָגן: **18** גאָט איז איינגעהאַלטן אין צאָרן און ריין אין גענאָד, ער פֶּאַרטראָגט זינד און פֶּאַרברעכן, נאָר שענקען שענקט ער ניט; ער רעכנט זיך פֶּאַר די זינד פֿון די פֶּאַטערס מיט די קינדער, מיטן דריטן און מיטן פֿירטן דור. **19** פֶּאַרגיב, אִיךְ בעט דִיךְ, די זינד פֿון דעם דאָזיקן פֶּאָלק, לויט דער גרויסקייט פֿון דִיין חסד, און אַזוי ווי דו האָסט פֶּאַרגעבן דעם דאָזיקן פֶּאָלק פֿון מְצֵרִים און ביז אַהער.

20 הָאָט גאָט געזאָגט: אִיךְ הָאָב פֶּאַרגעבן אַזוי ווי דִיין וואָרט. **21** אָבער אַזוי ווי אִיךְ לעב, און די פּראַכט פֿון גאָט איז פֿול די גאַנצע ערד, **22** אַז די אַלע מענטשן וואָס האָבן געזען מִיין פּראַכט און מִינע ציכנס, וואָס אִיךְ הָאָב באַוויזן אין מְצֵרִים און אין מדבר, און פֿון דעסטוועגן האָבן זיי מיך געפרוּווט שוין צען מאַל, און ניט צוגעהערט צו מִיין קול, **23** אויב זיי וועלן זען דאָס לאַנד, וואָס אִיךְ הָאָב צוגעשוואָרן זייערע עלטערן! יאָ, אַלע וואָס האָבן מיך געלעסטערט, וועלן עס ניט אָנזען. **24** נאָר מִיין קנעכט פֿלֶב, ווייל אין אים איז געווען אַן אַנדער גייסט, און ער איז געגאַנגען געטריי נאָך מיר, אים וועל אִיךְ ברענגען אין דעם לאַנד, וואָס ער איז אַהין געגאַנגען, און צו זיין זאַמען וועט ער עס לאָזן בירושה. **25** דער עמֶלְקִי און דער כְּנַעֲנִי זיצן אין טאַל; מאָרגן קערט אִיךְ אום, און ציט אִיךְ צום מדבר אויפֿן וועג צום ים-סוף.

26 און גאָט האָט גערעדט צו משהן און צו אַהרֹנען, אַזוי צו זאָגן: **27** ביז וואָנען נאָך לאָזן די דאָזיקע בייזע עדה וואָס מורמלען אַקעגן מיר? איך האָב געהערט די מורמלערייען פֿון די קינדער פֿון ישׂראל, וואָס זיי מורמלען אַקעגן מיר. **28** זאָג צו זיי: אַזוי ווי איך לעב, זאָגט גאָט, אויב ניט ווי איר האָט גערעדט אין מיינע אויערן, אַזוי וועל איך טאָן צו אייך! **29** אין דעם דאָזיקן מדבר וועלן פֿאַלן אייערע פֿגרים, און אַלע אייערע געציילטע, לויט אייער גאַנצער צאָל, פֿון צוואַנציק יאָר אַלט און העכער, ווייל איר האָט געמורמלט אַקעגן מיר. **30** איר וועט ניט קומען אין דעם לאַנד וואָס איך האָב אויפֿגעהויבן מײַן האַנט אייך צו מאַכן רוען דרינען, אַחוץ פֿילב דער זון פֿון יפֿונהן, און יהושוע דער זון פֿון נון. **31** און אייערע קליינע קינדער וואָס איר האָט געזאָגט, זיי וועלן זײַן צו רויב, זיי וועלן איך ברענגען אַהין, און זיי וועלן דערקענען דאָס לאַנד, וואָס איר האָט פֿאַראַכט. אָבער איר – אייערע פֿגרים וועלן פֿאַלן אין דעם דאָזיקן מדבר. **32** און אייערע קינדער וועלן אומוואַנדערן אין מדבר פֿערציק יאָר, און וועלן לײַדן פֿאַר אייערע אָפקערונגען, ביז אייערע פֿגרים וועלן פֿאַרלענדט ווערן אין מדבר. **34** לויט דער צאָל פֿון די טעג וואָס איר האָט אויסגעקוקט דאָס לאַנד – פֿערציק טעג, פֿאַר אַ טאָג אַ יאָר, פֿאַר אַ טאָג אַ יאָר, וועט איר טראָגן אייערע זינד, פֿערציק יאָר; און איר וועט דערשפירן מײַן אומגענאָד. **35** איך, יהוה, האָב גערעדט; אויב איך וועל דאָס ניט טאָן צו דער דאָזיקער גאַנצער בייזער עדה, וואָס האָט זיך איינגעזאַמלט אַקעגן מיר! אין דעם דאָזיקן מדבר וועלן זיי פֿאַרלענדט ווערן, און דאָ וועלן זיי שטאַרבן.

36 און די מענטשן וואָס משה האָט געשיקט אויסקוקן דאָס לאַנד, און זיי זײַנען צוריקגעקומען און האָבן געמאַכט מורמלען אַקעגן אים די גאַנצע עדה, מיט אַרויסלאָזן אַ שלעכטן קלאַנג אויפֿן לאַנד – **37** די מענטשן וואָס האָבן אַרויסגעלאָזט דעם שלעכטן קלאַנג אויפֿן לאַנד, זײַנען געשטאַרבן אין אַ מגפֿה פֿאַר גאָט. **38** נאָר יהושוע דער זון פֿון נון, און פֿילב דער זון פֿון יפֿונהן, זײַנען געבליבן לעבן פֿון יענע מענטשן, וואָס זײַנען געגאַנגען אויסקוקן דאָס לאַנד.

39 און משה האָט גערעדט די דאָזיקע ווערטער צו אַלע קינדער פֿון ישׂראל, און דאָס פֿאַלק האָט זייער געטרויערט. **40** און זיי האָבן זיך געפֿעדערט אין דער פֿרי, און זײַנען אַרויפֿגעגאַנגען אויפֿן שפיץ באַרג, אַזוי צו זאָגן: אָט זײַנען מיר, און מיר וועלן אַרויפֿגיין צו דעם

אָרט וואָס גאָט האָט געזאָגט; וואָרום מיר האָבן געזינדיקט. **41** האָט משה געזאָגט: נאָך וואָס דען טרעט איר איבער דעם באַפֿעל פֿון גאָט, אַז דאָס וועט ניט באַגליקן? **42** איר זאָלט ניט אַרויפֿגיין, אַז גאָט איז ניט צווישן אייך, פֿדי איר זאָלט ניט געשלאַגן ווערן פֿאַר אייערע פֿיינט. **43** וואָרום דער עמֿלקי און דער פֿנֿעני זיינען דאָרטן פֿאַר אייך, און איר וועט פֿאַלן דורכן שווערד; וואָרום אַזוי ווי איר האָט אייך אַפֿגעקערט פֿון הינטער גאָט, וועט גאָט ניט זיין מיט אייך.

44 אָבער זיי האָבן זיך דערוועגט אַרויפֿצוגיין אויפֿן שפיץ באַרג; נאָר דער אַרון פֿון גאָטס בונד און משה האָבן זיך ניט גערירט פֿון לאַגער. **45** און דער עמֿלקי און דער פֿנֿעני, וואָס זיינען געזעסן אויף יענעם באַרג, האָבן אַראָפֿגענידערט, און האָבן זיי געשלאַגן און זיי צעקלאַפט ביז חרמָה.

טו **1** און גאָט האָט גערעדט צו משה, אַזוי צו זאָגן: **2** רעד צו די קינדער פֿון ישׂראל, און זאָלסט זאָגן צו זיי:

אַז איר וועט קועמן אין דעם לאַנד פֿון אייער באַזעצונג וואָס איך גיב אייך, **3** און איר וועט מאַכן אַ פֿייעראַפֿפֿער צו גאָט, אַ בראַנדאָפֿפֿער אָדער אַ שלאַכטאָפֿפֿער, לויט אַ קלאָר אַרויסגערעדטן נדר, אָדער ווי אַ פֿרייוויליקע גאָב, אָדער אין אייערע יום-טוֹבֿים, פֿדי צו מאַכן אַ געשמאַקן ריח צו גאָט, פֿון רינדער אָדער פֿון שאָף, **4** זאָל דער וואָס ברענגט זיין קרבן צו גאָט, ברענגען אַ שפּייזאָפֿפֿער פֿון אַ צענטל אַיפֿה זעמלמעל פֿאַרמישט מיט אַ פֿערטל הין אייל; **5** און וויין פֿאַר אַ גיסאָפֿפֿער, אַ פֿערטל הין, זאָלסטו מאַכן מיטן בראַנדאָפֿפֿער אָדער צום שלאַכטאָפֿפֿער, פֿאַר איטלעכן שעפֿס. **6** אויב צו אַ ווידער, זאָלסטו מאַכן אַ שפּייזאָפֿפֿער פֿון צוויי צענטל זעמלמעל פֿאַרמישט מיט אייל אַ דריטל הין; און וויין פֿאַר אַ גיסאָפֿפֿער, אַ דריטל הין, **7** זאָלסטו ברענגען פֿאַר אַ געשמאַקן ריח צו גאָט. **8** און אַז דו וועסט מאַכן אַ יונג רינד פֿאַר אַ בראַנדאָפֿפֿער אָדער אַ שלאַכטאָפֿפֿער, לויט אַ קלאָר אַרויסגערעדטן נדר, אָדער פֿאַר אַ פֿרידאָפֿפֿער צו גאָט, **9** זאָל מען ברענגען מיטן יונגן רינד אַ שפּייזאָפֿפֿער פֿון דריי צענטל זעמלמעל פֿאַרמישט מיט אייל אַ האַלבן הין; **10** און וויין זאָלסטו ברענגען פֿאַר אַ גיסאָפֿפֿער אַ האַלבן הין, אַ פֿייעראָפֿפֿער פֿאַר אַ

געשמאָקן ריח צו גאָט. **11** אַזוי זאָל געטאָן ווערן צו איטלעכן אָקס, אָדער צו איטלעכן ווידער, אָדער צו אַ לאַם פֿון שעפּסן אָדער פֿון ציגן. **12** ווי נאָך דער צאָל וואָס איר וועט מאַכן; אַזוי זאָלט איר טאָן צו איטלעכן, לויט זייער צאָל. **13** יעטוועדער איינגעבאָרענער זאָל אַזוי מאַכן די דאָזיקע, ביים ברענגען אַ פֿייעראָפּפֿער פֿאַר אַ געשמאָקן ריח צו גאָט. **14** און אַז ביי אײַך וועט זיך אויפֿהאַלטן אַ פֿרעמדער, אָדער ווער נאָר עס וועט זײַן צווישן אײַך, אין אײַערע דור-דורות, און ער וועט מאַכן אַ פֿייעראָפּפֿער פֿאַר אַ געשמאָקן ריח צו גאָט, זאָל ער טאָן אַזוי ווי איר טוט. **15** קהל! איין געזעץ זאָל זײַן פֿאַר אײַך און פֿאַר דעם פֿרעמדן וואָס האַלט זיך אויף, און אייביק געזעץ אויף אײַערע דור-דורות; ווי איר, אַזוי זאָל זײַן דער פֿרעמדער פֿאַר גאָט. **16** איין תּוֹרָה און איין דין זאָל זײַן פֿאַר אײַך און פֿאַר דעם פֿרעמדן וואָס האַלט זיך אויף ביי אײַך.

17 און גאָט האָט גערעדט צו משהן, אַזוי צו זאָגן: **18** רעד צו די קינדער פֿון ישׂראל, און זאָלסט זאָגן צו זיי:

אַז איר קומט אין דעם לאַנד וואָס איך ברענג אײַך אַהין, **19** איז, אַז איר עסט פֿון דעם ברויט פֿון לאַנד, זאָלט איר אָפּשיידן און אָפּשיידונג צו גאָט. **20** דאָס ערשטע פֿון אײַערע טייגמולטערס זאָלט איר אָפּשיידן אַ כּלֵה פֿאַר און אָפּשיידונג; ווי די אָפּשיידונג פֿון שײַער, אַזוי זאָלט איר עס אָפּשיידן. **21** פֿון דעם ערשטן פֿון אײַערע טייגמולטערס זאָלט איר געבן און אָפּשיידונג צו גאָט אויף אײַערע דור-דורות.

22 און אַז איר וועט פֿאַרזען, און איר וועט ניט טאָן אַלע די דאָזיקע געבאָט וואָס גאָט האָט אָנגעזאָגט משהן, **23** אַלץ וואָס גאָט האָט אײַך באַפֿוילן דורך משהן, פֿון דעם טאָג וואָס גאָט האָט עס באַפֿוילן און ווײַטער, אויף אײַערע דור-דורות, **24** איז, אויב עס איז, פֿאַרהוילן פֿון די אויגן פֿון דער עדה, געטאָן געוואָרן דורך אַ פֿאַרזע, זאָל די גאַנצע עדה מאַכן אײַן יונגן אָקס פֿאַר אַ בראַנדאָפּפֿער, פֿאַר אַ געשמאָקן ריח צו גאָט, מיט זײַן שפּײַזאָפּפֿער און זײַן גיסאָפּפֿער, אַזוי ווי דער דין; און אײַן ציגנבאָק פֿאַר אַ זינדאָפּפֿער. **25** און דער כּהֵן זאָל מכּפּר זײַן אויף דער גאַנצער עדה פֿון די קינדער פֿון ישׂראל, און זיי זאָל פֿאַרגעבן ווערן, ווײַל אַ פֿאַרזע איז דאָס, און זיי האָבן געבראַכט זייער קרבּן, אַ פֿייעראָפּפֿער צו גאָט, און זייער זינדאָפּפֿער

פֶּאָר גֹּאֵט, פֶּאָר זייער פֶּאַרזע. **26** און דער גאַנצער עדה פֿון די קינדער פֿון ישראל, און דעם פֿרעמדן וואָס האַלט זיך אויף צווישן זיי, וועט פֶּאַרגעבן ווערן, וואָרום ביי דעם גאַנצן פֶּאַלק איז דאָס געווען דורך אַ פֶּאַרזע.

27 אויב אָבער אַן איינצלנער מענטש וועט זינדיקן דורך אַ פֶּאַרזע, זאָל ער ברענגען אַ יאָריקע ציג פֶּאַר אַ זינדאָפֿפֿער. **28** און דער פֿוהן זאָל מכפר זיין אויף דעם מענטשן וואָס פֶּאַרזעט, ווען ער זינדיקט דורך אַ פֶּאַרזע פֶּאַר גאָט; כדי מכפר צו זיין אויף אים, אַז אים זאָל פֶּאַרגעבן ווערן. **29** פֶּאַר דעם איינגעבאַרענעם צווישן די קינדער פֿון ישראל, און פֶּאַר דעם פֿרעמדן וואָס האַלט זיך אויף צווישן זיי – איין געזעץ זאָל זיין ביי אייך פֶּאַר דעם וואָס טוט עפעס דורך אַ פֶּאַרזע. **30** אָבער דער מענטש וואָס טוט מיט אַ הויכער האַנט, פֿון די איינגעבאַרענע, אָדער פֿון די פֿרעמדע, לעסטערט ער גאָט, און יענע זעל זאָל פֶּאַרשניטן ווערן פֿון צווישן איר פֶּאַלק. **31** וואָרום דאָס וואָרט פֿון גאָט האָט ער פֶּאַראַכט, און זיין געבאָט האָט ער פֶּאַרשטערט; פֶּאַרשניטן מוז פֶּאַרשניטן ווערן יענע זעל, איר זינד איז אויף איר.

32 און ווען די קינדער פֿון ישראל זיינען געווען אין דער מדבר, האָבן זיי געפֿונען אַ מאַן קלייבנדיק האַלץ אום שבת. **33** האָבן די וואָס האָבן אים געפֿונען קלייבנדיק האַלץ, אים געבראַכט צו משהן און צו אַהרֶנען און צו דער גאַנצער עדה. **34** און מע האָט אים אַריינגעזעצט אין וואַך, וואָרום עס איז ניט באַשיידט געוואָרן וואָס אים זאָל געטאָן ווערן. **35** האָט גאָט געזאָגט צו משהן: טייטן זאָל געטייט ווערן דער מאַן; די גאַנצע עדה זאָל אים פֶּאַרוואַרפֿן מיט שטיינער אויסן לאַגער. **36** און די גאַנצע עדה האָט אים אַרויסגעפֿירט אויסן לאַגער, און זיי האָבן אים פֶּאַרוואַרפֿן מיט שטיינער, און ער איז געשטאַרבן; אַזוי ווי גאָט האָט באַפֿוילן משהן.

37 און גאָט האָט געזאָגט צו משהן, אַזוי צו זאָגן: **38** רעד צו די קינדער פֿון ישראל, און זאָלסט זאָגן צו זיי, זיי זאָלן זיך מאַכן פֿרענדז אויף די עקן פֿון זייערע קליידער, אויף זייערע דוּר-דורות; און זיי זאָלן אַריינטאָן אין די פֿרענדז פֿון עק קלייד אַ בלאַען פֶּאַדים. **39** און דאָס זאָל אייך זיין פֶּאַר ציצית, אַז איר זאָלט עס זען, און געדענקען אַלע געבאָט פֿון גאָט, און זיי טאָן, און איר זאָלט ניט נאַכגיין נאָך

אייער האַרצן און נאָך אייערע אויגן, וואָס איר זייט פֿאַרפֿירט נאָך זיי; **40** פֿדי איר זאָלט געדענקען און טאָן אַלע מיינע געבאָט, און זיין הייליק צו אייער גאָט. **41** איך בין יהוה אייער גאָט וואָס האָט אייך אַרויסגעצויגן פֿון לאַנד מצרים, אייך צו זיין צום גאָט: איך בין יהוה אייער גאָט.

קרח

טז 1 און קרח דער זון פֿון יצהר, דעם זון פֿון קהת, דעם זון פֿון לוי, און דתן און אַבירם, די זין פֿון אַליאַבן, און און דער זון פֿון פֿלתן, קינדער פֿון ראובן, האָבן גענומען, **2** און זיך געשטעלט פֿאַר משהן מיט צוויי הונדערט און פֿופֿציק מאַן פֿון די קינדער פֿון ישראל, פֿירשטן פֿון דער עדה, גערופֿענע פֿון דער איינזאַמלונג, מענטשן מיט אַ נאָמען. **3** און זיי האָבן זיך איינגעזאַמלט אַקעגן משהן און אַקעגן אַהרנען, און האָבן צו זיי געזאָגט: גענוג אייך! וואָרום די גאַנצע עדה זיינען אַלע הייליק, און גאָט איז צווישן זיי, און פֿאַר וואָס נעמט איר זיך איבער אַקעגן דעם קהל פֿון גאָט? **4** און ווי משה האָט עס געהערט, אַזוי איז ער געפֿאַלן אויף זיין פֿנים. **5** און ער האָט גערעדט צו קרחן און צו זיין גאַנצן געזעמל, אַזוי צו זאָגן: אין דער פֿרי וועט גאָט לאָזן וויסן, ווער עס איז זיינער, און דעם וואָס איז הייליק, וועט ער מאַכן גענענען צו זיך; יאָ, דעם וועמען ער וועט אויסדערווילן, וועט ער מאַכן גענענען צו זיך. **6** דאָס טוט: נעמט אייך פֿייערפֿאַנען, קרח מיט זיין גאַנצן געזעמל, **7** און לייגט אַרײַן אין זיי פֿייער, און טוט אויף זיי אַרויף ווירויך פֿאַר גאָט, מאַרגן; און עס וועט זיין, דער מאַן וואָס גאָט וועט אויסדערווילן, ער איז דער הייליקער. גענוג אייך, קינדער פֿון לוי!

8 און משה האָט געזאָגט צו קרחן: הערט אַקאַרשט, קינדער פֿון לוי. **9** ווינציק אייך וואָס דער גאָט פֿון ישראל האָט אייך אָפֿגעשיידט פֿון צווישן דער עדה פֿון די קינדער פֿון ישראל, אייך צו מאַכן גענענען צו זיך, צו דינען דעם דינסט פֿון מִשְׁכַּן פֿון גאָט, און צו שטיין פֿאַר דער עדה, זיי צו באַדינען – **10** וואָס ער האָט געמאַכט גענענען דײַך און אַלע דיינע ברידער, די קינדער פֿון לוי, מיט דיר, אַז איר פֿאַרלאַנגט אויך די כּהונה? **11** פֿאַר וואָר, דו מיט דיין גאַנצן געזעמל, דאָס זייט

איר איינגעזאמלט אַקעגן גאָט; וואָרום וואָס איז אַהרן, אַז איר זאָלט מורמלען אַקעגן אים?

12 און משה האָט געשיקט רופן דָתן און אַבִירָם, די זין פֿון אַליאַבֿן; אַבער זיי האָבן געזאָגט: מיר וועלן ניט אַרויפֿקומען. **13** ווינציק וואָס דו האָסט אונדז אויפֿגעבראַכט פֿון אַ לאַנד וואָס פֿליסט מיט מילך און האָניק, אונדז צו טייטן אין דער מדבר, אַז הערשעווען ווילסטו נאָך הערשעווען איבער אונדז? **14** יאָ, האָסט אונדז ניט געבראַכט אין אַ לאַנד וואָס פֿליסט מיט מילך און האָניק, אָדער אונדז געגעבן אַ נחלה פֿון פֿעלד און וויינגאַרטן. ווילסטו די דאָזיקע מענטשן די אויגן פֿאַרשטעכן? מיר וועלן ניט אַרויפֿקומען. **15** האָט משהן זייער געערגערט, און ער האָט געזאָגט צו גאָט: זאָלסט זיך ניט קערן צו זייער אַפֿפֿער; ניט אַן איינציקן אייזל האָב איך גענומען פֿון זיי, און ניט איך האָב שלעכטס געטאָן אַן איינציקן פֿון זיי.

16 און משה האָט געזאָגט צו קָרַח: דו מיט דיין גאַנצן געזעמל זייט פֿאַר גאָט מאָרגן, דו און זיי, און אַהרן. **17** און נעמט איטלעכער זיין פֿייערפֿאַן, און איר זאָלט אַרויפֿלייגן דערויף וויירוֹיך, און ברענגען פֿאַר גאָט איטלעכער זיין פֿייערפֿאַן, צוויי הונדערט און פֿופֿציק פֿייערפֿאַנען; אויך דו און אַהרן, איטלעכער זיין פֿייערפֿאַן.

18 האָבן זיי גענומען איטלעכער זיין פֿייערפֿאַן, און זיי האָבן אַרויפֿגעלייגט אויף זיי פֿייער, און אַרויפֿגעטאָן אויף זיי וויירוֹיך, און זיי האָבן זיך געשטעלט ביים איינגאַנג פֿון אוהל-מועד מיט משהן און אַהרֿנען. **19** און קָרַח האָט איינגעזאָמלט אַקעגן זיי די גאַנצע עדה צום איינגאַנג פֿון אוהל-מועד; און די פֿראַכט פֿון גאָט האָט זיך באַוויזן צו דער גאַנצער עדה.

20 און גאָט האָט גערעדט צו משהן און צו אַהרֿנען, אַזוי צו זאָגן: **21** שיידט אייך אָפּ פֿון צווישן דער דאָזיקער עדה, און איך וועל זיי פֿאַרלענדן אין אַ רגע. **22** זיינען זיי געפֿאַלן אויף זייער פֿנים, און האָבן געזאָגט: גאָט דו גאָט פֿון די גייסטער פֿון אַלע באַשעפֿענישן, זאָל איין מענטש זינדיקן, און אויף דער גאַנצער עדה זאָלסטו צערענען?

23 האָט גאָט גערעדט צו משהן, אַזוי צו זאָגן: **24** רעד צו דער עדה, אַזוי צו זאָגן: ציט אָפּ פֿון אַרום דער ווינונג פֿון קָרַח, דָתנען, און

אֲבִירָמֶען. איז משה אויפֿגעשטאַנען און איז געגאַנגען צו דָתְנֵעַן און אֲבִירָמֶען, **25** און נאָך אים זײַנען געגאַנגען די עלטסטע פֿון ישׂראל. **26** און ער האָט גערעדט צו דער עדה, אַזוי צו זאָגן: טרעט אָפֿ, איך בעט אײך, פֿון לעבן די געצעלטן פֿון די דאָזיקע שלעכטע מענטשן, און איר זאָלט זיך ניט אָנרירן אָן אַלץ וואָס איז זײערס, כּדי איר זאָלט ניט אומגעבראַכט ווערן דורך אַלע זײערע זינד. **27** האָבן זיי אָפֿגעצויגן פֿון דער ווינונג פֿון קָרְחֹן, דָתְנֵעַן, און אֲבִירָמֶען, פֿון רונד אַרום; און דָתְן און אֲבִירָם זײַנען אַרויסגעגאַנגען, זיך שטעלנדיק אין אײַנגאַנג פֿון זײערע געצעלטן, מיט זײערע ווייבער און זײערע זין און זײערע קליינע קינדער. **28** האָט משה געזאָגט: דורך דעם וועט איר וויסן, אַז גאָט האָט מיך געשיקט צו טאָן אַלע די דאָזיקע טוונגען, אַז דאָס איז ניט פֿון מײַן האַרצן. **29** אויב אַזוי ווי אַלע מענטשן שטאַרבן, וועלן די דאָזיקע שטאַרבן, און די באַשערונג פֿון אַלע מענטשן וועט זיי באַשערט זײַן, האָט מיך גאָט ניט געשיקט. **30** אויב אָבער אַ באַשאַפֿונג וועט באַשאַפֿן גאָט, און די ערד וועט אויפֿמאַכן איר מויל, און וועט אײַנשלינגען זיי און אַלץ וואָס איז זײערס, און זיי וועלן אַראָפֿנידערן לעבעדיקערהייט אין אונטערערד, וועט איר וויסן, אַז די דאָזיקע מענטשן האָבן געלעסטערט גאָט.

31 און עס איז געווען ווי ער האָט געענדיקט רעדן אַלע די דאָזיקע ווערטער, אַזוי האָט זיך אויפֿגעשפּאַלטן די ערד וואָס אונטער זיי. **32** און די ערד האָט געעפֿנט איר מויל, און האָט אײַנגעשלונגען זיי, און זײערע הייזער, און אַלע מענטשן וואָס האָבן געהערט צו קָרְחֹן, און דעם גאַנצן פֿאַרמעג. **33** און זיי און אַלץ וואָס איז זײערס האָבן אַראָפֿגענידערט לעבעדיקערהייט אין אונטערערד, און די ערד האָט זיי צוגעדעקט, און זיי זײַנען אונטערגעגאַנגען פֿון צווישן דער עדה. **34** און גאַנץ ישׂראל וואָס רונד אַרום זיי זײַנען אַנטלאָפֿן פֿון זײערע קולות, וואָרום זיי האָבן געזאָגט: די ערד וועט אונדז נאָך אײַנשלינגען. **35** און אַ פֿײַער איז אַרויסגעגאַנגען פֿון גאָט, און האָט פֿאַרצערט די צוויי הונדערט און פֿופֿציק מאָן, וואָס האָבן אויפֿגעבראַכט דעם וויירוין.

יז 1 און גאָט האָט גערעדט צו משה, אַזוי צו זאָגן: **2** זאָג צו אַלעִזֶר דעם זון פֿון אַהרן דעם כֹּהֵן, ער זאָל אויפֿהייבן די פֿײַערפֿאַנען פֿון צווישן דער פֿאַרברענונג, און דאָס פֿײַער וואָרף אַוועק; וואָרום זיי זײַנען געוואָרן הייליק. **3** די פֿײַערפֿאַנען פֿון די

דאָזיקע, וואָס האָבן פֿאַרזינדיקט זייערע נפֿשות, פֿון זיי זאָל מען מאַכן אויסגעשלאָגענע בלעכן, אָן איבערצוג צום מזבח, וואָרום מע האָט זיי געבראַכט פֿאַר גאָט, און זיי זיינען געוואָרן הייליק; און זיי זאָלן זיין פֿאַר אַ צייכן צו די קינדער פֿון ישׂראל. **4** האָט אָלעזר דער כֹּהֵן גענומען די קופּערנע פֿייערפֿאַנען, וואָס די פֿאַרברענטע האָבן געבראַכט, און מע האָט זיי אויסגעשלאָגן פֿאַר אָן איבערצוג צום מזבח, **5** אַ דערמאָנונג צי די קינדער פֿון ישׂראל, כדי אַ פֿרעמדער מענטש, וואָס איז ניט פֿון דעם זאַמען פֿון אַהרן, זאָל ניט גענענען צו רייכערן וויירויך פֿאַר גאָט, אַז ער זאָל ניט ווערן אַזוי ווי קרח און אַזוי ווי זיין געזעמל; אַזוי ווי גאָט האָט גערעדט צו אים דורך משהן.

6 און די גאַנצע עדה פֿון די קינדער פֿון ישׂראל האָט אויף מאָרגן געמורמלט אַקעגן משהן און אַקעגן אַהרֶנען, אַזוי צו זאָגן: איר האָט געטייט דאָס פֿאַלק פֿון גאָט. **7** און עס איז געווען, אַז די עדה האָט זיך איינגעזאַמלט אַקעגן משהן און אַקעגן אַהרֶנען, אַזוי האָבן זיי זיך אומגעקערט צום אוהל-מועד, ערשט אַ וואַלקן האָט אים צוגעדעקט, און די פֿראַכט פֿון גאָט האָט זיך באַוויזן. **8** און משה און אַהרן זיינען צוגעגאַנגען פֿאַרן אוהל-מועד, **9** און גאָט האָט גערעדט צו משהן, אַזוי צו זאָגן: **10** שיידט אייך אָפּ פֿון צווישן דער דאָזיקער עדה, און איך וועל זיי פֿאַרלענדן אין אַ רגע. זיינען זיי געפֿאַלן אויף זייער פנים. **11** און משה האָט געזאָגט צו אַהרֶנען: נעם די פֿייערפֿאַן, און לייג אויף איר אַרויף פֿייער פֿון מזבח, און טו אַרויף וויירויך, און טראָג אויף גיך צו דער עדה, און זיי מכפר אויף זיי, וואָרום אַ צאָרן איז אַרויסגעגאַנגען פֿון פֿאַר גאָט; די מגפֿה האָט זיך אָנגעהויבן. **12** האָט אַהרן גענומען, אַזוי ווי משה האָט געהייסן, און ער איז אַריינגעלאָפֿן אין מיטן פֿון דער עדה; ערשט די מגפֿה האָט זיך אָנגעהויבן אין פֿאַלק. האָט ער אַרויפֿגעלייגט וויירויך, און מכפר געווען אויפֿן פֿאַלק. **13** און ער איז געשטאַנען צווישן די טויטע און צווישן די לעבעדיקע; און די מגפֿה איז פֿאַרהאַלטן געוואָרן. **14** און די וואָס זיינען געשטאַרבן אין דער מגפֿה, זיינען געווען פֿערצן טויזנט און זיבן הונדערט, אַחוץ די וואָס זיינען געשטאַרבן וועגן דער מעשה מיט קֶרַח. **15** און אַהרן האָט זיך אומגעקערט צו משהן, צום איינגאַנג פֿון אוהל-מועד, ווען די מגפֿה איז פֿאַרהאַלטן געוואָרן.

16 און גאָט האָט גערעדט צו משהן, אַזוי צו זאָגן: **17** רעד צו די קינדער פֿון ישׂראל, און נעם פֿון זיי צו שטעקן, צו שטעקן פֿון אַ

פֶּאֶטֶרֶהוּיז, פֶּון אַלע זייערע פֶּירשטן לויט זייערע פֶּאָטֶרֶהוּיזער, צוועלף שטעקנס; איטלעכנס נאָמען זאָלסטו אויפֿשרייבן אויף זיין שטעקן. **18** און אַהרנס נאָמען זאָלסטו אויפֿשרייבן אויף דעם שטעקן פֶּון לוי, וואָרום איין שטעקן זאָל זיין פֶּאַר דעם הויפט פֶּון זייערע פֶּאָטֶרֶהוּיזער. **19** און זאָלסט זיי אַוועקלייגן אין אוהל-מועד, פֶּאַרן געזעץ, וואָס איך אַנטפלעק זיך צו אייך דאָרטן. **20** און עס וועט זיין, דער מאַן וואָס איך וועל אים אויסדערוויילן, וועט זיין שטעקן אויפֿשפראַצן; און איך וועל איינשטילן פֶּון אַרום מיר די מורמלערייען פֶּון די קינדער פֶּון ישׂראל, וואָס זיי מורמלען אַקעגן אייך.

21 האָט משה גערעדט צו די קינדער פֶּון ישׂראל, און אַלע זייערע פֶּירשטן האָבן אים געגעבן צו שטעקן פֶּון איטלעכן פֶּירשט, צו שטעקן פֶּון איטלעכן פֶּירשט, לויט זייערע פֶּאָטֶרֶהוּיזער, צוועלף שטעקנס; און דער שטעקן פֶּון אַהרנען איז געווען צווישן זייערע שטעקנס. **22** און משה האָט אַוועקגעלייגט די שטעקנס פֶּאַר גאָט, אין דעם געצעלט פֶּון געזעץ. **23** און עס איז געווען אויף מאָרגן, אַז משה איז געקומען אין דעם געצעלט פֶּון געזעץ, ערשט דער שטעקן פֶּון אַהרנען פֶּאַר לויס הויז האָט אויפֿגעשפראַצט, און אַרויסגעלאָזט שפראַצונג, און געבליט בליעכץ, און געצייטיקט מאַנדלען. **24** האָט משה אַרויסגעטראָגן אַלע שטעקנס פֶּון פֶּאַר גאָט צו אַלע קינדער פֶּון ישׂראל, און זיי האָבן איבערגעקוקט, און גענומען איטלעכער זיין שטעקן.

25 און גאָט האָט געזאָגט צו משהן: קער אום אַהרנס שטעקן פֶּאַרן געזעץ, פֶּאַר אַ היטונג, פֶּאַר אַ צייכן צו די ווידערשפעניקע קינדער, כּדי זאָלסטו מאַכן אַן ענד צו זייערע מורמלערייען אַרום מיר, און זיי זאָלן ניט שטאַרבן. **26** האָט משה דאָס געטאָן; אַזוי ווי גאָט האָט אים באַפֿוילן, אַזוי האָט ער געטאָן.

27 האָבן די קינדער פֶּון ישׂראל געזאָגט צו משהן, אַזוי צו זאָגן: זע, מיר קומען אום, מיר גייען אונטער, אַלע גייען מיר אונטער. **28** איטלעכער וואָס גענענט – וואָס גענענט צום משכן פֶּון גאָט, שטאַרבט; צי וועלן מיר אין גאַנצן אומקומען?

יח 1 און גאָט האָט געזאָגט צו אַהרֹנען: דו און דײַנע זין און דאָס הויז פֿון דײַן פֿאָטער מיט דיר, זאָלט טראָגן די זינד פֿון דעם הייליקטום, און דו און דײַנע זין מיט דיר זאָלט טראָגן די זינד פֿון אייער כהונה. 2 און אויך דײַנע ברידער, דעם שטאַם לוי, דעם שבֿט פֿון דײַן פֿאָטער, מאַך גענענען מיט דיר, און זיי זאָלן זײַן באַהעפֿט צו דיר, און דײַך באַדינען; און דו און דײַנע זין מיט דיר זאָלט זײַן פֿאַר דעם געצעלט פֿון געזעץ. 3 און זיי זאָלן היטן דײַן היטונג, און די היטונג פֿון גאַנצן געצעלט, אָבער צו די הייליקע כלים און צום מזבח זאָלן זיי ניט גענענען, פֿדי זיי זאָלן ניט שטאַרבן, אי זיי אי איר. 4 און זיי זאָלן זײַן באַהעפֿט צו דיר, און היטן די היטונג פֿון אוהל-מועד בײַ איטלעכן דינסט פֿון געצעלט; און אַ פֿרעמדער זאָל ניט גענענען צו אײַך. 5 און איר זאָלט היטן די היטונג פֿון הייליקטום, און די היטונג פֿון מזבח, פֿדי עס זאָל מער ניט זײַן אַ צאָרן אויף די קינדער פֿון ישׂראל. 6 און איך, זע, האָב גענומען אייערע ברידער די לויים פֿון צווישן די קינדער פֿון ישׂראל; אײַך אַ מתנה זײַנען זיי געגעבן פֿאַר גאָט, צו דינען דעם דינסט פֿון אוהל-מועד. 7 און דו און דײַנע זין מיט דיר זאָלט אָפהיטן אייער כהונה בײַ איטלעכער זאָך פֿון מזבח און אינעווייניק פֿון פֿרוֹכֶת, און טאָן דעם דינסט; אַ דינסט פֿאַר אַ מתנה גיב איך אײַך די כהונה, און דער פֿרעמדער, וואָס גענענט, זאָל געטייט ווערן.

8 און גאָט האָט גערעדט צו אַהרֹנען: און איך, זע, האָב דיר געגעבן די היטונג פֿון מײַנע אָפֿשיידונגען; פֿון אַלע געהייליקטע זאַכן פֿון די קינדער פֿון ישׂראל האָב איך זיי געגעבן פֿאַר אַ חלק צו דיר און צו דײַנע קינדער פֿאַר אַן אייביקן רעכט. 9 דאָס זאָל גהערן צו דיר פֿון די הייליקסטע הייליקייטן, פֿון די פֿײַער־אָפֿפֿער: אַלע זייערע קרבנות, פֿון אַלע זייערע שפֿײַז־אָפֿפֿער, און פֿון אַלע זייערע זינד־אָפֿפֿער, און פֿון אַלע זייערע שולד־אָפֿפֿער, וואָס זיי צאָלן אָפֿ צו מיר; אַ הייליקסטע הייליקייט איז דאָס, פֿאַר דיר און פֿאַר דײַנע קינדער. 10 אין אַ הייליקסטן אָרט זאָלסטו עס עסן; איטלעכער מאַנספֿאַרשוין מעג עס עסן; הייליק זאָל עס זײַן פֿאַר דיר. 11 און דאָס געהערט צו דיר: די אָפֿשיידונג פֿון זייער גאָב בײַ אַלע אויפֿהייבונגען פֿון די קינדער פֿון ישׂראל; צו דיר האָב איך זיי געגעבן, און צו דײַנע זין און צו דײַנע טעכטער מיט דיר, פֿאַר אַן אייביקן רעכט; איטלעכער וואָס איז רײַן אין דײַן הויז מעג עס עסן. 12 אַל דאָס בעסטע פֿון אייל, און אַל דאָס בעסטע פֿון וײַן און תבואה, דאָס ערשטע דערפֿון וואָס זיי

גיבן צו גאָט, דאָס האָב איך געגעבן צו דיר. **13** די ערשטצייטיקע פֿון אַלץ וואָס אין זייער לאַנד, וואָס זיי ברענגען צו גאָט, זאָלן געהערן צו דיר; איטלעכער וואָס איז ריין אין דיין הויז מעג עס עסן. **14** איטלעכע חרם-זאָך אין ישראל זאָל געהערן צו דיר. **15** איטלעכס וואָס עפֿנט דעם טראַכט, פֿון יעטוועדער באַשעפֿעניש וואָס מע ברענגט צו גאָט, פֿון אַ מענטשן און פֿון אַ בהמה, זאָל געהערן צו דיר; אָבער אויסלייזן זאָלסטו לאָזן אויסלייזן דעם בכֹּר פֿון אַ מענטשן; אויך דעם בכֹּר פֿון אַן אומריינער בהמה זאָלסטו לאָזן אויסלייזן. **16** און זייער אויסלייז – פֿון אַ חודש אַלט זאָלסטו לאָזן אויסלייזן – זאָל זיין לויט דיין שאַצונג, פֿינף שָקל זילבער, אויפֿן הייליקן שָקל, דאָס איז צוואַנציק גֵרָה. **17** אָבער אַ בכֹּר פֿון אַ רינד, אָדער אַ בכֹּר פֿון אַ שעפֿס, אָדער אַ בכֹּר פֿון אַ ציג, טאָרסטו ניט לאָזן אויסלייזן; זיי זיינען הייליק. זייער בלוט זאָלסטו שפרענגען אויפֿן מזבח, און זייער פֿעטס זאָלסטו דעמפֿן פֿאַר אַ פֿייעראַפֿפֿער, פֿאַר אַ געשמאַקן ריח צו גאָט. **18** און זייער פֿלייש זאָל געהערן צו דיר; אַזוי ווי די ברוסט פֿון אויפֿהייבונג, און אַזוי ווי דער רעכטער שענקל, זאָל עס געהערן צו דיר. **19** אַלע אַפֿשיידונגען פֿון די הייליקע זאָכן וואָס די קינדער פֿון ישראל שייַדן אָפֿ צו גאָט, האָב איך געגעבן צו דיר און צו דינע זין און צו דינע טעכטער מיט דיר, פֿאַר אַן אייביקן רעכט; אַן אייביקער בונד פֿון זאָלץ איז דאָס פֿאַר גאָט, דיר און דיין זאַמען מיט דיר.

20 און גאָט האָט געזאָגט צו אַהרֶנֶען: אין זייער לאַנד זאָלסטו ניט אַרבן, און קיין חלק זאָלסטו ניט האָבן צווישן זיי; איך בין דיין חלק און דיין נחלה צווישן די קינדער פֿון ישראל. **21** און צו די קינדער פֿון לֵוִי, זע, האָב איך געגעבן יעטוועדער מעשר אין ישראל פֿאַר אַן אַרב, פֿאַר זייער דינסט וואָס זיי דינען, דעם דינסט פֿון אוהל-מועד. **22** און די קינדער פֿון ישראל זאָלן מער ניט גענענען צום אוהל-מועד, צו טראָגן אַ חטא און שטאַרבן. **23** נײַערט דער לֵוִי, ער זאָל דינען דעם דינסט פֿון אוהל-מועד; און זיי זאָלן טראָגן זייער זינד; אַן אייביק געזעץ אויף זייערע דֹר-דורות. און צווישן די קינדער פֿון ישראל זאָלן זיי ניט אַרבן קיין אַרבונג. **24** וואָרום דעם מעשר פֿון די קינדער פֿון ישראל, וואָס זיי שייַדן אָפֿ פֿאַר אַן אַפֿשיידונג צו גאָט, האָב איך געגעבן צו די לֵוִיִּים פֿאַר אַן אַרבונג; דרום האָב איך וועגן זיי געזאָגט: צווישן די קינדער פֿון ישראל זאָלן זיי ניט אַרבן קיין אַרבונג.

25 און גאָט האָט גערעדט צו משהן, אַזוי צו זאָגן: **26** און צו די לויים זאָלסטו רעדן, און זאָגן צו זיי: אַז איר וועט נעמען פֿון די קינדער פֿון ישראל דעם מעשר וואָס איך האָב אייך געגעבן פֿון זיי פֿאַר אייער אַרבונוג, זאָלט איר אָפּשיידן דערפֿון אַן אָפּשיידונג צו גאָט, מעשר פֿון דעם מעשר. **27** און אייער אָפּשיידונג וועט אייך גערעכנט ווערן אַזוי ווי די תבואה אויסן שייער, און ווי די שפֿע אויסן קעלטער. **28** אַזוי זאָלט איר אויך אָפּשיידן די אָפּשיידונג פֿון גאָט פֿון אַלע אייערע מעשרס, וואָס איר וועט נעמען פֿון די קינדער פֿון ישראל, און איר זאָלט געבן דערפֿון די אָפּשיידונג פֿון גאָט צו אַהרן דעם כֹּהֵן. **29** פֿון אַלץ וואָס ווערט אייך געגעבן זאָלט איר אָפּשיידן די גאַנצע אָפּשיידונג פֿון גאָט, פֿון אַלעם בעסטן דערפֿון, דאָס הייליקע פֿון דעם. **30** און זאָלסט זאָגן צו זיי: אַז איר שייַדט אָפּ פֿון דעם דאָס בעסטע דערפֿון, זאָל עס גערעכנט ווערן די לויים אַזוי ווי דער איינטראַג פֿון שייער, און אַזוי ווי דער איינטראַג פֿון קעלטער. **31** און איר מעגט עס עסן אין יעטוועדער אָרט, איר און אייער הויזגעזינט, וואָרום דאָס איז אייך אַ לוי פֿאַר אייער דינסט אין אוהל-מועד. **32** און איר וועט ניט טראַגן וועגן דעם אַ זינד, ווען איר שייַדט אָפּ פֿון דעם דאָס בעסטע דערפֿון. און איר זאָלט ניט פֿאַרשוועכן די הייליקייטן פֿון די קינדער פֿון ישראל, כדי איר זאָלט ניט שטאַרבן.

חֻקֵּי

יט 1 און גאָט האָט גערעדט צו משהן און צו אַהרֵנען, אַזוי צו זאָגן:

2 דאָס איז דאָס געזעץ פֿון דער תורה, וואָס גאָט האָט באַפֿוילן, אַזוי צו זאָגן: רעד צו די קינדער פֿון ישראל, זיי זאָלן דיר ברענגען אַ רויטע קו, אַ גאַנצע, וואָס אין איר איז ניטאָ קיין מום, וואָס אויף איר איז ניט אַרויף קיין יאָך. **3** און איר זאָלט זי געבן צו אַלעזר דעם כֹּהֵן, און מע זאָל זי אַרויספֿירן אויסן לאַגער, און זי שעכטן פֿאַר אים. **4** און אַלעזר דער כֹּהֵן זאָל נעמען פֿון איר בלוט מיט זיין פֿינגער, און שפּריצן פֿון איר בלוט אַקעגן דער פֿאַדערזייט פֿון אוהל-מועד זיבן מאָל. **5** און מע זאָל פֿאַרברענען די קו פֿאַר זיינע אויגן; איר פֿעל און איר פֿלייש און איר בלוט מיט איר מיסט זאָל מען פֿאַרברענען. **6** און

דער פֿהן זאָל נעמען צעדערהאַלץ, און אַזֹב־גראָז, און ווערמילרויט, און אַרײַנוואַרפֿן אין דער פֿאַרברענונג פֿון דער קו. 7 און דער פֿהן זאָל וואַשן זײַנע קליידער, און באַדן זײַן לײב אין וואַסער, און דערנאָך מעג ער אַרײַנקומען אין לאַגער; און דער פֿהן זאָל זײַן אומרײַן ביזן אָוונט. 8 אויך דער וואַס פֿאַרברענט זי, זאָל וואַשן זײַנע קליידער אין וואַסער, און באַדן זײַן לײב אין וואַסער, און זײַן אומרײַן ביזן אָוונט. 9 און אַ רײַנער מאַן זאָל אויפֿזאַמלען די אַש פֿון דער קו, און אַוועקלייגן אויסן לאַגער אין אַ רײַנעם אָרט; און עס זאָל געהאַלטן ווערן פֿאַר דער עדה פֿון די קינדער פֿון ישׂראל פֿאַר שפּרענגוואַסער; אַ רײַניקאַפֿפֿער איז דאָס. 10 און דער וואַס זאַמלט אויף די אַש פֿון דער קו, זאָל וואַשן זײַנע קליידער, און זײַן אומרײַן ביזן אָוונט. און עס זאָל זײַן פֿאַר די קינדער פֿון ישׂראל, און פֿאַר דעם פֿרעמדן וואַס האַלט זיך אויף צווישן זיי, פֿאַר אַן אייביקן געזעץ.

11 דער וואַס רירט זיך אָן אַן אַ מת, אָן וואַסער עס איז טויטן לײב פֿון אַ מענטשן, זאָל זײַן אומרײַן זיבן טעג. 12 ער זאָל זיך רײַניקן דערמיט אויפֿן דריטן טאָג און אויפֿן זיבעטן טאָג, און ווערן רײַן; און אויב ער וועט זיך ניט רײַניקן אויפֿן דריטן טאָג און אויפֿן זיבעטן טאָג, זאָל ער ניט ווערן רײַן. 13 איטלעכער וואַס רירט זיך אָן אַן אַ מת, אָן דעם לײב פֿון אַ מענטשן וואַס איז געשטראָבן, און ער וועט זיך ניט רײַניקן, האָט ער די רואונג פֿון גאָט פֿאַראומרײַניקט, און יענע זעל זאָל פֿאַרשניטן ווערן פֿון ישׂראל; אַז שפּרענגוואַסער איז אויף אים ניט געשפּרענגט געוואָרן, זאָל ער זײַן אומרײַן; זײַן אומרײַנקייט איז נאָך אויף אים.

14 דאָס איז דער דין: אַז אַ מענטש וועט שטאַרבן אין אַ געצעלט, זאָל איטלעכער וואַס קומט אין געצעלט, און אַלץ וואַס אין געצעלט, זײַן אומרײַן זיבן טעג. 15 און יעטוועדער אַפֿענע כלי, וואַס אויף איר איז ניטאָ אַן אַרומגעשנירט דעקל, איז אומרײַן. 16 און איטלעכער וואַס וועט זיך אָנרירן אויפֿן פֿרײַען פֿעלד אָן אַ דערשלאַגענעם פֿון אַ שווערד, אָדער אָן אַ געשטאַרבענעם, אָדער אָן אַ בײַן פֿון אַ מענטשן, אָדער אָן אַ קבֿר, זאָל זײַן אומרײַן זיבן טעג. 17 און מע זאָל נעמען פֿאַר דעם אומרײַנעם פֿון דער אַש פֿון דעם פֿאַרברענטן רײַניקאַפֿפֿער, און אַרויפֿגיסן דערויף לעבעדיקע וואַסער אין אַ כלי. 18 און אַ רײַנער מאַן זאָל נעמען אַזֹב־גראָז, און אײַנטונקען אין דעם וואַסער, און שפּריצן אויפֿן געצעלט, און אויף

אַלע כלים, און אויף די נפשות וואָס זײַנען דאָרטן געווען, און אויף דעם וואָס האָט זיך אָנגערירט אָן דעם בײַן, אָדער אָן דעם דערשלאָגענעם, אָדער אָן דעם געשטאַרבענעם, אָדער אָן דעם קבֿר. **19** און דער וואָס איז רײַן זאָל שפּריצן אויף דעם אומרײַנעם אויפֿן דריטן טאָג און אויפֿן זיבעטן טאָג; און ער זאָל אים רײַניקן אויפֿן זיבעטן טאָג; און ער זאָל וואַשן זײַנע קליידער, און זיך באַדן אין וואַסער, און ווערן רײַן אין אָוונט. **20** און אַז אַ מענטש וועט זײַן אומרײַן, און וועט זיך ניט רײַניקן, זאָל יענע זעל פֿאַרשניטן ווערן פֿון צווישן דער עדה, וואָרום דאָס הייליקטום פֿון גאָט האָט ער פֿאַראומרײַניקט; שפּרענגוואַסער איז אויף אים ניט געשפּרענגט געוואָרן, איז ער אומרײַן. **21** און עס זאָל זײַן פֿאַר אַן אייביקן געזעץ. און דער וואָס שפּריצט דאָס שפּרענגוואַסער, זאָל וואַשן זײַנע קליידער; און דער וואָס רירט זיך אָן אָן דעם שפּרענגוואַסער, זאָל זײַן אומרײַן ביזן אָוונט. **22** און אַלץ וואָס דער אומרײַנער וועט זיך אָנרירן אָן דעם, זאָל זײַן אומרײַן; און דער מענטש וואָס רירט זיך אָן אים אָן, זאָל זײַן אומרײַן ביזן אָוונט.

כ **1** און די קינדער פֿון ישראל, די גאַנצע עדה, זײַנען געקומען אין מדבר צֶן, אין ערשטן חודש; און דאָס פֿאָלק איז געזעסן אין קַדֶש; און מרים איז דאָרטן געשטאַרבן, און איז דאָרטן באַגראָבן געוואָרן.

2 און די עדה האָט ניט געהאַט קײַן וואַסער, און זײַ האָבן זיך איינגעזאַמלט אַקעגן משהן און אַקעגן אַהרֶנען. **3** און דאָס פֿאָלק האָט זיך געקריגט מיט משהן, און זײַ האָבן געזאָגט, אַזוי צו זאָגן: הלוואַי וואַלטן מיר אומגעקומען, ווען אונדזערע ברידער זײַנען אומגעקומען פֿאַר גאָט! **4** און נאָך וואָס האָט איר געבראַכט די עדה פֿון גאָט אין דעם דאָזיקן מדבר, אַז מיר און אונדזער פֿי זאָלן דאָ אויסשטאַרבן? **5** און נאָך וואָס האָט איר אונדז אויפֿגעבראַכט פֿון מצרַיִם, אונדז צו ברענגען אין דעם דאָזיקן שלעכטן אָרט, וואָס איז ניט אַן אָרט פֿון זאַמען, אָדער פֿײַגן, אָדער ווייַנשטאַקן, אָדער מילגרוימען, און ווי וואַסער צום טרינקען איז ניטאָ?

6 זיינען משה און אהרן אוועקגעגאנגען פֿון פֿאַר דער עדה צום איינגאַנג פֿון אוהל-מועד, און זיי זיינען געפֿאַלן אויף זייער פנים; און די פראַכט פֿון גאָט האָט זיך באַוויזן צו זיי. **7** און גאָט האָט גערעדט צו משהן, אזוי צו זאָגן: **8** נעם דעם שטעקן, און זאַמל איין די עדה, דו און אהרן דיין ברודער, און איר זאָלט רעדן צום פֿעלז פֿאַר זייערע אויגן, אַז ער זאָל אַרויסגעבן פֿון זיך וואַסער; און וועסט זיי אַרויסציען וואַסער פֿון פֿעלז, און וועסט אַנטרינקען די עדה און זייער פֿי. **9** האָט משה גענומען דעם שטעקן פֿון פֿאַר גאָט, אזוי ווי ער האָט אים באַפֿוילן. **10** און משה און אהרן האָבן איינגעזאַמלט די עדה פֿאַר דעם פֿעלז, און ער האָט צו זיי געזאָגט: הערט אַקאַרשט, איר ווידערשפעניקער, זאָלן מיר פֿון דעם דאָזיקן פֿעלז אייך אַרויסציען וואַסער? **11** און משה האָט אויפֿגעהויבן זיין האַנט, און האָט געשלאָגן דעם פֿעלז מיט זיין שטעקן צוויי מאַל, און עס איז אַרויס אַ סך וואַסער, און די עדה און זייער פֿי האָבן געטרונקען. **12** האָט גאָט געזאָגט צו משהן און צו אהרנען: ווייל איר האָט ניט געגלויבט אין מיר, מיך צו הייליקן פֿאַר די אויגן פֿון די קינדער פֿון ישׂראל, דרום וועט איר ניט ברענגען די דאָזיקע עדה אין דעם לאַנד וואָס איך האָב זיי געגעבן. **13** דאָס איז דאָס וואַסער פֿון מריבָה וווּ די קינדער פֿון ישׂראל האָבן געקריגט אַקעגן גאָט, און ער איז געהייליקט געוואָרן צווישן זיי.

14 און משה האָט געשיקט שלוחים פֿון קדש צו דעם מלך פֿון אַדום: אזוי זאָגט דיין ברודער ישׂראל: דו וויסט אַלדי מאַטערניש וואָס אונדז האָט געטראָפֿן; **15** ווי אונדזערע עלטערן האָבן גענידערט קיין מצרים, און מיר זיינען געזעסן אין מצרים פֿיל טעג, און די מצרים האָבן שלעכטס געטאָן אונדז און אונדזערע עלטערן; **16** און מיר האָבן געשריען צו גאָט, און ער האָט געהערט אונדזער קול, און האָט געשיקט אַ מלאַך, און אונדז אַרויסגעצויגן פֿון מצרים; און אַט זיינען מיר אין קדש, אַ שטאָט ביים עק פֿון דיין געמאַרק. **17** לאַז אונדז, איך בעט דיך, דורכגיין דורך דיין לאַנד; מיר וועלן ניט דורכגיין דורך אַ פֿעלד אָדער דורך אַ וויינגאַרטן, און מיר וועלן ניט טרינקען וואַסער פֿון אַ ברונעם; אויף דעם מלכס וועג וועלן מיר גייען; מיר וועלן זיך ניט אָפּנייגן רעכטס אָדער לינקס, ביז וואַנען מיר וועלן דורכגיין דיין געמאַרק. **18** האָט אַדום צו אים געזאָגט: זאַלסט ניט דורכגיין דורך מיר, וואָרום מיטן שווערד וועל איך אַרויסגיין אַקעגן דיר. **19** האָבן די קינדער פֿון ישׂראל צו אים געזאָגט: אויפֿן וועג

וועלן מיר גיין, און אַז מיר וועלן טרינקען דיין וואַסער, איך און מייןע פֿי, וועל איך געבן געצאָלט דערפֿאַר; עס איז דאָך גאַרנישט; לאַמִּיך בלויז דורכגיין אויף מייןע פֿיס. **20** האָט ער געזאָגט: דו קענסט ניט דורכגיין. און אָדום איז אַרויסגעגאַנגען אַקעגן אים מיט פֿיל פֿאַלק, און מיט אַ שטאַרקער האַנט. **21** און אָדום האָט ניט געוואָלט לאַזן ישראל דורכגיין דורך זיין געמאַרק, און ישראל האָט זיך אַפּגענייגט פֿון אים.

22 און זיי האָבן אַוועקגעצויגן פֿון קַדֶּשׁ; און די קינדער פֿון ישראל, די גאַנצע עדה, זיינען אָנגעקומען צום באַרג הוֹר. **23** און גאָט האָט געזאָגט צו משהן און צו אַהרֹנען אויפֿן באַרג הוֹר, ביים געמאַרק פֿון לאַנד אָדום, אַזוי צו זאָגן: **24** זאָל אַהרֹן איינגעזאַמלט ווערן צו זיין פֿאַלק; וואָרום ער וועט ניט קומען אין דעם לאַנד וואָס איך האָב געגעבן צו די קינדער פֿון ישראל, דערפֿאַר וואָס איר האָט ווידערשפעניקט מיין מויל ביים וואַסער פֿון מריבָה. **25** נעם אַהרֹנען און זיין זון אַלעָזֶרן, און ברענג זיי אַרויף אויפֿן באַרג הוֹר; **26** און טו אויס אַהרֹנען זיינע קליידער, און טו זיי אָן זיין זון אַלעָזֶרן; און אַהרֹן זאָל איינגעזאַמלט ווערן און שטאַרבן דאָרטן. **27** האָט משה געטאָן אַזוי ווי גאָט האָט באַפוילן; און זיי זיינען אַרויפֿגעגאַנגען אויפֿן באַרג הוֹר, פֿאַר די אויגן פֿון דער גאַנצער עדה. **28** און משה האָט אויסגעטאָן אַהרֹנען זיינע קליידער, און האָט זיי אָנגעטאָן זיין זון אַלעָזֶרן. און אַהרֹן איז דאָרטן געשטאַרבן אויפֿן שפיץ באַרג. און משה און אַלעָזֶר האָבן אַראָפּגענידערט פֿון באַרג. **29** און די גאַנצע עדה האָט געזען אַז אַהרֹן איז פֿאַרגאַנגען; און דאָס גאַנצע הויז פֿון ישראל האָט באַוויינט אַהרֹנען דרייסיק טעג.

כא 1 און דער כַּנְעַנִי, דער מלך פֿון עַרְד, דער באַווינער פֿון דרום, האָט געהערט אַז ישראל איז אָנגעקומען אויף דעם וועג פֿון אַתְּרִים, און ער האָט מלחמה געהאַלטן מיט ישראל, און געפֿאַנגען פֿון זיי געפֿאַנגענע. **2** האָט ישראל אַ נדר געטאָן צו גאָט, און האָט געזאָגט: אויב געבן וועסטו געבן דאָס דאָזיקע פֿאַלק אין מיין האַנט, וועל איך מאַכן זייערע שטעט חרם. **3** און גאָט האָט צוגעהערט צו דעם קול פֿון ישראל, און ער האָט איבערגעגעבן דעם

כַּנְעֲנִי, און זיי האָבן געמאַכט זיי און זייערע שטעט חרם. און מע האָט גערופֿן דעם נאַמען פֿון דעם אָרט, חרמָה.

4 און זיי האָבן געצויגן פֿון באַרג הוֹר אויפֿן וועג פֿון ים-סוף, כּדי צו גיין אַרום דעם לאַנד אָדום, און די זעל פֿון דעם פֿאַלק איז געוואָרן אומגעדולדיק פֿון וועג. **5** און דאָס פֿאַלק האָט גערעדט אַקעגן גאָט און אַקעגן משה: נאָך וואָס האָט איר אונדז אויפֿגעבראַכט פֿון מצרים צו שטאַרבן אין דער מדבר? וואָרום קיין ברויט איז נישט, און קיין וואַסער איז נישט, און אונדזער זעל עקלט זיך מיט דער נישטיקער שפּיז. **6** האָט גאָט אָנגעשיקט אויפֿן פֿאַלק פֿייערדיקע שלאַנגען, און זיי האָבן געביסן דאָס פֿאַלק, און עס איז געשטאַרבן אַ סך פֿאַלק פֿון ישׂראל. **7** איז דאָס פֿאַלק געקומען צו משה, און זיי האָבן געזאָגט: מיר האָבן געזינדיקט וואָס מיר האָבן גערעדט אַקעגן גאָט און אַקעגן דיר; זיי מתפלל צו גאָט, ער זאל אָפּטאָן פֿון אונדז די שלאַנגען. האָט משה מתפלל געווען פֿאַרן פֿאַלק. **8** און גאָט האָט געזאָגט צו משה: מאַך דיר אַ פֿייערדיקע שלאַנג, און טו זי אַרויף אויף אַ שטאַנג; און עס וועט זיין, איטלעכער וואָס ווערט געביסן, וועט זי זען, און וועט בלייבן לעבן. **9** האָט משה געמאַכט אַ קופּערנע שלאַנג, און האָט זי אַרויפֿגעטאָן אויף אַ שטאַנג; און עס איז געווען, אַז אַ שלאַנג האָט עמיצן געביסן, אַזוי האָט ער אַ קוק געטאָן אויף דער קופּערנער שלאַנג, און איז געבליבן לעבן.

10 און די קינדער פֿון ישׂראל האָבן אַוועקגעצויגן, און גערוט אין אויבֿות. **11** און זיי האָבן געצויגן פֿון אויבֿות, און גערוט אין עיִי-עבֿרים, אין דעם מדבר וואָס פֿאַר מואָב, אַקעגן זונאוּפֿגאַנג. **12** פֿון דאָרטן האָבן זיי געצויגן, און גערוט אין טאַל זָרד. **13** פֿון דאָרטן האָבן זיי געצויגן, און גערוט אויף יענער זייט אַרנֿון וואָס אין מדבר, וואָס גייט אַרויס פֿון דעם געמאַרק פֿון אַמֿורי; **14** וואָרום אַרנֿון איז דער געמאַרק פֿון מואָב, צווישן מואָב און צווישן דעם אַמֿורי. דרום ווערט געזאָגט אין דעם בוך פֿון די מלחמות פֿון גאָט:

וְהִבֵּי אֵין סוּפָה,
און די טאַלן פֿון אַרנֿון,
15 און דעם אַראַפּגאַנג פֿון די טאַלן,
וואָס נייגט זיך צו דער ווינונג פֿון ער,
און לענט זיך אָן געמאַרק פֿון מואָב.

16 און פֿון דאָרטן קיין באַר. דאָס איז דער ברונעם, וווּ גאָט האָט געזאָגט צו משהן: זאָמל איין דאָס פֿאַלק, און איך וועל זיי געבן וואַסער. **17** דענצמאָל האָט ישׂראל געזונגען דאָס דאָזיקע געזאַנג:

קוועל אַרויף, ברונעם – זינגט צו אים –
18 דער ברונעם וואָס געגראָבן האָבן אים האַרן,
 אים אויסגעהאַקט האָבן פֿירשטן פֿון פֿאַלק,
 מיטן צעפטער, מיט זייערע שטעקנס.

און פֿון מדבר קיין מתַנָה; **19** און פֿון מתַנָה קיין נַחליאֵל, און פֿון נַחליאֵל קיין במות; **20** און פֿון במות צו דעם טאָל וואָס אין פֿעלד פֿון מואַב, ביים שפיץ פֿון פּסגָה, וואָס קוקט אַראָפּ אויף דער וויסטע.

21 און ישׂראל האָט געשיקט שלוחים צו סיחון דעם מלך פֿון אַמורי, אַזוי צו זאָגן: **22** לאָמיק דורכגיין דורך דיין לאַנד; מיר וועלן זיך ניט אַפּנייגן אין אַ פֿעלד אָדער אין אַ וויינגאַרטן; מיר וועלן ניט טרינקען וואַסער פֿון אַ ברונעם; אויף דעם מלכס וועג וועלן מיר גיין, ביז וואַנען מיר וועלן דורכגיין דיין געמאַרק. **23** אָבער סיחון האָט ניט געלאָזט ישׂראל דורכגיין דורך זיין געמאַרק, און סיחון האָט איינגעזאַמלט זיין גאַנץ פֿאַלק, און איז אַרויסגעגאַנגען אַקעגן ישׂראל צום מדבר, און ער איז געקומען קיין יְהָ, און האָט מלחמה געהאַלטן מיט ישׂראל. **24** און ישׂראל האָט אים געשלאָגן מיטן שאַרף פֿון שווערד, און איינגענומען זיין לאַנד פֿון אַרנון ביז יבֹּק, ביז די קינדער פֿון עמון; וואָרום דער געמאַרק פֿון די קינדער פֿון עמון איז געווען שטאַרק. **25** און ישׂראל האָט צוגענומען אַלע די דאָזיקע שטעט, און ישׂראל האָט זיך באַזעצט אין אַלע שטעט פֿון אַמורי, אין חֶשְׁבוֹן, און אין אַלע אירע טעכטערשטעט. **26** וואָרום חֶשְׁבוֹן איז געווען די שטאָט פֿון סיחון דעם מלך פֿון אַמורי, וואָס האָט מלחמה געהאַלטן מיט דעם פֿריערדיקן מלך פֿון מואַב, און האָט אַוועקגענומען זיין גאַנץ לאַנד פֿון זיין האַנט, ביז אַרנון. **27** דרום זאָגן די שפּרוכזאַגער:

קומט קיין חֶשְׁבוֹן!
 געבויט און אויפֿגעשטעלט
 זאָל ווערן די שטאָט פֿון סיחון!
28 וואָרום אַ פֿייער איז אַרויס פֿון חֶשְׁבוֹן,

א פִּלְאָם פֿון דער שטאָט פֿון סיחון;
זי האָט פֿאַרצערט ער פֿון מואָב,
די האָרן פֿון די הייכן פֿון אַרנֹן.
29 ווי צו דיר, מואָב!

פֿאַרלאָרן ביסטו, פֿאַלק פֿון כמוש!
ער האָט געלאָזט ווערן זיינע זין אַנטרוּנענע,
און זיינע טעכטער אין געפֿאַנגענשאַפֿט
צו סיחון דעם מלך פֿון אַמורי.
30 און מיר האָבן זיי צעשאַסן;
פֿאַרלאָרן איז חֶשְׁבוֹן ביז דיבֹן;
און מיר האָבן פֿאַרוויסט
ביז נוֹפֶח וואָס ביז מיִדבָּאָ.

31 און ישראל האָט זיך באַזעצט אין לאַנד פֿון דעם אַמורי. 32 און
משה האָט געשיקט אויסקוקן יַעֲזֵר, און זיי האָבן באַצווּנגען אירע
טעכטערשטעט, און פֿאַרטריבן דעם אַמורי וואָס איז דאָרטן געווען.
33 און זיי האָבן זיך פֿאַרקערט, און זיינען אַרויפֿגעגאַנגען אויפֿן וועג
פֿון בֶּשֶׁן; איז אַרויסגעגאַנגען עוג דער מלך פֿון בֶּשֶׁן אַקעגן זיי, ער
מיט זיין גאַנצן פֿאַלק, אויף מלחמה קיין אַדְרָעִי. 34 האָט גאָט
געזאָגט צו משה: זאָלסט ניט מורא האָבן פֿאַר אים, וואָרום אין דיין
האַנט האָב איך געגעבן אים מיט זיין גאַנצן פֿאַלק און זיין לאַנד, און
וועסט טאָן צו אים, אַזוי ווי דו האָסט געטאָן צו סיחון דעם מלך פֿון
אַמורי, וואָס איז געזעסן אין חֶשְׁבוֹן. 35 און זיי האָבן געשלאָגן אים
מיט זיינע זין און זיין גאַנצן פֿאַלק, ביז אים ניט צו לאַזן אַן
איבערבלייב; און זיי האָבן געאַרבעט זיין לאַנד.

כב 1 און די קינדער פֿון ישראל האָבן אַוועקגעצויגן, און האָבן
גערוט אין די פֿלוינען פֿון מואָב, אויף יענער זייט יַרְדֵּן ביי
יריחו.

בָּלָק

2 און בָּלָק דער זון פֿון צִפּוֹרן האָט געזען אַלץ וואָס ישראל האָט
געטאָן צום אַמורי. 3 און מואָב האָט זיך זייער דערשראָקן פֿאַר דעם

פֶּאֱלֶק, וַיִּיל זַי זַיִנען געווען פֿיל, און מוֹאָב איז געווען אין אַנגסט פֿאַר די קינדער פֿון ישׂראל. **4** הָאָט מוֹאָב געזאָגט צו די עלטסטע פֿון מִדְּיָן: אַצונד וועט דאָס געזעמל אָפעסן אַלץ וואָס אַרום אונדז, אַזוי ווי אַן אַקס עסט אַפּ דאָס גראַז פֿון פֿעלד. און בְּלֶק דער זון פֿון צפֿורן איז געווען דער מלך פֿון מוֹאָב אין יענער צײַט. **5** הָאָט ער געשיקט שלוחים צו בלעם דער זון פֿון בעֹרוֹן, קיין פתור וואָס בײַם טײַך, אין דעם לאַנד פֿון די קינדער פֿון זײַן פֶּאֱלֶק, אים צו רופֿן, אַזוי צו זאָגן: אָט איז אַ פֶּאֱלֶק אַרויסגעגאַנגען פֿון מִצְרַיִם; זע, ער האָט פֿאַרדעקט דעם אָנבליק פֿון דער ערד, און ער זיצט מיר אַנטקעגן. **6** און אַצונד קום, איך בעט דײַך, שילט מיר דאָס דאָזיקע פֶּאֱלֶק, וואָרום ער איז שטאַרקער פֿון מיר. אפֿשר וועל איך אויספֿירן מיר זאָלן אים שלאָגן, און איך וועל אים פֿאַרטרייבן פֿון לאַנד; וואָרום איך ווײַס, אַז וועמען דו בענטשסט, דער איז געבנעטשט, און וועמען דו שילטסט, דער איז פֿאַרשאַלטן.

7 זַיִנען די עלטסטע פֿון מוֹאָב און די עלטסטע פֿון מִדְּיָן געגאַנגען מיט צויבערלוין אין זײַער האַנט, און זַי זַיִנען געקומען צו בלעמען, און האָבן גערעדט צו אים די ווערטער פֿון בְּלֶקן. **8** הָאָט ער צו זַי געזאָגט: נעכטיקט דאָ די נאַכט, און איך וועל אײַך געבן אַן ענטפֿער, אַזוי ווי גאָט וועט רעדן צו מיר. און די האַרן פֿון מוֹאָב זַיִנען געבליבן בײַ בלעמען. **9** איז גאָט געקומען צו בלעמען, און הָאָט געזאָגט: ווער זַיִנען די דאָזיקע מענטשן בײַ דיר? **10** הָאָט בלעם געזאָגט צו גאָט: בְּלֶק דער זון פֿון צפֿורן, דער מלך פֿון מוֹאָב, הָאָט געשיקט צו מיר: **11** אָט איז דאָס פֶּאֱלֶק וואָס איז אַרויסגעגאַנגען פֿון מִצְרַיִם, און ער האָט פֿאַרדעקט דעם אָנבליק פֿון דער ערד. אַצונד, קום שילט מיר אים; אפֿשר וועל איך קענען מלחמה האַלטן אויף אים, און וועל אים פֿאַרטרייבן. **12** הָאָט גאָט געזאָגט צו בלעמען: זאָלסט ניט גיין מיט זַי; זאָלסט ניט שילטן דאָס פֶּאֱלֶק, וואָרום ער איז געבענטשט. **13** איז בלעם אויפֿגעשטאַנען אין דער פֿרי, און הָאָט געזאָגט צו די האַרן פֿון בְּלֶקן: גײט אין אײַער לאַנד, וואָרום גאָט וויל ניט מיך לאָזן גיין מיט אײַך. **14** זַיִנען אויפֿגעשטאַנען די האַרן פֿון מוֹאָב, און זַיִנען אַוועקגעגאַנגען צו בְּלֶקן, און האָבן געזאָגט: בלעם האָט ניט געוואַלט גיין מיט אונדז.

15 הָאָט בְּלֶק ווידער אַ מאָל געשיקט האַרן, מער און אַנגעזענערע פֿון יענע. **16** און זַי זַיִנען געקומען צו בלעמען, און האָבן צו אים

געזאָגט: אַזוי האָט געזאָגט בַּלֵּק דער זון פֿון צפֿורן: זאָלסט זיך ניט פֿאַרמיידן, איך בעט דיך, פֿון קומען צו מיר. **17** וואָרום זייער גרויס כּבֿוד וועל איך דיר אָנטאָן, און אַלץ וואָס דו וועסט זאָגן צו מיר, וועל איך טאָן; נאָר קום, איך בעט דיך, שילט מיר דאָס דאָזיקע פֿאַלק. **18** האָט געענטפֿערט בַּלֵּעם און געזאָגט צו די קנעכט פֿון בַּלֵּק: ווען בַּלֵּק זאָל מיר געבן זיין הויז פֿול מיט זילבער און גאָלד, קען איך ניט איבערטערעטן דעם באַפֿעל פֿון יהוה מיין גאָט, צו טאָן קליינס אָדער גרויס. **19** און אַצונד, איך בעט אייך, בלייבט איר אויך דאָ די נאַכט, און איך וועל געוואָר ווערן וואָס גאָט וועט ווידער רעדן מיט מיר. **20** און גאָט איז געקומען צו בַּלֵּעמען ביי נאַכט, און האָט צו אים געזאָגט: אויב דיך צו רופֿן זיינען די מענטשן געקומען, שטיי אויף, גיי מיט זיי, אָבער נאָר די זאך וואָס איך וועל רעדן צו דיר, דאָס זאָלסטו טאָן. **21** איז בַּלֵּעם אויפֿגעשטאַנען אין דער פֿרי, און ער האָט אָנגעזאָלט זיין אייזעלין, און איז געגאַנגען מיט די האָרן פֿון מואַב.

22 און דער צאָרן פֿון גאָט האָט געגרימט וואָס ער גייט, און אַ מלאך פֿון גאָט האָט זיך אים געשטעלט פֿאַר אַ שטער אין וועג. – און ער איז געריטן אויף זיין אייזעלין, און זיינע צוויי יונגען זיינען געווען מיט אים. – **23** האָט די אייזעלין דערזען דעם מלאך פֿון גאָט שטיין אויפֿן וועג, מיט זיין שווערד אַרויסגעצויגן אין זיין האַנט, און די אייזעלין האָט זיך אָפֿגענייגט פֿון וועג, און איז געגאַנגען אויפֿן פֿעלד; און בַּלֵּעם האָט געשלאָגן די אייזעלין כּדי זי צו פֿאַרקירעווען אויפֿן וועג. **24** האָט דער מלאך פֿון גאָט זיך געשטעלט אויף אַ שטעג פֿון די וויינגערטנער, מיט אַ צאַם פֿון דער זייט און אַ צאַם פֿון דער אַנדער זייט. **25** און די אייזעלין האָט געזען דעם מלאך פֿון גאָט, און האָט זיך צוגעדריקט צו דער וואַנט, און צוגעדריקט בַּלֵּעמס פֿוס צו דער וואַנט; און ער האָט זי ווידער געשלאָגן. **26** איז דער מלאך פֿון גאָט ווידער אַוועק פֿאַרויס, און האָט זיך געשטעלט אין אַן ענגן אָרט, וווּ עס איז ניט געווען קיין וועג זיך אָפֿצונייגן רעכטס אָדער לינקס. **27** און די אייזעלין האָט געזען דעם מלאך פֿון גאָט, און האָט זיך אַנידערגעלייגט אונטער בַּלֵּעמען; און דער צאָרן פֿון בַּלֵּעמען האָט געגרימט, און ער האָט געשלאָגן די אייזעלין מיטן שטעקן. **28** האָט גאָט געעפֿנט דאָס מויל פֿון דער אייזעלין, און זי האָט געזאָגט צו בַּלֵּעמען: וואָס האָב איך דיר געטאָן, וואָס דו האָסט מיר שוין דרייַ מאָל געשלאָגן? **29** האָט בַּלֵּעם געזאָגט צו דער אייזעלין: ווייל דו

הָאָסֶט געשפעט פֿון מיר; ווען איך האָב אַ שווערד אין דער האַנט, וואָלט איך דײַך אַצונד געהרגעט. **30** האָט די אייזעלין געזאָגט צו בלעמען: בין איך ניט דײַן אייזעלין, וואָס דו האָסט געריטן אויף מיר דײַן גאַנץ לעבן ביז הייַנטיקן טאָג? בין איך געווינטלעך געווינט געווען דיר אַזוי צו טאָן? האָט ער געזאָגט: ניין. **31** און גאָט האָט אַנטפלעקט די אויגן פֿון בלעמען, און ער האָט דערזען דעם מלאַך פֿון גאָט שטיין אין וועג, מיט זײַן שווערד אַרויסגעצויגן אין זײַן האַנט. האָט ער זיך גענייגט, און זיך געבוקט אויף זײַן פנים. **32** און דער מלאַך פֿון גאָט האָט צו אים געזאָגט: פֿאַר וואָס האָסטו געשלאָגן דײַן אייזעלין שוין דרײַ מאָל? זע, איך בין אַרויסגעגאַנגען פֿאַר אַ שטער, וואָרום דער וועג גייט מיר דערקעגן. **33** און די אייזעלין האָט מיך געזען, און האָט זיך אָפּגענייגט פֿאַר מיר די דרײַ מאָל; ווען זי וואָלט זיך ניט אָפּגענייגט פֿון מיר, וואָלט איך אַצונד דײַך זיכער געהרגעט, און זי וואָלט איך געלאָזט לעבן. **34** האָט בלעם געזאָגט צו דעם מלאַך פֿון גאָט: איך האָב געזינדיקט, וואָרום איך האָב ניט געוויסט, אַז דו שטייסט מיר אַנטקעגן אויפֿן וועג; און אַצונד אויב עס איז שלעכט אין דײַנע אויגן, וועל איך מיך אומקערן. **35** האָט דער מלאַך פֿון גאָט געזאָגט צו בלעמען: גיי מיט די מענטשן, אָבער נאָר דאָס וואָרט וואָס איך וועל רעדן צו דיר, דאָס זאָלסטו רעדן. איז בלעם געגאַנגען מיט די האַרן פֿון בָּלָקן.

36 און בָּלָק האָט געהערט אַז בלעם קומט, און ער איז אים אַרויסגעגאַנגען אַנטקעגן קײַן עיר-מואָב וואָס בײַם געמאַרק פֿון אַרנֹן, וואָס בײַם עק געמאַרק. **37** און בָּלָק האָט געזאָגט צו בלעמען: האָב איך ניט שיקן געשיקט צו דיר, דײַך צו רופֿן? פֿאַר וואָס ביסטו ניט געקומען צו מיר? בין איך אין דער אמת ניט אימשטאַנד דיר פֿבֿוד אַנצוטאָן? **38** האָט בלעם געזאָגט צו בָּלָק: זע, איך בין געקומען צו דיר; אַצונד, צי קען איך גאָר עפעס רעדן? דאָס וואָרט וואָס גאָט וועט אַרײַנטאָן אין מײַן מויל, דאָס וועל איך רעדן. **39** און בלעם איז געגאַנגען מיט בָּלָק, און זײַ זײַנען געקומען קײַן קרִית-חוצות. **40** און בָּלָק האָט געשלאַכט רינדער און שאָף, און האָט געשיקט צו בלעמען, און צו די האַרן וואָס מיט אים. **41** און עס איז געווען אין דער פֿרי, האָט בָּלָק גענומען בלעמען, און האָט אים אַרויפֿגעפֿירט קײַן במות-בעל, און ער האָט פֿון דאָרטן געזען אַ טײַל פֿון דעם פֿאַלק.

כג 1 האָט בלעם געזאָגט צו בָּלָק: בוי מיר דאָ זיבן מזבחות, און גרייט מיר דאָ צו זיבן אָקסן און זיבן ווידערס. 2 האָט בָּלָק געטאָן אַזוי ווי בלעם האָט גערעדט, און בָּלָק און בלעם האָבן אויפֿגעבראַכט אַן אָקס און אַ ווידער אויף אַ מזבח. 3 און בלעם האָט געזאָגט צו בָּלָק: שטעל זיך ביי זיין בראַנדאָפֿפֿער, און איך וועל גיין; אפֿשר וועט זיך מיר גאָט טרעפֿן אַנטקעגן, און וואָס פֿאַר אַ זאַך ער וועט מיר ווייזן, וועל איך דיר דערציילן. און ער איז אַרויפֿגעגאַנגען אויף אַ הויכן אָרט. 4 און גאָט האָט זיך געטראָפֿן פֿאַר בלעמען; און ער האָט צו אים געזאָגט: די זיבן מזבחות האָב איך צוגעגרייט, און האָב אויפֿגעבראַכט אַן אָקס און אַ ווידער אויף אַ מזבח. 5 האָט גאָט אַרײַנגעטאָן אַ וואָרט אין בלעמס מויל, און האָט געזאָגט: קער זיך אום צו בָּלָק, און אַזוי זאָלסטו רעדן. 6 האָט ער זיך אומגעקערט צו אים, ערשט ער שטייט ביי זיין בראַנדאָפֿפֿער, ער און אַלע האַרן פֿון מואָב. 7 האָט ער אויפֿגעהויבן זיין שפּרוך, און האָט געזאָגט:

פֿון אַרם טוט מיך פֿירן בָּלָק,
פֿון די מזרח-בערג דער מלך פֿון מואָב:
קום שילט מיר יעקבֿ,
און קום פֿלוך ישׂראלן.
8 ווי זאָל איך שילטן
וועמען גאָט שילט ניט?
און ווי זאָל איך פֿלוכן
וועמען יהוה פֿלוכט ניט?
9 וואָרום פֿון שפיץ פֿון די פֿעלזן זע איך אים,
און פֿון די הייכן קוק איך אים אָן.
זע, אַ פֿאַלק וואָס רוט באַזונדער,
און רעכנט זיך ניט צווישן די אומות.
10 ווער האָט געציילט דעם שטויב פֿון יעקבֿ,
און באַרעכנט דעם זאַמען פֿון ישׂראל?
זאָל שטאַרבן מיין זעל דעם טויט פֿון די רעכטפֿאַרטיקע,
און זאָל מיין סוף זיין ווי זיינער!

11 האָט בָּלָק געזאָגט צו בלעמען: וואָס האָסטו מיר געטאָן? צו שילטן מייןע שוֹנאים האָב איך דיך גענומען, ערשט גאָר בענטשן האָסטו געבענטשט. 12 האָט ער געענטפֿערט און האָט געזאָגט: פֿאַר וואָר, דאָס וואָס גאָט טוט אַרײַן אין מיין מויל, דאָס מוז איך היטן צו

רעדן. **13** האָט בְּלָק געזאָגט צו אים: קום מיט מיר, איך בעט דײַך, צו אַן אַנדער אָרט, וואָס דו וועסט אים זען פֿון דאָרטן; בלויז אַ טייל פֿון אים וועסטו זען, אָבער אין גאַנצן וועסטו אים ניט זען; און שילט מיר אים פֿון דאָרטן. **14** און ער האָט אים גענומען צו דעם פֿעלד צופֿים אויפֿן שפיץ פסגה, און ער האָט געבויט זיבן מזבכות, און אויפֿגעבראַכט אַן אַקס און אַ ווידער אויף אַ מזבח. **15** און ער האָט געזאָגט צו בְּלָק: שטעל זיך דאָ בײַ דײַן בראַנדאָפֿער, און איך וועל גיין זיך טרעפֿן דאָרטן. **16** האָט גאָט זיך געטראָפֿן פֿאַר בלעמען, און ער האָט אַרײַנגעטאָן אַ וואָרט אין זײַן מויל, און האָט געזאָגט: קער זיך אום צו בְּלָק, און אַזוי זאָלסטו רעדן. **17** איז ער געקומען צו אים, ערשט ער שטייט בײַ זײַן בראַנדאָפֿער, און די האָרן פֿון מואָב מיט אים; און בְּלָק האָט צו אים געזאָגט: וואָס האָט גאָט גערעדט? **18** האָט ער אויפֿגעהויבן זײַן שפּרוך, און האָט געזאָגט:

שטיי אויף, בְּלָק, און הער,
פֿאַרנעם צו מיר, זון פֿון צפֿור:
19 ניט אַ מאַן איז גאָט, ער זאָל ליגן זאָגן,
ניט אַ מענטשנקינד, ער זאָל חרטה האָבן.
אַז ער זאָגט, וועט ער דען ניט טאָן?
און אַז ער רעדט, וועט ער עס ניט מקיים זײַן?
20 זע, «בענטש!» האָב איך פֿאַרנומען,
און בענטשט ער, קען איך עס ניט אָפהאַלטן.
21 מע זעט ניט קיין אומרעכט אין יעקבֿ,
און מע מערקט ניט קיין עוולה אין ישראל.
יהוה זײַן גאָט איז מיט אים,
און די לײַטזעליקייט פֿון מלך איז אויף אים.
22 גאָט ציט זיי אַרויס פֿון מצרַיִם,
ווי הערנער פֿון אַ וויזלטיר איז ער אים.
23 וואָרום ניטאָ קיין פּישוף אין יעקבֿ,
און קיין וואָרזאָגעניש אין ישראל.
אַצונד ווערט פֿון יעקבֿ און ישראל געזאָגט:
וואָס גאָט האָט אויפֿגעטאָן!
24 זע, אַ פֿאַלק וואָס שטייט אויף ווי אַ לײַבינטע,
און הייבט זיך אויף ווי אַ לײַב;
ער לייגט זיך ניט ביז ער עסט רויב,
און בלוט פֿון דערשלאָגענע טרינקט ער.

25 האָט בְּלָק געזאָגט צו בַּלְעָמֶען: נִיט שִׁילְטֵן זאָלסטו אים שִׁילְטֵן, און נִיט בענטשן זאָלסטו אים בענטשן. **26** האָט בַּלְעָם געענטפֿערט און האָט געזאָגט צו בְּלָקֶן: האָב אִיךְ נִיט גערעדט צו דִיר, אַזוי צו זאָגן: אַלץ וואָס גאָט וועט רעדן, דאָס וועל אִיךְ טאָן? **27** האָט בְּלָק געזאָגט צו בַּלְעָמֶען: קום אִיךְ בעט דִיך, אִיךְ וועל דִיך נעמען צו אַן אַנדער אָרט; אַפֿשר וועט ווילגעפֿעלן אִין די אויגן פֿון גאָט, און וועסט מִיר אים שִׁילְטֵן פֿון דאָרטן. **28** און בְּלָק האָט גענומען בַּלְעָמֶען צום שפּיץ פֿעוֹר, וואָס קוקט אַראָפּ אויף דער וויסטע. **29** האָט בַּלְעָם געזאָגט צו בְּלָקֶן: בּוֹי מִיר דאָ זיבן מזבחות, און גרייט מִיר דאָ צו זיבן אָקסן און זיבן ווידערס. **30** און בְּלָק האָט געטאָן אַזוי ווי בַּלְעָם האָט געזאָגט, און ער האָט אויפֿגעבראַכט אַן אָקס און אַ ווידער אויף אַ מזבח.

כד 1 און בַּלְעָם האָט געזען אַז עס איז ווילגעפֿעלן אִין די אויגן פֿון גאָט צו בענטשן ישׂראל, און ער איז נִיט געגאַנגען אַזוי ווי די פֿריערדיקע מאָל, אַנטקעגן פּישׁוּף-צײַכנס, נאָר ער האָט געקערט זײַן פנים צום מדבר. **2** און בַּלְעָם האָט אויפֿגעהויבן זײַנע אויגן, און האָט געזען ישׂראל רוען לויט זײַנע שׁבֵטִים, און דער גײַסט פֿון גאָט איז געקומען אויף אים. **3** און ער האָט אויפֿגעהויבן זײַן שפּרוך, און האָט געזאָגט:

אַזוי רעדט בַּלְעָם דער זון פֿון בעוֹר,
און אַזוי רעדט דער מאַן מיטן אַפֿענעם אויג;
4 אַזוי רעדט דער וואָס הערט גאָטס ווערטער,
וואָס די זעונג פֿון שׁדֵי טוט ער זען,
געפֿאַלן, מיט אויגן אַנטפלעקטע:

5 ווי שײַן זײַנען דײַנע געצעלטען, יעקבֿ,
דײַנע ווינונגען, ישׂראל!

6 ווי טײַטלביימער זײַנען זיי אויסגעשטרעקט,
ווי גערטנער בײַם טײַך,
ווי אַלאַען וואָס גאָט האָט געפֿלאַנצט,
ווי צעדערן בײַם וואַסער.

7 וואַסער וועט רינען פֿון זײַן צווייג,

און זיין זאָמען וועט זיין ביי פֿיל וואַסער;
 און העכער פֿון אַגגן וועט זיין זיין מלך,
 און דערהויבן וועט זיין זיין מלוכה.
8 גאָט ציט אים אַרויס פֿון מצרים,
 ווי הערנער פֿון אַ וויזלטיר איז ער אים;
 ער וועט פֿאַרצערן די פֿעלקער, זיינע פֿיינט,
 און זייערע ביינער צעקנאַקן;
 און זיינע פֿיילן וועלן דורכלעכערן.
9 ער קניט, ער לייגט זיך ווי אַ לייב,
 און ווי אַ לייבינטע – ווער קען אים אויפֿרייצן?
 געבענטשט די וואָס בענטשן דך,
 און פֿאַרשאַלטן די וואָס שילטן דך!

10 האָט דער צאָרן פֿון בַּלְקָן געגרימט אויף בַּלְעָמען, און ער האָט אַ
 פֿאַטש געטאָן מיט זיינע הענט; און בַּלְקָן האָט געזאָגט צו בַּלְעָמען:
 צו שילטן מיינע שוֹנאים האָב איך דך גערופֿן, ערשט גאָר בענטשן
 האָסטו געבענטשט שוין דרייַ מאָל. **11** און אַצונד אַנטלויף דיר אין
 דיין היים; איך האָב געקלערט, גרויס פֿבֿוד וועל איך דיר אַנטאָן,
 ערשט גאָט האָט דך פֿאַרמיטן פֿון פֿבֿוד. **12** האָט בַּלְעָם געזאָגט צו
 בַּלְקָן: האָב איך ניט גערעדט נאָך צו דייןע שלוחים, וואָס דו האָסט
 געשיקט צו מיר, אַזוי צו זאָגן: **13** ווען בַּלְקָן זאָל מיר געבן זיין הויז
 פֿול מיט זילבער און גאָלד, קען איך ניט איבערטוען דעם באַפֿעל
 פֿון גאָט, צו טאָן גוטס אָדער שלעכטס פֿון מיין אייגענעם האַרצן;
 וואָס גאָט וועט רעדן, וואָס וועל איך רעדן? **14** און אַצונד זע, איך גיי
 צו מיין פֿאַלק; קום, לאַמיק דיר באַשיידן וואָס דאָס דאָזיקע פֿאַלק
 וועט טאָן צו דיין פֿאַלק אין סוף פֿון די טעג. **15** און ער האָט
 אויפֿגעהויבן זיין שפּרוך, און האָט געזאָגט:

אַזוי רעדט בַּלְעָם דער זון פֿון בעזר,
 און אַזוי רעדט דער מאַן מיטן אַפֿענעם אויג;
16 אַזוי רעדט דער וואָס הערט גאָטס ווערטער,
 און ווייס דעם מיין פֿון דעם העכסטן –
 די זעונג פֿון שְׂדֵי טוט ער זען,
 געפֿאַלן, מיט אויגן אַנטפלעקטע:
17 איך זע אים, אָבער ניט אַצונד,
 איך קוק אים אָן, אָבער ניט נאָנט;

א שטערן טרעט אַרויס פֿון יעקב,
און אַ צעפטער וועט אויפֿשטיין פֿון ישׂראל,
און וועט צעהאַקן די ווינקלען פֿון מואָב,
און צעברעכן אַלע קינדער פֿון שׂת.
18 און אָדום וועט ווערן אַן אַרב,
און אַן אַרב וועט ווערן שׂעיר, זײַן פֿײַנט;
און ישׂראל וועט אויפֿטאַן גבורות.
19 און פֿון יעקב וועט אײַנער געוועלטיקן,
און אונטערברענגען אַן איבערבלייב פֿון שטאַט.

20 און ער האָט געזען עמֿלק, און האָט אויפֿגעהויבן זײַן שפרוד, און
האָט געזאַגט:

דער אָנהײב פֿון פֿעלקער איז עמֿלק,
און זײַן סוף איז צום אונטערגאַנג.

21 און ער האָט געזען דעם קיני, און האָט אויפֿגעהויבן זײַן שפרוד,
און האָט געזאַגט:

פֿעסט איז דײַן ווינונג,
און געמאַכט אין פֿעלז איז דײַן נעסט;
22 אָבער צום פֿאַרטיליקן וועט זײַן קין;
אײַדער וואָס וועט אַשור דײַך פֿאַנגען.

23 און ער האָט אויפֿגעהויבן זײַן שפרוד, און האָט געזאַגט:

וויי, ווער קען לעבן ווען ער וועט דאָס דאָזיקע טאָן!
24 אָבער שיפֿן וועלן קומען פֿון דעם ברעג פֿון די פֿתים,
און זײ וועלן פֿײַניקן אַשור, און פֿײַניקן עבֿר;
און ער אויך איז צום אונטערגאַנג.

25 און בלעם איז אויפֿגעשטאַנען און איז אַוועקגעגאַנגען, און האָט
זײַך אומגעקערט צו זײַן היים, און אויך בַלַק איז געגאַנגען אויף זײַן
וועג.

כה 1 און ישראל איז געזעסן אין שטים, און דאָס פֿאַלק האָט גענומען מזנה זיין מיט די טעכטער פֿון מואָב. 2 און זיי האָבן גערופֿן דאָס פֿאַלק צו די שלאַכטאָפֿפֿער פֿון זייערע געטער, און דאָס פֿאַלק האָט געגעסן, און האָט זיך געבוקט צו זייערע געטער. 3 און ישראל האָט זיך באַהעפֿט אָן דעם בעל פֿון פעור, און דער צאָרן פֿון גאָט האָט געגרימט אויף ישראל. 4 האָט גאָט געזאָגט צו משהן: נעם אַלע הויפטלייט פֿון דעם פֿאַלק, און הענג זיי אויף פֿאַר גאָט אַקעגן דער זון, און דער גרימצאָרן פֿון גאָט וועט זיך אָפקערן פֿון ישראל. 5 און משה האָט געזאָגט צו די ריכטער פֿון ישראל: הרגעט איטלעכער זיינע מענטשן וואָס האָבן זיך באַהעפֿט אָן דעם בעל פֿון פעור.

6 ערשט אַ מאָן פֿון די קינדער פֿון ישראל איז געקומען, און האָט געבראַכט צו זיינע ברידער אַ מדינית פֿאַר די אויגן פֿון משהן, און פֿאַר די אויגן פֿון דער גאַנצער עדה פֿון די קינדער פֿון ישראל, בעת זיי האָבן געוויינט ביים איינגאַנג פֿון אוהל-מועד. 7 האָט דערזען פינחס דער זון פֿון אַלעזר, דעם זון פֿון אַהרן דעם כֹּהֵן, און ער איז אויפֿגעשטאַנען פֿון צווישן דער עדה, און האָט גענומען אַ שפיז אין זיין האַנט; 8 און ער איז אַריינגעגאַנגען נאָך דעם מאָן פֿון ישראל אין דער קאַמער, און האָט זיי ביידן דורכגעשטאַכן, דעם מאָן פֿון ישראל, און די פֿרוי דורך איר בויך. און די מגפֿה איז פֿאַרהאַלטן געוואָרן פֿון די קינדער פֿון ישראל. 9 און די וואָס זיינען געשטאַרבן אין דער מגפֿה, זיינען געווען פֿיר און צוואַנציק טויזנט.

פינחס

10 און גאָט האָט גערעדט צו משהן, אַזוי צו זאָגן: 11 פינחס דער זון פֿון אַלעזר, דעם זון פֿון אַהרן דעם כֹּהֵן, האָט אָפֿגעקערט מיין גרימצאָרן פֿון די קינדער פֿון ישראל מיט וואָס ער האָט זיך אָנגענומען פֿון מיינעטוועגן צווישן זיי, און איך האָב ניט פֿאַרלענדט די קינדער פֿון ישראל אין מיין צאָרן. 12 דרום זאָג: זע, איך גיב אים מיין בונד פֿון שלום. 13 און עס זאָל זיין אים און זיין זאַמען נאָך אים אַ בונד פֿון אייביקער כהונה, דערפֿאַר וואָס ער האָט זיך אָנגענומען פֿון זיין גאָטס וועגן, און האָט מכפר געווען אויף די קינדער פֿון ישראל.

14 און דער נאָמען פֿון דעם דערשלאָגענעם מאַן פֿון ישראל, וואָס איז דערשלאָגן געוואָרן מיט דער מִדְיָנִית, איז געווען זמרי דער זון פֿון סֵלוֹאן, אַ פִּירשט פֿון אַ פֿאַטערהויז ביי די שמעונים. **15** און דער נאָמען פֿון דער דערשלאָגענער מִדְיָנִישער פֿרוי איז געווען כָּזָבִי די טאָכטער פֿון צורן, וואָס איז געווען אַ פֿאַלקהויפטמאַן פֿון אַ פֿאַטערהויז אין מִדְיָן.

16 און גאָט האָט גערעדט צו משהן, אַזוי צו זאָגן: **17** איר זאָלט פֿיינטן די מִדְיָנִים, און זיי שלאָגן, **18** וואָרום זיי האָבן אייך געפֿיינט מיט זייערע תּחבולות וואָס זיי האָבן אויסגעקלערט אַקעגן אייך אין דער מעשה פֿון פעֹר, און אין דער מעשה מיט כָּזָבִי דער טאָכטער פֿון דעם פִּירשט פֿון מִדְיָן, זייער שוועסטער וואָס איז דערשלאָגן געוואָרן אין טאָג פֿון דער מגפֿה, אין דער מעשה פֿון פעֹר.

19 און עס איז געווען נאָך דער מגפֿה,

כו **1** האָט גאָט געזאָגט צו משהן און צו אַלעזר דעם זון פֿון אַהרן דעם כּהן, אַזוי צו זאָגן: **2** נעמט אויף די צאָל פֿון דער גאַנצער עדה פֿון די קינדער פֿון ישראל, פֿון צוואַנציק יאָר אַלט און העכער, לויט זייערע פֿאַטערהייזער, איטלעכן וואָס גייט אַרויס אין חיל אין ישראל.

3 און משה און אַלעזר דער כּהן האָבן גערעדט מיט זיי אין די פֿלוינען פֿון מואָב ביים יַרדן לעבן יריחו, אַזוי צו זאָגן: **4** מע זאָל אויפֿנעמען פֿון צוואַנציק יאָר אַלט און העכער, אַזוי ווי גאָט האָט באַפֿוילן משהן, און די קינדער פֿון ישראל וואָס זיינען אַרויסגעגאַנגען פֿון לאַנד מצרים.

5 ראובֿן, דער בכֹּר פֿון ישראלן: די קינדער פֿון ראובֿן: חנוך – די משפּחה פֿון די חנוכים; פֿון פּלוואן די משפּחה פֿון די פּלוואים; **6** פֿון חֲצֹרֹנֶען די משפּחה פֿון די חֲצֹרֹנִים; פֿון פֿרמין די משפּחה פֿון די פֿרמים. **7** דאָס זיינען די משפּחות פֿון די ראובֿנים; און זייערע געציילטע זיינען געווען דריי און פֿערציק טויזנט און זיבן הונדערט און דרייסיק. **8** און די זין פֿון פּלוואן: אַליאַב. און די זין פֿון אַליאַבן: **9** נמואַל, און דָתָן, און אַבִּירָם. דאָס זיינען דָתָן און אַבִּירָם, די גערופֿענע פֿון דער עדה, וואָס האָבן געקריגט אַקעגן משהן און אַקעגן אַהרֹנֶען אין קַרְחַס געזעמל, ווען זיי האָבן געקריגט אַקעגן

גאָט; **10** און די ערד האָט געעפֿנט איר מויל, און האָט איינגעשלונגען זיי און קָרַח, ווען דאָס געזעמל איז אומגעקומען; ווען אַ פֿייער האָט פֿאַרצערט די צוויי הונדערט און פֿופֿציק מאָן, און זיי זיינען געוואָרן פֿאַר אַ צייכן. **11** אָבער קָרַחס זין זיינען ניט אומגעקומען.

12 די קינדער פֿון שמעון לויט זייערע משפחות: פֿון נמואָלן די משפחה פֿון די נמואָלים; פֿון ימינען די משפחה פֿון די ימינים; פֿון יכניען די משפחה פֿון די יכנים; **13** פֿון זָרַחן די משפחה פֿון די זָרַחיים; פֿון שָאולן די משפחה פֿון די שָאולים. **14** דאָס זיינען די משפחות פֿון די שמעונים, צוויי און צוואַנציק טויזנט און צוויי הונדערט.

15 די קינדער פֿון גַד לויט זייערע משפחות: פֿון צפֿונען די משפחה פֿון די צפֿונים; פֿון חֲגִין די משפחה פֿון די חֲגִים; פֿון שוּנִין די משפחה פֿון די שונים; **16** פֿון אָזנין די משפחה פֿון די אָזנים; פֿון עֲרִין די משפחה פֿון די ערים; **17** פֿון אַרְוֹדן די משפחה פֿון די אַרְוֹדִים; פֿון אַרְאֵלִין די משפחה פֿון די אַרְאֵלים. **18** דאָס זיינען די משפחות פֿון די קינדער פֿון גַד לויט זייערע געציילטע, פֿערציק טויזנט און פֿינף הונדערט.

19 די זין פֿון יהודה: עַר און אֹנָן. און עַר און אֹנָן זיינען געשטאָרבן אין לאַנד כְּנָען. **20** און די קינדער פֿון יהודה לויט זייערע משפחות זיינען געווען: פֿון שֵׁלֶהן די משפחה פֿון די שֵׁלוֹנִים; פֿון פֶּרְצָן די משפחה פֿון פֶּרְצִים; פֿון זָרַחן די משפחה פֿון די זָרַחִים. **21** און די קינדער פֿון פֶּרֶץ זיינען געווען: פֿון חֲצֵרוֹנִען די משפחה פֿון די חֲצֵרוֹנִים; פֿון חֲמוֹלן די משפחה פֿון די חֲמוֹלִים. **22** דאָס זיינען די משפחות פֿון יהודה לויט זייערע געציילטע, זעקס און זיבעציק טויזנט און פֿינף הונדערט.

23 די קינדער פֿון ישׁשׁכָר לויט זייערע משפחות: תּוֹלַע – די משפחה פֿון די תּוֹלַעִים; פֿון פּוֹנֶהן די משפחה פֿון די פּוֹנִים; **24** פֿון יְשׁוּבֵן די משפחה פֿון די יְשׁוּבִים; פֿון שְׁמֵרוֹנִען די משפחה פֿון די שְׁמֵרוֹנִים. **25** דאָס זיינען די משפחות פֿון ישׁשׁכָר לויט זייערע געציילטע, פֿיר און זעכציק טויזנט און דריי הונדערט.

26 די קינדער פֿון זבֿולון לויט זייערע משפחות: פֿון סָרְדֵן די משפחה פֿון די סָרְדִים; פֿון אֶלוֹנִען די משפחה פֿון די אֶלוֹנִים; פֿון יַחֲלָאֵלן די

משפחה פֿון די יַחלאַלים. 27 דאָס זיינען די משפחות פֿון די זבולונים לויט זייערע געציילטע, זעכציק טויזנט און פֿינף הונדערט.

28 די קינדער פֿון יוסף לויט זייערע משפחות: מנשה און אפרים. 29 די קינדער פֿון מנשה: פֿון מכירן די משפחה פֿון די מכירים; און מכיר האָט געבאָרן גלעדן; פֿון גלעדן די משפחה פֿון די גלעדים. 30 דאָס זיינען די קינדער פֿון גלעד: איעזר – די משפחה פֿון די איעזרים; פֿון חלקן די משפחה פֿון די חלקים; 31 און אַשריאַל – די משפחה פֿון די אַשריאַלים; און שכם – די משפחה פֿון די שכמים; 32 און שמידע – די משפחה פֿון די שמידעים; און חפר – די משפחה פֿון די חפרים. 33 און צלפֿחד דער זון פֿון חפרן, ער האָט ניט געהאַט קיין זין, נאָר בלויז טעכטער; און די נעמען פֿון צלפֿחדס טעכטער זיינען געווען: מחלה, און נועה, חגלה, מלכה, און תרצה. 34 דאָס זיינען די משפחות פֿון מנשה; און זייערע געציילטע זיינען געווען צוויי און פֿופֿציק טויזנט און זיבן הונדערט.

35 דאָס זיינען די קינדער פֿון אפרים לויט זייערע משפחות: פֿון שותלחן די משפחה פֿון די שותלחים; פֿון בכרן די משפחה פֿון די בכרים; פֿון תחנען די משפחה פֿון די תחנים. 36 און דאָס זיינען די קינדער פֿון שותלח: פֿון ערנען די משפחה פֿון די ערנים. 37 דאָס זיינען די משפחות פֿון די קינדער פֿון אפרים לויט זייערע געציילטע, צוויי און דרייסיק טויזנט און פֿינף הונדערט. דאָס זיינען די קינדער פֿון יוסף לויט זייערע משפחות.

38 די קינדער פֿון בנימינען לויט זייערע משפחות: פֿון בלען די משפחה פֿון די בלעים; פֿון אַשבֿלן די משפחה פֿון די אַשבֿלים; פֿון אַחירמען די משפחה פֿון די אַחירמים; 39 פֿון שפֿופֿמען די משפחה פֿון די שפֿמים; פֿון חופֿמען די משפחה פֿון די חופֿמים. 40 און די זין פֿון בלען זיינען געווען אַרד און נעמן. פֿון אַרדן די משפחה פֿון די אַרדים; פֿון נעמנען די משפחה פֿון די נעמנים. 41 דאָס זיינען די קינדער פֿון בנימין לויט זייערע משפחות; און זייערע געציילטע זיינען געווען פֿינף און פֿערציק טויזנט און זעקס הונדערט.

42 דאָס זיינען די קינדער פֿון דן לויט זייערע משפחות: פֿון שוחמען די משפחה פֿון די שוחמים. דאָס זיינען די משפחות פֿון דן לויט

זייערע משפחות. **43** אַלע משפחות פֿון די שוּחָמִים לויט זייערע געציילטע זיינען געווען פֿיר און זעכציק טויזנט און פֿיר הונדערט.

44 די קינדער פֿון אָשר לויט זייערע משפחות: פֿון ימָנָהן די משפחה פֿון ימָנָה; פֿון ישׁוּיִן די משפחה פֿון די ישׁוּיִם; פֿון בריעהן די משפחה פֿון די בריעים. **45** פֿון די זין פֿון בריעהן: פֿון חֶבְרֹן די משפחה פֿון די חֶבְרִים; פֿון מַלְכִיאֵלֶן די משפחה פֿון די מַלְכִיאֵלִים. **46** און דער נאָמען פֿון אָשרס טאָכטער איז געווען שָׁרָח. **47** דאָס זיינען די משפחות פֿון די קינדער פֿון אָשר לויט זייערע געציילטע, דריי און פֿופֿציק טויזנט און פֿיר הונדערט.

48 די קינדער פֿון נַפְתָּלִי לויט זייערע משפחות: פֿון יַחְצִאֵלֶן די משפחה פֿון די יַחְצִאֵלִים; פֿון גוּנִין די משפחה פֿון די גוּנִים; **49** פֿון יֶצְרֵן די משפחה פֿון די יֶצְרִים; פֿון שְׁלֹמֶען די משפחה פֿון די שְׁלֹמִים. **50** דאָס זיינען די משפחות פֿון נַפְתָּלִי לויט זייערע משפחות; און זייערע געציילטע זיינען געווען פֿינף און פֿערציק טויזנט און פֿיר הונדערט.

51 דאָס זיינען די געציילטע פֿון די קינדער פֿון ישׂראֵל, זעקס הונדערט טויזנט און טויזנט זיבן הונדערט און דרייסיק.

52 און גאָט האָט גערעדט צו משהן, אַזוי צו זאָגן: **53** צו די דאָזיקע זאָל איינגעטיילט ווערן דאָס לאַנד פֿאַר אַ נחלה לויט דער צאָל פֿון נעמען. **54** דעם מערערן זאָלסטו געבן מער נחלה, און דעם ווינציקערן זאָלסטו געבן ווינציקער נחלה; **55** איטלעכן לויט זיינע געציילטע זאָל געגעבן ווערן זיין נחלה. אָבער דורך גורל זאָל צעטיילט ווערן דאָס לאַנד; לויט די נעמען פֿון זייערע פֿאָטערשטאַמען זאָלן זיי אַרבן. **56** לויטן גורל זאָל זייער נחלה אויסגעטיילט ווערן, סיי דעם מערערן סיי דעם ווינציקערן.

57 און דאָס זיינען די געציילטע פֿון די לויים לויט זייערע משפחות: פֿון גֵרְשׁוֹנֶען די משפחה פֿון די גֵרְשׁוֹנִים; פֿון קֶהָתֶן די משפחה פֿון די קֶהָתִים; פֿון מֶרָרִין די משפחה פֿון די מֶרָרִים. **58** דאָס זיינען די משפחות פֿון לְוִי: די משפחה פֿון די לְבָנִים, די משפחה פֿון די חֶבְרֹנִים, די משפחה פֿון די מַחֲלִים, די משפחה פֿון די מוֹשִׁים, די משפחה פֿון די קָרְחִים. און קֶהָתֶן האָט געבאָרן עֲמֶרְמֶען. **59** און דער נאָמען פֿון עֲמֶרְמֶס ווייב איז געווען יוֹכָבֵד, לויס טאָכטער וואָס איז

געבאָרן געוואָרן בײַ לױן אין מצרים; און זי האָט פֿון עמרמען געבאָרן אַהרנען און משהן, און זייער שוועסטער מרים. 60 און בײַ אַהרנען זײַנען געבאָרן געוואָרן נָדָב, און אַבִּיהוּא, אָלעָזֶר, און אִיתָמָר. 61 און נָדָב און אַבִּיהוּא זײַנען געשטאָרבן ווען זיי האָבן געבראַכט פֿרעמד פֿייער פֿאַר גאָט.

62 און זייערע געציילטע זײַנען געווען דריי און צוואַנציק טויזנט, אַלע מאַנספּאַרשוינען פֿון אַ חודש אַלט און העכער; וואָרום זיי זײַנען ניט געציילט געוואָרן צווישן די קינדער פֿון ישׂראל, ווייל זיי איז ניט געגעבן געוואָרן קיין נחלה צווישן די קינדער פֿון ישׂראל.

63 דאָס זײַנען די וואָס זײַנען געציילט געוואָרן פֿון משהן און אָלעָזֶר דעם כֹּהֵן, וואָס האָבן געציילט די קינדער פֿון ישׂראל אין די פּלױנען פֿון מואָב בײַם יַרדן לעבן יריחו. 64 און צווישן די דאָזיקע איז ניט געווען קײַנער פֿון די וואָס זײַנען געציילט געוואָרן פֿון משהן און אַהרן דעם כֹּהֵן, וואָס האָבן געציילט די קינדער פֿון ישׂראל אין מדבר סיני. 65 וואָרום גאָט האָט וועגן זיי געזאָגט: שטאַרבן אין מדבר וועלן זיי שטאַרבן; און קײַנער פֿון זיי איז ניט געבליבן אַחוץ כָּלֵב דער זון פֿון יפֿונהן, און יהושוע דער זון פֿון נון.

כז 1 האָבן גענענט די טעכטער פֿון צלפֿחד דעם זון פֿון חפֿר, דעם זון פֿון גלעד, דעם זון פֿון מכיר, דעם זון פֿון מנשהן, פֿון די משפחות פֿון מנשה, יוספֿס זון – און דאָס זײַנען געווען די נעמען פֿון זײַנע טעכטער: מַחֵלָה, נוֹעָה, און חַגֵּלָה, און מִלְכָּה, און תּוֹרָצָה – 2 און זיי האָבן זיך געשטעלט פֿאַר משהן און פֿאַר אָלעָזֶר דעם כֹּהֵן, און פֿאַר די פֿירשטן און דער גאַנצער עדה, בײַם אײַנגאַנג פֿון אוהל-מועד, אַזוי צו זאָגן: 3 אונדזער פֿאַטער איז געשטאַרבן אין דער מדבר, און ער איז ניט געווען צווישן דעם געזעמל וואָס האָט זיך אײַנגעזאַמלט אַקעגן גאָט אין קַרְחָס געזעמל, נײַערט אין זײַן אײַגענער זינד איז ער געשטאַרבן; און קיין זין האָט ער ניט געהאַט. 4 פֿאַר וואָס זאָל געמינערט ווערן דער נאָמען פֿון אונדזער פֿאַטער פֿון צווישן זײַן משפּחה, ווייל ער האָט ניט קיין זון? גיב אונדז אַן אײַגנטום צווישן די ברידער פֿון אונדזער פֿאַטער.

5 הָאֵט מִשֶׁה גַעבֵר־אָכְט זייער משפּט פֿאַר גאָט. **6** און גאָט הָאָט געזאָגט צו משה, אַזוי צו זאָגן: **7** גערעכט טענהן די טעכטער פֿון צלֿפֿחֿדן: געבן זאָלסטו זיי געבן אָן אייגנטום פֿון אַ נחלה צווישן די ברידער פֿון זייער פֿאָטער, און זאָלסט מאַכן איבערגיין די נחלה פֿון זייער פֿאָטער צו זיי. **8** און צו די קינדער פֿון ישׂראל זאָלסטו רעדן, אַזוי צו זאָגן: אַז אַ מאַן וועט שטאַרבן, און ער הָאָט ניט קיין זון, זאָלט איר מאַכן איבערגיין זיין נחלה צו זיין טאָכטער. **9** און אויב ער הָאָט ניט קיין טאָכטער, זאָלט איר געבן זיין נחלה צו זיינע ברידער. **10** און אויב ער הָאָט ניט קיין ברידער, זאָלט איר געבן זיין נחלה צו די ברידער פֿון זיין פֿאָטער. **11** און אויב זיין פֿאָטער הָאָט ניט קיין ברידער, זאָלט איר געבן זיין נחלה צו זיין נענטסטן קרובֿ פֿון זיין משפּחה, און ער זאָל זי ירשען. און דאָס זאָל זיין די קינדער פֿון ישׂראל פֿאַר אַ רעכט-געזעץ, אַזוי ווי גאָט הָאָט באַפוילן משהן.

12 און גאָט הָאָט געזאָגט צו משה: גיי אַרויף אויף דעם דאָזיקן באַרג עֵבֶרִים, און קוק אָן דאָס לאַנד, וואָס איך האָב געגעבן צו די קינדער פֿון ישׂראל. **13** און אַז דו וועסט עס האָבן אָנגעקוקט, וועסט דו אויך איינגעזאַמלט ווערן צו דיין פֿאַלק, אַזוי ווי דיין ברודער אַהרן איז איינגעזאַמלט געוואָרן. **14** אַזוי ווי איר הָאָט ווידערשפּעניקט מיין באַפֿעל, אין מדבר צן ביי דעם קריג פֿון דער עדה, מיך צו הייליקן ביים וואַסער פֿאַר זייערע אויגן. דאָס איז דאָס וואַסער פֿון מריבֿת-קִדְשׁ אין מדבר צן.

15 הָאָט משה גערעדט צו גאָט, אַזוי צו זאָגן: **16** זאָל יהוה דער גאָט פֿון די גייסטער פֿון אַלע באַשעפֿענישן אויפֿזעצן אַ מאַן איבער דער עדה, **17** וואָס זאָל אַרויסגיין זיי פֿאַרויס, און וואָס זאָל אַריינקומען זיי פֿאַרויס, און וואָס זאָל זיי אַרויספֿירן, און וואָס זאָל זיי אַריינברענגען, כדי די עדה פֿון גאָט זאָל ניט זיין אַזוי ווי שאַף וואָס האָבן ניט קיין פֿאַסטוּך.

18 הָאָט גאָט געזאָגט צו משה: נעם דיר יהושוע דעם זון פֿון נון, אַ מאַן וואָס אין אים איז דאָ גייסט, און זאָלסט אָנלענען דיין האַנט אויף אים. **19** און זאָלסט אים שטעלן פֿאַר אַלעזר דעם כֹּהֵן, און פֿאַר דער גאַנצער עדה, און זאָלסט אים איבערגעבן דיין צוואַה פֿאַר זייערע אויגן. **20** און זאָלסט אַרויפֿטאָן פֿון דיין גלאַנץ אויף אים, כדי די גאַנצע עדה פֿון די קינדער פֿון ישׂראל זאָלן געהאַרכן. **21** און ער

זָאָל שְׁטִיין פֿאַר אָלעזר דעם פֿהן, און ער וועט פֿרעגן פֿאַר אים דעם באַשײד פֿון די אורים פֿאַר גאָט. לויט זײַן מויל זאָלן זיי אַרויסגיין, און לויט זײַן מויל זאָלן זיי אַרײַנקומען, ער און גאַנץ ישׂראל מיט אים – די גאַנצע עדה.

22 האָט משה געטאָן אַזוי ווי גאָט האָט אים באַפֿוילן, און ער האָט גענומען יהושוען, און האָט אים געשטעלט פֿאַר אָלעזר דעם פֿהן, און פֿאַר דער גאַנצער עדה. **23** און ער האָט אָנגעלענט זײַנע הענט אויף אים, און האָט אים איבערגעגעבן זײַן צוואָה, אַזוי ווי גאָט האָט גערעדט דורך משהן.

כח 1 און גאָט האָט גערעדט צו משהן, אַזוי צו זאָגן: **2** באַפעל די קינדער פֿון ישׂראל, און זאָלסט זאָגן צו זיי: מײַן קרבן, מײַן שפּײַז פֿון מײַנע פֿײַעראַפֿפֿער, פֿאַר אַ געשמאַקן ריח צו מיר, זאָלט איר היטן מקריב־ צו זײַן צו מיר אין זײַן געשטעלטער צײַט. **3** און זאָלסט זאָגן צו זיי: דאָס איז דאָס פֿײַעראַפֿפֿער וואָס איר זאָלט מקריב־ זײַן צו גאָט: צוויי שעפסן יאָריקע, אָן אַ פֿעלער, אַ טאָג, אַ שטענדיק בראַנדאַפֿפֿער. **4** אײַן שעפס זאָלסטו מאַכן אין דער פֿרי, און דעם צווייטן זאָלסטו מאַכן קעגן אָוונט. **5** און אַ צענטל אײִפֿה זעמלמעל פֿאַר אַ שפּײַזאַפֿפֿער, פֿאַרמישט מיט געשלאָגענעם אײִל, אַ פֿערטל הין. **6** אַ שטענדיק בראַנדאַפֿפֿער, אַזוי ווי עס איז געמאַכט געוואָרן בײַם באַרג סיני, פֿאַר אַ געשמאַקן ריח, אַ פֿײַעראַפֿפֿער צו גאָט. **7** און זײַן גיסאַפֿפֿער: אַ פֿערטל הין צו דעם אײַן שעפס; אין הייליקטום זאָלסטו גיסן דאָס גיסאַפֿפֿער פֿון שטאַרקן געטראַנק צו גאָט. **8** און דעם צווייטן שעפס זאָלסטו מאַכן קעגן אָוונט; אַזוי ווי דאָס שפּײַזאַפֿפֿער פֿון אין דער פֿרי, און אַזוי ווי זײַן גיסאַפֿפֿער, זאָלסטו מאַכן, אַ פֿײַעראַפֿפֿער פֿאַר אַ געשמאַקן ריח צו גאָט.

9 און אין טאָג פֿון שבת: צוויי שעפסן יאָריקע אָן אַ פֿעלער, און צוויי צענטל זעמלמעל, אַ שפּײַזאַפֿפֿער, פֿאַרמישט מיט אײִל, מיט זײַן גיסאַפֿפֿער; **10** אַ בראַנדאַפֿפֿער פֿון שבת אין שבת, אַחוץ דעם שטענדיקן בראַנדאַפֿפֿער און זײַן גיסאַפֿפֿער.

11 און אין אײַערע ראש-חודשן זאָלט איר מקריב־ זײַן אַ בראַנדאַפֿפֿער צו גאָט: צוויי יונגע אָקסן, און אײַן ווידער; זיבן

שעפסן יאָריקע, אָן אַ פֿעלער. **12** און דרײַ צענטל זעמלמעל, אַ שפּײַזאַפֿפֿער, פֿאַרמישט מיט אייל, צו איטלעכן אַקס, און צוויי צענטל זעמלמעל, אַ שפּײַזאַפֿפֿער, פֿאַרמישט מיט אייל, צו דעם איין ווידער; **13** און צו צענטל, צו צענטל זעמלמעל, אַ שפּײַזאַפֿפֿער, פֿאַרמישט מיט אייל, צו איטלעכן שעפס. אַ בראַנדאַפֿפֿער פֿאַר אַ געשמאַקן ריח, אַ פֿײַעראַפֿפֿער צו גאָט. **14** און זייערע גיסאַפֿפֿער: אַ האַלבער הין וויין זאָל זײַן צו אַן אַקס, און אַ דריטל הין צו אַ ווידער, און אַ פֿערטל הין צו אַ שעפס. דאָס איז דאָס בראַנדאַפֿפֿער פֿון ראַש-חודש אין ראַש-חודש פֿאַר די חדשים פֿון יאָר. **15** און איין ציגנבאַק פֿאַר אַ זינדאַפֿפֿער צו גאָט, אַחוץ דעם שטענדיקן בראַנדאַפֿפֿער, זאָל געמאַכט ווערן, מיט זײַן גיסאַפֿפֿער.

16 און אין ערשטן חודש, אין פֿערצנטן טאָג פֿון חודש, זאָל זײַן אַ קרבֿן-פסח צו גאָט. **17** און אין פֿופֿצנטן טאָג פֿון דעם דאָזיקן חודש, זאָל זײַן אַ יום-טובֿ. זיבן טעג זאָל געגעסן ווערן מצות. **18** אין ערשטן טאָג זאָל זײַן אַ הייליקע צונויפֿרופֿונג; קיין דינסטאַרבעט זאָלט איר ניט טאָן. **19** און איר זאָלט מקריבֿ זײַן אַ פֿײַעראַפֿפֿער, אַ בראַנדאַפֿפֿער צו גאָט: צוויי יונגע אַקסן, און איין ווידער, און זיבן שעפסן יאָריקע; אָן אַ פֿעלער זאָלן זיי בײַ אײַך זײַן. **20** און זייער שפּײַזאַפֿפֿער: זעמלמעל פֿאַרמישט מיט אייל; דרײַ צענטל צו אַן אַקס, און צוויי צענטל צו אַ ווידער, זאָלט איר מאַכן. **21** צו צענטל, צו צענטל זאָלסטו מאַכן פֿאַר איטלעכן שעפס פֿון די זיבן שעפסן. **22** און איין באַק אַ זינדאַפֿפֿער, מכפר צו זײַן אויף אײַך. **23** אַחוץ דעם בראַנדאַפֿפֿער פֿון אין דער פֿרי, וואָס פֿאַרן שטענדיקן בראַנדאַפֿפֿער, זאָלט איר מאַכן די דאָזיקע. **24** אַזוי ווי די דאָזיקע זאָלט איר מאַכן טעגלעך זיבן טעג, אַ שפּײַז פֿון פֿײַעראַפֿפֿער פֿאַר אַ געשמאַקן ריח צו גאָט. אַחוץ דעם שטענדיקן בראַנדאַפֿפֿער זאָל עס געמאַכט ווערן, מיט זײַן גיסאַפֿפֿער. **25** און אויפֿן זיבעטן טאָג זאָל זײַן אַ הייליקע צונויפֿרופֿונג בײַ אײַך; קיין דינסטאַרבעט זאָלט איר ניט טאָן.

26 און אין טאָג פֿון די ערשטצײַטיקע, ווען איר ברענגט אַ שפּײַזאַפֿפֿער פֿון נײַער תבואה צו גאָט, אין אײַער שבֿועות, זאָל זײַן אַ הייליקע צונויפֿרופֿונג בײַ אײַך; קיין דינסטאַרבעט זאָלט איר ניט טאָן. **27** און איר זאָלט מקריבֿ זײַן אַ בראַנדאַפֿפֿער פֿאַר אַ געשמאַקן ריח צו גאָט: צוויי יונגע אַקסן, איין ווידער, זיבן שעפסן יאָריקע. **28** און זייער שפּײַזאַפֿפֿער: זעמלמעל פֿאַרמישט מיט אייל, דרײַ צענטל

צו איטלעכן אָקס, צוויי צענטל צו דעם איין ווידער; **29** צו צענטל, צו צענטל פֿאַר איטלעכן שעפס פֿון די זיבן שעפסן. **30** איין ציגנבאָק, מכפר צו זיין אויף אייך. **31** אַחוץ דעם שטענדיקן בראַנדאָפֿער און זיין שפּייזאָפֿער זאָלט איר זיי מאַכן – אָן אַ פֿעלער זאָלן זיי ביי אייך זיין – מיט זייערע גיסאָפֿער.

כט 1 און אין זיבעטן חודש, אין ערשטן טאָג פֿון חודש, זאָל זיין אַ הייליקע צונויפֿרוֹפֿונג ביי אייך, קיין דינסטאַרבעט זאָלט איר ניט טאָן; אַ טאָג פֿון שאַלונג זאָל עס אייך זיין. **2** און איר זאָלט מאַכן אַ בראַנדאָפֿער פֿאַר אַ געשמאַקן ריח צו גאָט: איין יונגן אָקס, איין ווידער, זיבן שעפסן יאָריקע, אָן אַ פֿעלער. **3** און זייער שפּייזאָפֿער: זעמלמעל פֿאַרמישט מיט אייל, דריי צענטל צו דעם אָקס, צוויי צענטל צו דעם ווידער, **4** און איין צענטל צו איטלעכן שעפס פֿון די זיבן שעפסן. **5** און איין ציגנבאָק אַ זינדאָפֿער, מכפר צו זיין אויף אייך. **6** אַחוץ דעם בראַנדאָפֿער פֿון ראש-חודש און זיין שפּייזאָפֿער, און דעם שטענדיקן בראַנדאָפֿער און זיין שפּייזאָפֿער, און זייערע גיסאָפֿער, לויט זייער דין, פֿאַר אַ געשמאַקן ריח, אַ פֿייעראָפֿער צו גאָט.

7 און אין צענטן טאָג פֿון דעם דאָזיקן זיבעטן חודש זאָל זיין אַ הייליקע צונויפֿרוֹפֿונג ביי אייך; און איר זאָלט פֿייניקן אייער זעל; קיין אַרבעט זאָלט איר ניט טאָן. **8** און איר זאָלט מקריבֿ זיין אַ בראַנדאָפֿער צו גאָט פֿאַר אַ געשמאַקן ריח: איין יונגן אָקס, איין ווידער, זיבן שעפסן יאָריקע; אָן אַ פֿעלער זאָלן זיי ביי אייך זיין. **9** און זייער שפּייזאָפֿער: זעמלמעל פֿאַרמישט מיט אייל, דריי צענטל צו דעם אָקס, צוויי צענטל צו דעם ווידער; **10** צו צענטל, צו צענטל פֿאַר איטלעכן שעפס פֿון די זיבן שעפסן. **11** איין ציגנבאָק אַ זינדאָפֿער. אַחוץ דעם זינדאָפֿער פֿון פֿאַרגעבונג, און דעם שטענדיקן בראַנדאָפֿער און זיין שפּייזאָפֿער, און זייערע גיסאָפֿער.

12 און אין פֿופֿצנטן טאָג פֿון זיבעטן חודש זאָל זיין אַ הייליקע צונויפֿרוֹפֿונג ביי אייך; קיין דינסטאַרבעט זאָלט איר ניט טאָן. און איר זאָלט פֿייערן אַ פֿייערטאָג צו גאָט זיבן טעג. **13** און איר זאָלט

מקריב זיין אַ בראַנדאָפּפֿער פֿאַר אַ געשמאַקן ריח צו גאָט: דרייצן יונגע אַקסן, צוויי ווידערס, פֿערצן שעפּסן יאָריקע; אָן אַ פֿעלער זאָלן זיי זיין. **14** און זייער שפּייזאָפּפֿער: זעמלמעל פֿאַרמישט מיט אייל, דריי צענטל צו איטלעכן אַקס פֿון די דרייצן אַקסן, צוויי צענטל צו איטלעכן ווידער פֿון די צוויי ווידערס, **15** און צו צענטל, צו צענטל פֿאַר איטלעכן שעפּס פֿון די פֿערצן שעפּסן. **16** און איין ציגנבאַק אַ זינדאָפּפֿער. אַחוץ דעם שטענדיקן בראַנדאָפּפֿער. זיין שפּייזאָפּפֿער און זיין גיסאָפּפֿער.

17 און אויפֿן צווייטן טאָג: צוועלף יונגע אַקסן, צוויי ווידערס, פֿערצן שעפּסן יאָריקע, אָן אַ פֿעלער. **18** און זייער שפּייזאָפּפֿער און זייערע גיסאָפּפֿער, צו די אַקסן, צו די ווידערס, און צו די שעפּסן, לויט זייער צאָל, אַזוי ווי דער דין. **19** און איין ציגנבאַק אַ זינדאָפּפֿער. אַחוץ דעם שטענדיקן בראַנדאָפּפֿער און זיין שפּייזאָפּפֿער, און זייערע גיסאָפּפֿער.

20 און אויפֿן דריטן טאָג: עלף יונגע אַקסן, צוויי ווידערס, פֿערצן שעפּסן יאָריקע, אָן אַ פֿעלער. **21** און זייער שפּייזאָפּפֿער און זייערע גיסאָפּפֿער, צו די אַקסן, צו די ווידערס, און צו די שעפּסן, לויט זייער צאָל אַזוי ווי דער דין. **22** און איין באַק אַ זינדאָפּפֿער. אַחוץ דעם שטענדיקן בראַנדאָפּפֿער און זיין שפּייזאָפּפֿער און זיין גיסאָפּפֿער.

23 און אויפֿן פֿירטן טאָג: צען אַקסן, צוויי ווידערס, פֿערצן שעפּסן יאָריקע, אָן אַ פֿעלער. **24** און זייער שפּייזאָפּפֿער און זייערע גיסאָפּפֿער, צו די אַקסן, צו די ווידערס, און צו די שעפּסן, לויט זייער צאָל אַזוי ווי דער דין. **25** און איין ציגנבאַק אַ זינדאָפּפֿער. אַחוץ דעם שטענדיקן בראַנדאָפּפֿער, זיין שפּייזאָפּפֿער, און זיין גיסאָפּפֿער.


26 און אויפֿן פֿינפטן טאָג: ניין אַקסן, צוויי ווידערס, פֿערצן שעפּסן יאָריקע, אָן אַ פֿעלער. **27** און זייער שפּייזאָפּפֿער און זייערע גיסאָפּפֿער, צו די אַקסן, צו די ווידערס, און צו די שעפּסן, לויט זייער צאָל אַזוי ווי דער דין. **28** און איין באַק אַ זינדאָפּפֿער. אַחוץ דעם שטענדיקן בראַנדאָפּפֿער און זיין שפּייזאָפּפֿער, און זיין גיסאָפּפֿער.

29 און אויפֿן זעקסטן טאָג: אַכט אָקסן, צוויי ווידערס, פֿערצן שעפסן יאָריקע, אָן אַ פֿעלער. **30** און זייער שפּייזאָפֿפֿער און זייער גיסאָפֿפֿער, צו די אָקסן, צו די ווידערס, און צו די שעפסן, לויט זייער צאָל אַזוי ווי דער דין. **31** און איין באַק אַ זינדאָפֿפֿער. אַחוץ דעם שטענדיקן בראַנדאָפֿפֿער, זיין שפּייזאָפֿפֿער, און זייער גיסאָפֿפֿער.

32 און אויפֿן זיבעטן טאָג: זיבן אָקסן, צוויי ווידערס, פֿערצן שעפסן יאָריקע, אָן אַ פֿעלער. **33** און זייער שפּייזאָפֿפֿער און זייער גיסאָפֿפֿער, צו די אָקסן, צו די ווידערס, און צו די שעפסן, לויט זייער צאָל אַזוי ווי זייער דין. **34** און איין באַק אַ זינדאָפֿפֿער. אַחוץ דעם שטענדיקן בראַנדאָפֿפֿער, זיין שפּייזאָפֿפֿער, און זיין גיסאָפֿפֿער.

35 אויפֿן אַכטן טאָג זאָל זיין אַ הייליקע איינזאַמלונג ביי אייך; קיין דינסטאַרבעט זאָלט איר ניט טאָן. **36** און איר זאָלט מקריבֿ זיין אַ בראַנדאָפֿפֿער, אַ פֿייעראָפֿפֿער פֿאַר אַ געשמאַקן ריח צו גאָט: איין אָקס, איין ווידער, זיבן שעפסן יאָריקע, אָן אַ פֿעלער. **37** זייער שפּייזאָפֿפֿער און זייער גיסאָפֿפֿער, צו דעם אָקס, צו דעם ווידער, און צו די שעפסן, לויט זייער צאָל אַזוי ווי דער דין. **38** און איין באַק אַ זינדאָפֿפֿער. אַחוץ דעם שטענדיקן בראַנדאָפֿפֿער, און זיין שפּייזאָפֿפֿער, און זיין גיסאָפֿפֿער.

39 די דאָזיקע זאָלט איר מאַכן צו גאָט אין אייערע יום-טובֿים, אַחוץ אייערע נדרים, און אייערע פֿרייוויליקע גאָבן, פֿון אייערע בראַנדאָפֿפֿער, און פֿון אייערע שפּייזאָפֿפֿער און פֿון אייערע גיסאָפֿפֿער, און פֿון אייערע פֿרידאָפֿפֿער.

1 און משה האָט אָנגעזאָגט די קינדער פֿון ישראל, אַזוי ווי אַלע וואָס גאָט האָט משהן באַפוילן. 

מטות

2 און משה האָט גערעדט צו די הויפטלייט פֿון די שבֿטים פֿון די קינדער פֿון ישראל, אַזוי צו זאָגן: דאָס איז די זאך וואָס גאָט האָט באַפוילן:

3 אַז אַ מאַן וועט טאָן אַ נדר צו גאָט, אָדער שווערן אַ שבועה, צו אַסרן אויף זיך אַן איסור, זאָל ער ניט פֿאַרשוועכן זײַן וואָרט; אַזוי ווי אַלץ וואָס גײט אַרויס פֿון זײַן מויל, זאָל ער טאָן. **4** און אַז אַ ווייבספֿאַרשוין וועט טאָן אַ נדר צו גאָט, און וועט אַסרן אויף זיך אַן איסור, אין איר פֿאַטערס הויז, אין איר יוגנט, **5** און איר פֿאַטער וועט הערן איר נדר, אָדער איר איסור וואָס זי האָט געאַסרט אויף זיך, און איר פֿאַטער וועט איר צושווייגן, זאָלן אַלע אירע נדרים באַשטיין, און אײַטלעכער איסור וואָס זי האָט געאַסרט אויף זיך, זאָל באַשטיין. **6** אויב אָבער איר פֿאַטער האָט איר געווערט אין דעם טאָג וואָס ער האָט געהערט, זאָלן אַלע אירע נדרים, און אירע איסורים וואָס זי האָט געאַסרט אויף זיך, ניט באַשטיין; און גאָט וועט איר פֿאַרגעבן, ווייל איר פֿאַטער האָט איר געווערט. **7** און אויב זי וועט נעמען אַ מאַן, ווען אירע נדרים זײַנען אויף איר, אָדער דער אַרויסרעד פֿון אירע ליפֿן, וואָס זי האָט געאַסרט אויף זיך, **8** און איר מאַן וועט הערן – אין וואָסער טאָג ער וועט הערן – און ער וועט איר צושווייגן, זאָלן באַשטיין אירע נדרים, און אירע איסורים וואָס זי האָט געאַסרט אויף זיך, זאָלן באַשטיין. **9** אויב אָבער איר מאַן וועט איר ווערן אין דעם טאָג וואָס ער הערט, זאָל ער פֿאַרשטערן איר נדר וואָס אויף איר, און דעם אַרויסרעד פֿון אירע ליפֿן, וואָס זי האָט געאַסרט אויף זיך, און גאָט וועט איר פֿאַרגעבן. **10** אָבער דער נדר פֿון אַן אַלמנה און אַ גרושה, אַלץ וואָס זי האָט געאַסרט אויף זיך, זאָל באַשטיין פֿאַר איר. **11** און אויב אַ פֿרוי האָט אַ נדר געטאָן אין הויז פֿון איר מאַן, אָדער זי האָט געאַסרט אויף זיך אַן איסור דורך אַ שבועה, **12** און איר מאַן האָט געהערט, און האָט איר צוגעשוויגן, און איר ניט געווערט, זאָלן אַלע אירע נדרים באַשטיין, און אײַטלעכער איסור וואָס זי האָט געאַסרט אויף זיך, זאָל באַשטיין. **13** אויב אָבער פֿאַרשטערן וועט זײ פֿאַרשטערן איר מאַן אין דעם טאָג וואָס ער הערט, זאָל קײן אַרויסלאַז פֿון אירע ליפֿן, פֿון אירע נדרים, אָדער פֿון אַן איסור אויף זיך, ניט באַשטיין; איר מאַן האָט זײ פֿאַרשטערט, און גאָט וועט איר פֿאַרגעבן. **14** אײַטלעכער נדר, און אײַטלעכער געשוואָרענער איסור, אויף צו פֿײַניקן די זעל, קען איר מאַן עס לאָזן באַשטיין, און איר מאַן קען עס פֿאַרשטערן. **15** אויב אָבער צושווייגן וועט איר צושווייגן איר מאַן אַ מעת-לעת, האָט ער געמאַכט באַשטיין אַלע אירע נדרים, אָדער אַלע אירע איסורים וואָס אויף איר; ער האָט זײ געמאַכט באַשטיין ווייל ער האָט איר צוגעשוויגן אין דעם טאָג וואָס ער האָט געהערט. **16** און אויב

פֶּאָרשטערן וועט ער זיי פֶּאָרשטערן לאַנג נאָך דעם ווי ער האָט געהערט, וועט ער טראָגן איר זינד.

17 דאָס זיינען די געזעצן וואָס גאָט האָט באַפֿוילן משהן, צווישן אַ מאַן און זיין ווייב, צווישן אַ פֶּאָטער און זיין טאָכטער, אין איר יוגנט, אין איר פֶּאָטערס הויז.

לא **1** און גאָט האָט גערעדט צו משהן, אַזוי צו זאָגן: **2** זיי זיך נוקם די נקמה פֿון די קינדער פֿון ישראל אָן די מדינים; דערנאָך וועסטו איינגעזאַמלט ווערן צו דיין פֶּאָלק.

3 האָט משה גערעדט צום פֶּאָלק, אַזוי צו זאָגן: באַוואָפֿנט פֿון אייך מענער צום חיל, און זאָלן זיי גיין אויף מדין אויסצופֿירן די נקמה פֿון גאָט אויף מדין. **4** צו טויזנט פֿון אַ שבֿט, צו טויזנט פֿון אַ שבֿט, פֿון אַלע שבֿטים פֿון ישראל, זאָלט איר שיקן אין חיל.

5 זיינען צוגעשטעלט געוואָרן פֿון די טויזנטן פֿון ישראל צו טויזנט פֿון אַ שבֿט, צוועלף טויזנט באַוואָפֿנטע חיל. **6** און משה האָט זיי געשיקט אין חיל צו טויזנט פֿון אַ שבֿט, זיי מיט פינחס דעם זון פֿון אַלעָזר דעם כהן, אין חיל, מיט די הייליקע כלים און די שאַלטרויטן אין זיין האַנט. **7** און זיי האָבן מלחמה געהאַלטן אויף מדין, אַזוי ווי גאָט האָט באַפֿוילן משהן, און זיי האָבן אויסגעהרגעט יעטוועדער מאַנספֿאַרשוי. **8** אויך די מלכים פֿון מדין האָבן זיי געהרגעט צווישן זייערע דערשלאָגענע: אַוי, און רָקם, און צור, און חור, און רָבֵע, די פֿינף מלכים פֿון מדין; אויך בלעם דעם זון פֿון בעֹרן האָבן זיי געהרגעט מיטן שווערד. **9** און די קינדער פֿון ישראל האָבן געפֿאַנגען די ווייבער פֿון מדין, און זייערע קליינע קינדער; און אַלע זייערע בהמות, און אַלע זייערע פֿי, און זייער גאַנצן פֿאַרמעג, האָבן זיי אַוועקגערויבט. **10** און אַלע זייערע שטעט אין זייערע ווינערטער, און אַלע זייערע לאַגערדערפֿער, האָבן זיי פֿאַרברענט אין פֿייער. **11** און זיי האָבן גענומען דעם גאַנצן זאַקרויב, און דעם גאַנצן טרייברויב, פֿון מענטשן און פֿון בהמות, **12** און האָבן געבראַכט די געפֿאַנגענע און דעם טרייברויב און דעם זאַקרויב צו משהן און צו אַלעָזר דעם כהן, און צו דער עדה פֿון די קינדער פֿון ישראל, אין לאַגער, אויף די פֿלוינען פֿון מואָב וואָס ביים ירדן לעבן יריחו.

13 זיינען משה, און אַלעָזר דער כֹּהֵן, און אַלע פִּירשטן פֿון דער עדה, אַרויסגעגאַנגען זיי אַנטקעגן אויסן לאַגער. **14** און משה האָט געצערנט אויף די אויפֿגעזעצטע איבערן חיל, די עלטסטע פֿון טויזנט, און די עלטסטע פֿון הונדערט, וואָס זיינען געקומען פֿון מלחמה-דינסט. **15** און משה האָט צו זיי געזאָגט: האָט איר געלאָזט לעבן אַלע ווייבספֿאַרשוּינען? **16** דאָס האָבן זיי דאָך, אויף דעם אַנרעד פֿון בלעמען, געבראַכט די קינדער פֿון ישׂראל צו באַגיין אַ פֿעלשונג אָן גאָט, אין דער מעשה פֿון פעור, און די מגפֿה איז געווען אויף דער עדה פֿון גאָט. **17** און אַצונד הרגעט יעטוועדער מאַנספֿאַרשוּין צווישן די קליינע קינדער, און הרגעט יעטוועדער ווייבספֿאַרשוּין וואָס ווייס פֿון אַ מאַן דורך ליגן מיט אַ מאַנספֿאַרשוּין. **18** און אַלע קינדער צווישן די ווייבספֿאַרשוּינען וואָס ווייסן ניט פֿון ליגן מיט אַ מאַנספֿאַרשוּין, זאָלט איר לאָזן לעבן פֿאַר אייך. **19** און איר, לאַגערט אויסן לאַגער זיבן טעג; איטלעכער וואָס האָט געהרגעט אַ נפֿש, און איטלעכער וואָס האָט זיך אָנגערירט אָן אַ דערשלאָגענעם, רייניקט אייך אויפֿן דריטן טאָג און אויפֿן זיבעטן טאָג, איר און אייערע געפֿאַנגענע. **20** און יעטוועדער בגד, און יעטוועדער זאָך פֿון פֿעל, און אַלץ וואָס איז געמאַכט פֿון ציגנהאַר, און יעטוועדער הילצערנע כלי, זאָלט איר אייך רייניקן.

21 און אַלעָזר דער כֹּהֵן האָט געזאָגט צו די חילס-לייט וואָס זיינען געגאַנגען אין מלחמה: דאָס איז דאָס געזעץ פֿון דער תּוֹרָה וואָס גאָט האָט באַפֿוילן משהן: **22** אָבער דאָס גאַלד, און דאָס זילבער, דאָס קופּער, דאָס אייזן, דאָס צין, און דאָס בליי, **23** אַלץ וואָס קען קומען אין פֿייער, זאָלט איר מאַכן דורכגיין דורך פֿייער, און עס וועט ווערן ריין; נאָר עס מוז גערייניקט ווערן מיט שפּרענגוואַסער. און אַלץ וואָס קען ניט קומען אין פֿייער, זאָלט איר מאַכן דורכגיין דורך וואַסער. **24** און איר זאָלט וואַשן אייערע קליידער אויפֿן זיבעטן טאָג, און איר וועט ווערן ריין, און דערנאָך מעגט איר אַרײַנקומען אין לאַגער.

25 און גאָט האָט געזאָגט צו משהן, אַזוי צו זאָגן: **26** נעם אויף די צאָל פֿון דעם געפֿאַנגענעם טרייברויב, פֿון מענטשן און פֿון בהמות, דו און אַלעָזר דער כֹּהֵן, און די הויפטלייט פֿון די פֿאַטערהייזער פֿון דער עדה. **27** און זאָלסט צעטיילן דעם טרייברויב אין העלפֿט, צווישן די מלחמה-האַלטערס וואָס זיינען אַרויסגעגאַנגען אין חיל, און

צווישן דער גאַנצער עדה. **28** און זאָלסט אָפּשיידן אַן אָפּגאַב צו גאָט פֿון די מלחמה-לייט וואָס זיינען אַרויסגעגאַנגען אין חיל; איין שטיק פֿון פֿינף הונדערט, פֿון די מענטשן, און פֿון די רינדער, און פֿון די אייזלען, און פֿון די שאָף. **29** פֿון זייער העלפֿט זאָלט איר עס נעמען; און זאָלסט עס געבן צו אָלעזר דעם כֹּהן, אַן אָפּשיידונג צו גאָט. **30** און פֿון דער העלפֿט פֿון די קינדער פֿון ישראל זאָלסטו נעמען איינס אַרויסגענומען פֿון פֿופֿציק, פֿון די מענטשן, פֿון די רינדער, פֿון די אייזלען, און פֿון די שאָף – פֿון אַלע בהמות; און זאָלסט זיי געבן צו די לויים, וואָס היטן די היטונג פֿון דעם משכן פֿון גאָט.

31 און משה און אָלעזר דער כֹּהן האָבן געטאָן אַזוי ווי גאָט האָט באַפֿוילן משהן. **32** און דער טרייברויב וואָס איז געבליבן נאָך דעם רויב וואָס דאָס חיל-פֿאַלק האָט גערויבט, איז געווען: שאָף, זעקס הונדערט טויזנט און זיבעציק טויזנט און פֿינף טויזנט; **33** און רינדער, צוויי און זיבעציק טויזנט; **34** און אייזלען, איין און זעכציק טויזנט; **35** און נפֿשות פֿון מענטשן, פֿון ווייבספֿאַרשוינען וואָס האָבן ניט געוויסט פֿון ליגן מיט אַ מאַנספֿאַרשוינ – אַלע נפֿשות, צוויי און דרייסיק טויזנט. **36** און אַ העלפֿט, דער חלק פֿון די וואָס זיינען אַרויסגעגאַנגען אין חיל – די צאָל פֿון די שאָף, איז געווען דריי הונדערט טויזנט און דרייסיק טויזנט און זיבן טויזנט און פֿינף הונדערט. **37** און די אָפּגאַב צו גאָט פֿון די שאָף איז געווען זעקס הונדערט און פֿינף און זיבעציק. **38** און די רינדער, זעקס און דרייסיק טויזנט, און די אָפּגאַב פֿון זיי צו גאָט, צוויי און זיבעציק. **39** און אייזלען, דרייסיק טויזנט און פֿינף הונדערט; און די אָפּגאַב פֿון זיי צו גאָט, איין און זעכצן טויזנט; און די אָפּגאַב פֿון זיי צו גאָט, צוויי און דרייסיק נפֿשות. **41** און משה האָט איבערגעגעבן די אָפּגאַב פֿון גאָט אָפּשיידונג צו אָלעזר דעם כֹּהן, אַזוי ווי גאָט האָט משהן באַפֿוילן. **42** און פֿון דער העלפֿט פֿון די קינדער פֿון ישראל, וואָס משה האָט אַראָפּגענומען ביי די מענער וואָס זיינען געווען אין חיל – **43** און די העלפֿט פֿון דער עדה איז געווען: פֿון די שאָף, דריי הונדערט טויזנט און דרייסיק טויזנט און זיבן טויזנט און פֿינף הונדערט; **44** און רינדער, זעקס און דרייסיק טויזנט; **45** און אייזלען, דרייסיק טויזנט און פֿינף הונדערט; **46** און נפֿשות פֿון מענטשן, זעכצן טויזנט – **47** פֿון דער העלפֿט פֿון די קינדער פֿון ישראל האָט משה גענומען איינס אַרויסגענומען פֿון פֿופֿציק, פֿון די מענטשן, און פֿון די בהמות, און ער האָט זיי געגעבן

צו די לויים, וואָס היטן די היטונג פֿון דעם משכן פֿון גאָט, אַזוי ווי גאָט האָט משהן באַפֿוילן.

48 און די אויפֿגעזעצטע וואָס איבער די טויזנטן פֿון חיל, די עלטסטע פֿון טויזנט, און די עלטסטע פֿון הונדערט, האָבן גענענט צו משהן; **49** און זיי האָבן געזאָגט צו משהן: דיִינע קנעכט האָבן אויפֿגענומען די צאָל פֿון די מלחמה-לייט וואָס אונטער אונדזער האַנט, און קיינער פֿון אונדז איז ניט געמינערט געוואָרן. **50** האָבן מיר געבראַכט אַ מתנה צו גאָט, איטלעכער וואָס ער האָט געפֿונען, גילדערנע זאַכן, אַרעמבענדער, און האַנטקייטלעך, פֿינגערלעך, אוריינגען, און האַלדזבענדער, מכפר צו זיין אויף אונדזער זעל פֿאַר גאָט.

51 האָבן משה און אַלעזר דער כֹּהן צוגענומען פֿון זיי דאָס גאָלד, אַלערליי אויסגעאַרבעטע זאַכן. **52** און דאָס גאַנצע גאָלד פֿון דער אַפֿשיידונג וואָס זיי האָבן אַפֿגעשיידט צו גאָט, איז געווען זעכצן טויזנט זיבן הונדערט און פֿופֿציק שֶקל, פֿון די עלטסטע פֿון טויזנט, און פֿון די עלטסטע פֿון הונדערט. – **53** די חילס-לייט האָבן גערויבט איטלעכער פֿאַר זיך. – **54** און משה און אַלעזר דער כֹּהן האָבן צוגענומען דאָס גאָלד פֿון די עלטסטע פֿון טויזנט און פֿון הונדערט, און האָבן עס געבראַכט אין אוהל-מועד, אַ דערמאָנונג אָן די קינדער פֿון ישׂראל פֿאַר גאָט.

לב 1 און די קינדער פֿון ראובן און די קינדער פֿון גד האָבן געהאַט פֿיל פֿי, זייער אַ סך, און זיי האָבן געזען דאָס לאַנד יעִזר און דאָס לאַנד גלעד, ערשט דער אָרט איז אַן אָרט פֿאַר פֿי. **2** זיינען די קינדער פֿון גד און די קינדער פֿון ראובן געקומען, און זיי האָבן געזאָגט צו משהן, און צו אַלעזר דעם כֹּהן, און צו די פֿירשטן פֿון דער עדה, אַזוי צו זאָגן: **3** עטְרוֹת, און דיבֹון, און יעִזר, און נְמֶרָה, און חֶשבוֹן, און אַלְעֵלָה, און שִׁבְם, און נבֹו, און בעוֹן, **4** דאָס לאַנד וואָס גאָט האָט געשלאָגן פֿאַר דער עדה פֿון ישׂראל, איז אַ לאַנד פֿאַר פֿי, און דיִינע קנעכט האָבן פֿי. **5** און זיי האָבן געזאָגט: אויב מיר האָבן געפֿונען לייטזעליקייט אין דיִינע אויגן, זאָל דאָס דאָזיקע לאַנד

געגעבן ווערן דייע קנעכט צום אייגנטום; זאלסט אונדז ניט אריבערפירן דעם ירדן.

6 האָט משה געזאָגט צו די קינדער פֿון גֹד און צו די קינדער פֿון ראובן: אייערע ברידער זאָלן גיין אין מלחמה, און איר זאָלט זיצן דאָ? **7** און פֿאַר וואָס זאָלט איר אָפקערן דאָס האַרץ פֿון די קינדער פֿון ישראל פֿון אַריבערצוגיין אין דעם לאַנד וואָס גאָט האָט זיי געגעבן? **8** אַזוי האָבן געטאָן אייערע עלטערן, ווען איך האָב זיי געשיקט פֿון קֹדֶש-בְּרִינָה אַנצוקוקן דאָס לאַנד. **9** וואָרום זיי זיינען אַרויפֿגעגאַנגען ביזן טאָל אָשכול, און האָבן אַנגעקוקט דאָס לאַנד, און זיי האָבן אָפּגעקערט דאָס האַרץ פֿון די קינדער פֿון ישראל, ניט צו גיין אין דעם לאַנד, וואָס גאָט האָט זיי געגעבן. **10** און דער צאָרן פֿון גאָט האָט געגרימט אין יענעם טאָג, און ער האָט געשוואָרן, אַזוי צו זאָגן: **11** אויב די מענטשן וואָס זיינען אַרויפֿגעגאַנגען פֿון מצרים, פֿון צוואַנציק יאָר אַלט און העכער, וועלן אַנזען די ערד, וואָס איך האָב צוגעשוואָרן צו אַברהמען, צו יצחקן, און צו יעקבֿן! ווייל זיי זיינען ניט געגאַנגען געטריי נאָך מיר. **12** אַחוץ קַלֵב דער זון פֿון יפֿונהן, דער קנזי, און יהושוע דער זון פֿון נון, ווייל זיי זיינען געגאַנגען געטריי נאָך גאָט. **13** און דער צאָרן פֿון גאָט האָט געגרימט אויף ישראל, און ער האָט זיי געמאַכט וואַגלען אין דער מדבר פֿערציק יאָר, ביז דער גאַנצער דור וואָס האָט געטאָן דאָס שלעכטס אין די אויגן פֿון גאָט, איז פֿאַרלענדט געוואָרן. **14** און אָט זייט איר אויפֿגעשטאַנען אויף דעם אָרט פֿון אייערע עלטערן, אַ געזינדל פֿון זינדיקע מענטשן, נאָך צוצולייגן צו דעם גרימצאָרן פֿון גאָט אויף ישראל. **15** וואָרום אַז איר קערט זיך אָפּ פֿון הינטער אים, וועט ער זיי ווידער לאָזן אין דער מדבר, און איר וועט אומברענגען דאָס דאָזיקע גאַנצע פֿאַלק.

16 האָבן זיי גענענט צו אים, און האָבן געזאָגט: שאַפֿגעהעפֿטן פֿאַר אונדזער פֿי וועלן מיר דאָ בויען, און שטעט פֿאַר אונדזערע קליינע קינדער. **17** אָבער מיר אַליין וועלן זיין גרייט באַוואַפֿנט פֿאַרויס פֿאַר די קינדער פֿון ישראל, ביז וואַנען מיר האָבן זיי געבראַכט אויף זייער אָרט; און אונדזערע קליינע קינדער וועלן זיצן אין די באַפֿעסטיקטע שטעט פֿון וועגן די באַווינער פֿון לאַנד. **18** מיר וועלן זיך ניט אומקערן אין אונדזערע הייזער, ביז די קינדער פֿון ישראל אַרבן איטלעכער זיין אַרבונג. **19** וואָרום מיר וועלן ניט אַרבן מיט זיי אויף

יענער זײַט יַרדן און ווײַטער, ווײַל אונדז איז אָנגעקומען אונדזער אַרבונג אויף דער זײַט יַרדן, צו מזרח.

20 האָט משה צו זיי געזאָגט: אויב איר וועט טאָן די דאָזיקע זאַך, אויב איר וועט אײַך באַוואָפֿענען פֿאַר גאָטס אָנגעזיכט אויף מלחמה, **21** און אַלע באַוואָפֿנטע פֿון אײַך וועלן אַריבערגיין דעם יַרדן פֿאַר גאָטס אָנגעזיכט, ביז ער פֿאַרטרייבט זײַנע פֿײַנט פֿון פֿאַר אים, **22** און דאָס לאַנד וועט באַצווונגען ווערן פֿאַר גאָטס אָנגעזיכט, און איר וועט זיך דערנאָך אומקערן, וועט איר זײַן רײַן פֿאַר גאָט און פֿאַר ישׂראל, און דאָס דאָזיקע לאַנד וועט אײַך זײַן צום אײַגנטום פֿאַר גאָט. **23** אויב אָבער איר וועט אַזוי ניט טאָן, אַזוי האָט איר געזינדיקט פֿאַר גאָט, און זײַט וויסן אײַערע שטראָף וואָס וועט אײַך טרעפֿן. **24** בויט אײַך שטעט פֿאַר אײַערע קליינע קינדער, און געהעפֿטן פֿאַר אײַערע שאָף, אָבער וואָס איז אַרויס פֿון אײַער מויל זאָלט איר טאָן.

25 האָבן די קינדער פֿון גֹד און די קינדער פֿון ראובֿן געזאָגט צו משה, אַזוי צו זאָגן: דײַנע קנעכט וועלן טאָן אַזוי ווי מײַן האַר באַפֿעלט. **26** אונדזערע קליינע קינדער, אונדזערע ווייבער, אונדזער פֿי, און אַלע אונדזערע בהמות, וועלן זײַן דאָרטן אין די שטעט פֿון גלעד; **27** אָבער דײַנע קנעכט, איטלעכער באַוואָפֿנטער צום חיל, וועלן אַריבערגיין פֿאַר גאָטס אָנגעזיכט אויף מלחמה, אַזוי ווי מײַן האַר רעדט.

28 און משה האָט באַפֿוילן וועגן זיי אָלעזר דעם פֿהן, און יהושוע דעם זון פֿון נון, און די הויפטלייט פֿון די פֿאַטערהײַזער פֿון די שבֿטים פֿון די קינדער פֿון ישׂראל, **29** און משה האָט צו זיי געזאָגט: אויב די קינדער פֿון גֹד און די קינדער פֿון ראובֿן, איטלעכער באַוואָפֿנטער אויף מלחמה, וועלן אַריבערגיין מיט אײַך דעם יַרדן פֿאַר גאָטס אָנגעזיכט, און דאָס לאַנד וועט באַצווונגען ווערן פֿאַר אײַער אָנגעזיכט, זאָלט איר זיי געבן דאָס לאַנד גלעד צום אײַגנטום. **30** אויב אָבער זיי וועלן ניט אַריבערגיין באַוואָפֿנט מיט אײַך, זאָלן זיי קריגן אײַגנטום צווישן אײַך אין לאַנד כּנען.

31 האָבן זיך אָפּגערוּפֿן די קינדער פֿון גֹד און די קינדער פֿון ראובֿן, אַזוי צו זאָגן: וואָס גאָט האָט גערעדט צו דײַנע קנעכט, אַזוי וועלן מיר טאָן. **32** מיר וועלן אַרײַבערגיין באַוואָפֿנטע פֿאַר גאָטס געזיכט, אין לאַנד כּנען, און דאָס אײַגנטום פֿון אונדזער נחלה פֿון דער זײַט ירדן זאָל בלײַבן בײַ אונדז.

33 און משה האָט זײ, די קינדער פֿון גֹד און די קינדער פֿון ראובֿן און דעם האַלבן שְׁבֵט פֿון מנשה דעם זון פֿון יוסֿפֿן, געגעבן דאָס קיניגרייך פֿון סיחון דעם מלך פֿון אַמֹרִי, און דאָס קיניגרייך פֿון עֹג דעם מלך פֿון בִּשָן, דאָס לאַנד לויט אירע שטעט מיט די געמאַרקן, די שטעט פֿון דעם לאַנד רונד אַרום. **34** און די קינדער פֿון גֹד האָבן אָפּגעבויט דיבֿון, און עֶטְרוֹת, און עֶרוֹעַר, **35** און עֶטְרוֹת-שׁוֹפֿן, און יַעֲזַר, און יַגְבֵּהָה, **36** און בית-נְמֶרָה, און בית-הָרֶן; באַפֿעסטיקטע שטעט מיט געהעפֿטן פֿאַר שאָף.

37 און די קינדער פֿון ראובֿן האָבן אָפּגעבויט חֶשְׁבוֹן, און אֶלְעֵלָא, און קִרְיַת־ים, **38** און נְבֹו, און בעל-מְעוֹן – מיט אומגעביטענע נעמען – און שְׁבַמָּה; און זײ האָבן אָנגערופֿן מיט נעמען די שטעט וואָס זײ האָבן אָפּגעבויט. **39** און די קינדער פֿון מְכִיר דעם זון פֿון מנשהן זײנען געגאַנגען קיין גִלְעָד, און זײ האָבן עס באַצווונגען, און האָבן פֿאַרטריבן דעם אַמֹרִי וואָס דרינען. **40** און משה האָט געגעבן גִלְעָד צו מְכִיר דעם זון פֿון מנשהן, און ער האָט זיך באַזעצט דרינען. **41** און יֵאִיר דער זון פֿון מנשהן איז געגאַנגען און האָט באַצווונגען זייערע דערפֿער, און ער האָט זײ גערופֿן חוֹת-יֵאִיר. **42** און נוֹבַח איז געגאַנגען און האָט באַצווונגען קֶנֶת מיט אירע טעכטערשטעט; און ער האָט זי גערופֿן נוֹבַח אויף זײַן נאָמען.

מִסְעֵי

לג **1** דאָס זײַנען די ציונגען פֿון די קינדער פֿון ישראל, וואָס זײַנען אַרויסגעגאַנגען פֿון לאַנד מִצְרַיִם לויט זייערע מחנות אונטער דער האַנט פֿון משהן און אַהֲרֹנֶען. **2** און משה האָט פֿאַרשריבן זייערע אַרויסגאַנגען אויף זייערע ציונגען לויט דעם מויל פֿון גאָט; און דאָס זײַנען זייערע ציונגען אין זייערע אַרויסגאַנגען:

3 זיי האָבן געצויגן פֿון רַעַמְסֵס אין ערשטן חודש, אין פֿופֿצנטן טאָג פֿון ערשטן חודש; אויף מאָרגן נאָכן קרבֿן-פֿסח זיינען די קינדער פֿון ישראל אַרויסגעגאַנגען מיט אַ הויכער האַנט פֿאַר די אויגן פֿון גאַנץ מצרים, **4** בעת די מצרים האָבן געהאַלטן אין באַגראָבן די וואָס גאָט האָט דערשלאָגן צווישן זיי – איטלעכן בכֹּר; און אויך אויף זייערע געטער האָט גאָט געטאָן אַ משפט. **5** און די קינדער פֿון ישראל האָבן געצויגן פֿון רַעַמְסֵס, און גערוט אין סופֿות. **6** און זיי האָבן געצויגן פֿון סופֿות, און גערוט אין אַתֶּם וואָס ביים עק מדבר. **7** און זיי האָבן געצויגן פֿון אַתֶּם, און זיך אומגעקערט צו פי-החירות וואָס פֿאַר בעל-צפֿון, און גערוט פֿאַר מגדול. **8** און זיי האָבן געצויגן פֿון פּני-החירות, און זיינען אַריבערגעגאַנגען דורכן ים צום מדבר; און זיי זיינען געגאַנגען דריי טעג וועגס אין מדבר אַתֶּם, און האָבן גערוט אין מֶרֶה. **9** און זיי האָבן געצויגן פֿון מֶרֶה, און זיינען געקומען קיין אֵילם; און אין אֵילם זיינען געווען צוועלף קוואַלן וואָסער און זיבעציק טייטלביימער; און זיי האָבן דאָרטן גערוט. **10** און זיי האָבן געצויגן פֿון אֵילם, און גערוט ביים ים-סוף. **11** און זיי האָבן געצויגן פֿון ים-סוף, און גערוט אין מדבר סין. **12** און זיי האָבן געצויגן פֿון מדבר סין און גערוט אין דַפֶּקָה. **13** און זיי האָבן געצויגן פֿון דַפֶּקָה, און גערוט אין אָלוש. **14** און זיי האָבן געצויגן פֿון אָלוש, און גערוט אין רפֿידים; און דאָרטן איז ניט געווען קיין וואָסער פֿאַרן פֿאַלק צום טרינקען. **15** און זיי האָבן געצויגן פֿון רפֿידים, און גערוט אין מדבר סיני. **16** און זיי האָבן געצויגן פֿון מדבר סיני, און גערוט אין קבֿרות-הַתְּאֹה. **17** און זיי האָבן געצויגן פֿון קבֿרות-הַתְּאֹה, און גערוט אין חֲצֵרוֹת. **18** און זיי האָבן געצויגן פֿון חֲצֵרוֹת, און גערוט אין רַתְמָה. **19** און זיי האָבן געצויגן פֿון רַתְמָה, און גערוט אין רִמּוֹן-פֶּרֶץ. **20** און זיי האָבן געצויגן פֿון רִמּוֹן-פֶּרֶץ, און גערוט אין לִבְנָה. **21** און זיי האָבן געצויגן פֿון לִבְנָה, און גערוט אין רֶסֶה. **22** און זיי האָבן געצויגן פֿון רֶסֶה, און גערוט אין קהלה. **23** און זיי האָבן געצויגן פֿון קהלה, און גערוט ביים באַרג שֹׁפֵר. **24** און זיי האָבן געצויגן פֿון באַרג שֹׁפֵר, און גערוט אין חֲרָדָה. **25** און זיי האָבן געצויפֿן פֿון חֲרָדָה, און גערוט אין מַקְהֵלוֹת. **26** און זיי האָבן געצויגן פֿון מַקְהֵלוֹת, און גערוט אין תַּחַת. **27** און זיי האָבן געצויגן פֿון תַּחַת, און גערוט אין תְּרַח. **28** און זיי האָבן געצויגן פֿון תְּרַח, און גערוט אין מַתְקָה. **29** און זיי האָבן געצויגן פֿון מַתְקָה, און גערוט אין חֲשֵׁמוֹנָה. **30** און זיי האָבן געצויגן פֿון חֲשֵׁמוֹנָה, און גערוט אין מוֹסְרוֹת. **31** און זיי האָבן געצויגן פֿון מוֹסְרוֹת, און גערוט אין בְּנֵי-יַעֲקֹן. **32** און זיי האָבן געצויגן פֿון בְּנֵי-

יַעֲקֹב, און גערוט אין חור-הַגְּדָד. **33** און זיי האָבן געצויגן פֿון חור-הַגְּדָד, און גערוט אין יַטְבֵּה. **34** און זיי האָבן געצויגן פֿון יַטְבֵּה, און גערוט אין עַבְרוֹנָה. **35** און זיי האָבן געצויגן פֿון עַבְרוֹנָה, און גערוט אין עֲצִיּוֹן-גִּבֹר. **36** און זיי האָבן געצויגן פֿון עֲצִיּוֹן-גִּבֹר, און גערוט אין מדבר צָן, דאָס איז קָדֵשׁ. **37** און זיי האָבן געצויגן פֿון קָדֵשׁ, און גערוט בײַם באַרג הוֹר, אין עק פֿון לאַנד אֲדוֹם.

38 און אַהרן דער כֹּהֵן איז אַרױפֿגעגאַנגען אויפֿן באַרג הוֹר, לױט דעם מױל פֿון גאָט, און ער איז דאָרטן געשטאַרבן, אין דעם פֿערציקסטן יאָר נאָך דעם ווי די קינדער פֿון ישׂראל זײַנען אַרױסגעגאַנגען פֿון לאַנד מִצְרַיִם, אין פֿינפֿטן חודש, אין ערשטן טאָג פֿון חודש. **39** און אַהרן איז געווען הונדערט און דרײַ און צוואַנציק יאָר אַלט, ווען ער איז געשטאַרבן אויפֿן באַרג הוֹר. **40** און דער כֹּנַעֲנִי, דער מלך פֿון עַרְד, וואָס איז געזעסן אין דָרום, אין לאַנד כְּנַעַן, האָט געהערט וועגן דעם קומען פֿון די קינדער פֿון ישׂראל.

41 און זיי האָבן געצויגן פֿון באַרג הוֹר, און גערוט אין צַלְמוֹנָה. **42** און זיי האָבן געצויגן פֿון צַלְמוֹנָה, און גערוט אין פֿונוֹן. **43** און זיי האָבן געצויגן פֿון פֿונוֹן, און גערוט אין אוֹבֹת. **44** און זיי האָבן געצויגן פֿון אוֹבֹת, און גערוט אין עײ-עַבְרִים, בײַם געמאַרק פֿון מואָב. **45** און זיי האָבן געצויגן פֿון עײִם, און גערוט אין דיבֿון-גַד. **46** און זיי האָבן געצויגן פֿון דיבֿון-גַד, און גערוט אין עלֿמון-דַבְּלָתִים. **47** און זיי האָבן געצויגן פֿון עלֿמון-דַבְּלָתִים, און גערוט אין די בערג פֿון עַבְרִים, פֿאַר נבֿוֹ. **48** און זיי האָבן געצויגן פֿון די בערג פֿון עַבְרִים, און גערוט אין די פֿלױנען פֿון מואָב בײַם יַרְדֵּן לעבן יריחו. **49** און זיי האָבן גערוט בײַם יַרְדֵּן, פֿון בית-ישימֹת ביז אַבֿל-שֹׁטִים אין די פֿלױנען פֿון מואָב.

50 און גאָט האָט גערעדט צו משהן אין די פֿלױנען פֿון מואָב בײַם יַרְדֵּן לעבן יריחו, אַזױ צו זאָגן: **51** רעד צו די קינדער פֿון ישׂראל, און זאָלסט זאָגן צו זיי:

אַז איר גײט אַרױבער דעם יַרְדֵּן קײן לאַנד כְּנַעַן, **52** זאָלט איר פֿאַרטרייבן אַלע באַװױנער פֿון לאַנד פֿון פֿאַר אײך, און איר זאָלט אונטערברענגען אַלע זײערע בילדער, און אַלע זײערע געגאָסענע געצן זאָלט איר אונטערברענגען, און אַלע זײערע במות זאָלט איר

53 און איר זאָלט פֿאַרנעמען דאָס לאַנד, און זיך באַזעצן דרינען, וואָרום אייך האָב איך געגעבן דאָס לאַנד, עס צו אַרבן. **54** און איר זאָלט אַרבן דאָס לאַנד דורך גורל, לויט אייערע משפחות; דעם מערערן זאָלט איר געבן מער נחלה, און דעם ווינציקערן זאָלסטו געבן ווינציקער נחלה. דאָרטן וווּ זיין גורל וועט אויספֿאלן, זאָל געהערן צו אים; לויט אייערע פֿאַטערשאַמען זאָלט איר אייך אַרבן.

55 און אויב איר וועט ניט פֿאַרטרייבן פֿון פֿאַר אייך די באַוווינער פֿון לאַנד, וועלן די וואָס איר וועט איבערלאָזן פֿון זיי, זיין פֿאַר דערנער אין אייערע אויגן, און פֿאַר שטעכערס אין אייערע זייטן, און זיי וועלן אייך דריקן אין דעם לאַנד וואָס איר זיצט דרינען. **56** און עס וועט זיין, אַזוי ווי איך האָב געדאַכט צו טאָן צו זיי, וועל איך טאָן צו אייך.

לד **1** און גאָט האָט גערעדט צו משהן, אַזוי צו זאָגן: **2** באַפֿעל די קינדער פֿון ישראל, און זאָלסט זאָגן צו זיי:

אַז איר קומט קיין לאַנד כּנען, זאָל דאָס זיין דאָס לאַנד וואָס וועט אייך פֿאלן פֿאַר אַ נחלה – דאָס לאַנד כּנען לויט אירע געמאַרקן: **3** די דרום-זייט זאָל אייך זיין פֿון מדבר צו לעבן אָדום, און דער געמאַרק פֿון דרום זאָל אייך זיין פֿון עק ים-הַמֶּלַח, צו מזרח. **4** און דער געמאַרק זאָל זיך אויסדרייען ביי אייך צו דרום פֿון דעם אויפֿגאַנג פֿון עקרבֿים, און אַריבערגיין קיין צו; און זיין אויסלאָז זאָל זיין אין דרום פֿון קדש-ברנע; און ער זאָל אַרויסגיין צו חצר-אָדָר, און אַריבערגיין ביז עצמון. **5** און דער געמאַרק זאָל זיך אויסדרייען פֿון עצמון צום טייך פֿון מצרים; און זיין אויסלאָז זאָל זיין ביי ים. **6** און דער געמאַרק פֿון מערבֿ זאָל אייך זיין דער ים-הַגְּדוֹל מיטן ברעג; דאָס זאָל אייך זיין דער געמאַרק פֿון מערבֿ. **7** און דאָס זאָל אייך זיין דער געמאַרק פֿון צפֿון: פֿון ים-הַגְּדוֹל זאָלט איר אייך צייכענען ביז דעם באַרג הוֹר. **8** פֿון באַרג הוֹר זאָלט איר צייכענען ביז מע קומט קיין חֲמַת; און דער אויסלאָז פֿון דעם געמאַרק זאָל זיין ביי צדָד. **9** און דער געמאַרק זאָל אַרויסגיין ביי זפֿרון, און זיין אויסלאָז זאָל זיין חצר-עֵינָן. דאָס זאָל אייך זיין דער געמאַרק פֿון צפֿון. **10** און איר זאָלט אייך צייכענען פֿאַרן געמאַרק פֿון מזרח פֿון חצר-עֵינָן ביז שפֿם.

11 און דער געמאַרק זאָל אַראָפּנידערן פֿון שפֿם ביז רבֿלה, אין מזרח פֿון עין; און דער געמאַרק זאָל אַראָפּנידערן און זיך אָנשטויסן אָן דעם באַרגרוקן פֿון ים פֿנֿרת, צו מזרח. **12** און דער געמאַרק זאָל אַראָפּנידערן צום יַרדן, און זיין אויסלאַז זאָל זיין דער ים-הַמֶּלַח. דאָס זאָל אייך זיין דאָס לאַנד לויט אירע געמאַרקן רונד אַרום.

13 און משה האָט באַפֿוילן די קינדער פֿון ישׂראל, אַזוי צו זאָגן: דאָס איז דאָס לאַנד וואָס איר זאָלט עס זיך אַרבן לויט גורל, וואָס גאָט האָט באַפֿוילן צו געבן צו די ניין שבֿטים און דעם האַלבן שבֿט. **14** וואָרום דער שבֿט פֿון די קינדער פֿון ראובֿן לויט זייערע פֿאַטערהייזער, און דער שבֿט פֿון די קינדער פֿון גַד לויט זייערע פֿאַטערהייזער, האָבן געקריגן, און האַלב שבֿט מנשה האָבן געקריגן, זייער נחלה. **15** די צוויי שבֿטים און דער האַלבער שבֿט האָבן געקריגן זייער נחלה פֿון דער זייט יַרדן לעבן יריחו, צו מזרח, צו זונאוּפֿגאַנג.

16 און גאָט האָט גערעדט צו משהן, אַזוי צו זאָגן: **17** דאָס זיינען די נעמען פֿון די מענער וואָס זאָלן אַרבן פֿאַר אייך דאָס לאַנד: אַלעזר דער כֹּהֵן, און יהושועֿ דער זון פֿון נון. **18** און איר זאָלט נעמען צו איין פֿירשט, צו איין פֿירשט פֿון אַ שבֿט, צו אַרבן דאָס לאַנד. **19** און דאָס זיינען די נעמען פֿון די מענער: פֿאַר שבֿט יהודה, פֿלֶבֶד דער זון פֿון יפֿונהן. **20** און פֿאַר דעם שבֿט פֿון די קינדער פֿון שמעון, שמואל דער זון פֿון עמיהודן. **21** פֿאַר שבֿט בנימין, אַלידד דער זון פֿון פֿסלונען. **22** און פֿאַר דעם שבֿט פֿון די קינדער פֿון דן, דער פֿירשט בוקי דער זון פֿון יגלין. **23** פֿאַר די קינדער פֿון יוסף: פֿאַר דעם שבֿט פֿון די קינדער פֿון מנשה, דער פֿירשט חַניאַל דער זון פֿון אַפֿודן; **24** און פֿאַר דעם שבֿט פֿון די קינדער פֿון אפרים, דער פֿירשט קמואַל דער זון פֿון שפֿטנען. **25** און פֿאַר דעם שבֿט פֿון די קינדער פֿון זבולון, דער פֿירשט אַליצפֿן דער זון פֿון פרנכן. **26** און פֿאַר דעם שבֿט פֿון די קינדער פֿון ישֿשכָר, דער פֿירשט פּלטיאַל דער זון פֿון עזנען. **27** און פֿאַר דעם שבֿט פֿון די קינדער פֿון אָשר, דער פֿירשט אַחיהוד דער זון פֿון שלומין, **28** און פֿאַר דעם שבֿט פֿון די קינדער פֿון נפֿתֿלי, דער פֿירשט פֿדהאַל דער זון פֿון עמיהודן. **29** דאָס זיינען די וועמען גאָט האָט באַפֿוילן צו מאַכן אַרבן די קינדער פֿון ישׂראל אין לאַנד פֿנֿען.

לה 1 און גאָט האָט גערעדט צו משהן אין די פלוינען פֿון מואָב ביים יַרדן לעבן יריחו, אַזוי צו זאָגן: 2 באַפֿעל די קינדער פֿון ישׂראל, זיי זאָלן געבן די לױים פֿון דער נחלה פֿון זייער אייגנטום שטעט צום ווינען; און אַ פֿרייען פּלאַץ צו די שטעט רונד אַרום זיי זאָלט איר געבן די לױים. 3 און די שטעט וועלן זײַן פֿאַר זיי צום ווינען, און זייערע פֿרייע פּלעצער וועלן זײַן פֿאַר זייער פֿי, און פֿאַר זייער פֿאַרמעג, און פֿאַר אַלע זייערע בהמות. 4 און די פֿרייע פּלעצער פֿון די שטעט, וואָס איר וועט געבן די לױים דרויסן פֿון דער שטאָט מויער, זאָלן זײַן טויזנט איילן רונד אַרום. 5 און איר זאָלט אָפּמעסטן אויסן שטאָט, מזרח-זײַט צוויי טויזנט איילן, און דרום-זײַט צוויי טויזנט איילן, און מערבֿ-זײַט צוויי טויזנט איילן, און צפֿון-זײַט צוויי טויזנט איילן, מיט דער שטאָט אין מיטן. דאָס זאָלן בײַ זיי זײַן די פֿרייע פּלעצער פֿון די שטעט. 6 און די שטעט וואָס איר וועט געבן די לױים, זאָלן זײַן די זעקס שטעט פֿון אַנטרינונג וואָס איר וועט געבן פֿאַר דעם טויטשלעגער צו אַנטלויפֿן אַהין; און צו זיי זאָלט איר צוגעבן צוויי און פֿערציק שטעט. אַלע שטעט וואָס איר וועט געבן די לױים, זאָלן זײַן אַכט און פֿערציק שטעט; 7 זיי מיט זייערע פֿרייע פּלעצער. 8 און די שטעט וואָס איר וועט געבן פֿון דעם אייגנטום פֿון די קינדער פֿון ישׂראל, זאָלט איר פֿון דעם מערערן נעמען מער, און פֿון דעם ווינציקערן נעמען ווינציקער; איטלעכער לויט זײַן אַרבונוג וואָס ער אַרבת, זאָל געבן פֿון זײַנע שטעט צו די לױים.

9 און גאָט האָט גערעדט צו משהן, אַזוי צו זאָגן: 10 רעד צו די קינדער פֿון ישׂראל, און זאָלסט זאָגן צו זיי:

אַז איר גייט אַריבער דעם יַרדן קיין לאַנד פֿנען, 11 זאָלט איר אייך באַשטימען שטעט וואָס זאָלן אייך זײַן שטעט פֿון אַנטרינונג, און אַהין זאָל אַנטלויפֿן דער טויטשלעגער וואָס דערשלאָגט אַ נפֿש דורך אַ פֿאַרזע. 12 און די שטעט זאָלן אייך זײַן פֿאַר אַנטרינונג פֿון דעם בלוטמאַנער, און דער טויטשלעגער זאָל ניט שטאַרבן איידער ער שטעלט זיך פֿאַר דער עדה צום משפט. 13 און די שטעט וואָס איר זאָלט געבן: זעקס שטעט פֿון אַנטרינונג זאָלן בײַ אייך זײַן. 14 דריי שטעט זאָלט איר געבן פֿון דער זײַט יַרדן, און דריי שטעט זאָלט איר געבן אין לאַנד פֿנען; שטעט פֿון אַנטרינונג זאָלן זיי זײַן. 15 פֿאַר די קינדער פֿון ישׂראל, און פֿאַרן פֿרעמדן, און פֿאַרן איינגעוואַנדערטן צווישן זיי, זאָלן זײַן די דאָזיקע זעקס שטעט פֿון אַנטרינונג, אויף צו

אֲנִטְלוּיֶפֶן אֶהֱיִן פֶּאֶר אִיטְלֵעֵכֶן וּוְאָס דֵּרְשִׁלְאָגֵט אַ נֶפֶשׁ דּוּרְךְ אַ פֶּאַרְזֵעַ. **16** אויב אָבער ער הָאָט אים דֵּרְשִׁלְאָגֵט מִיט אַן אִיִּזְעֵרְנֵעֵר זאָךְ, און ער איז געשטאַרְבֵּן, איז ער אַ מערדער; טייטן זאָל געטייט ווערן דער מערדער. **17** און אויב ער הָאָט אים געשִׁלְאָגֵט מִיט אַ שטיין אין הָאָנט, וּוְאָס מע קען דֵּרְפֹּן שטאַרְבֵּן, און ער איז געשטאַרְבֵּן, איז ער אַ מערדער; טייטן זאָל געטייט ווערן דער מערדער. **18** אָדער אַז ער הָאָט אים געשִׁלְאָגֵט מִיט אַ הִילְצֵרְנֵעֵר זאָךְ אין הָאָנט, וּוְאָס מע קען דֵּרְפֹּן שטאַרְבֵּן, און ער איז געשטאַרְבֵּן, איז ער אַ מערדער; טייטן זאָל געטייט ווערן דער מערדער. **19** דער בלוטמאַנער, ער זאָל טייטן דעם מערדער; ווען ער טרעפֿט אים, זאָל ער אים טייטן. **20** און אויב ער הָאָט אים מִיט שְׁנֵאָה אַ שטויס געטאַן, אָדער ער הָאָט געשליידערט אויף אים עפעס מִיט אַ כּיוּון, און ער איז געשטאַרְבֵּן, **21** אָדער ער הָאָט אים מִיט פֿייִנטשאַפֿט געשִׁלְאָגֵט מִיט זיין הָאָנט, און ער איז געשטאַרְבֵּן, זאָל טייטן געטייט ווערן דער שלעגער; אַ מערדער איז ער; דער בלוטמאַנער זאָל טייטן דעם מערדער, ווען ער טרעפֿט אים. **22** אויב אָבער ער הָאָט אים אומגעריכט, אָן פֿייִנטשאַפֿט, אַ שטויס געטאַן, אָדער ער הָאָט געשליידערט אויף אים עפעס אַ זאָךְ אָן אַ כּיוּון, **23** אָדער מִיט עפעס אַ שטיין וּוְאָס מע קען דֵּרְפֹּן שטאַרְבֵּן, הָאָט ער געוואָרְפֵּן אויף אים אומגעזען, און ער איז געשטאַרְבֵּן, און ער איז אים נִיט געווען אַ שוֹנָא, און נִיט אויסן געווען זיין בייז, **24** זאָל די עדה משפטן צווישן דעם שלעגער און צווישן דעם בלוטמאַנער לויט די דאָזיקע געזעצן. **25** און די עדה זאָל מציל זיין דעם טויטשלעגער פֿון דעם בלוטמאַנערס הָאָנט, און די עדה זאָל אים אומקערן צו זיין שטאַט פֿון אַנטרינונג, וּוְאָס ער איז אֶהֱיִן אֲנִטְלֵאָפֶן, און ער זאָל זיצן אין איר ביז דעם טויט פֿון כּהֵן-גָדוֹל וּוְאָס מע הָאָט אים געזאַלֶבֶט מִיטן הייליקן אייל. **26** אויב אָבער אַרויסגיין וועט אַרויסגיין דער טויטשלעגער פֿון דעם געמאַרק פֿון זיין שטאַט פֿון אַנטרינונג, וּוְאָס ער איז אֶהֱיִן אֲנִטְלֵאָפֶן, **27** און דער בלוטמאַנער וועט אים געפֿינען אויסער דעם געמאַרק פֿון זיין שטאַט פֿון אַנטרינונג, און דער בלוטמאַנער וועט טייטן דעם טויטשלעגער, הָאָט ער אויף זיך נִיט קיין בלוט. **28** וואָרום אין זיין שטאַט פֿון אַנטרינונג מוז ער זיצן ביז דעם טויט פֿון כּהֵן-גָדוֹל, און ערשט נאָך דעם טויט פֿון כּהֵן-גָדוֹל מעג דער טויטשלעגער זיך אומקערן צו דעם לאַנד פֿון זיין אייגנטום. **29** דאָס זאָל אייך זיין פֶּאֶר אַ רעכטגעזעץ אויף אייערע דוּר-דורות אין אַלע אייערע ווינערטער.

30 ווער נאָר עס דערשלאָגט אַ נפֿש, זאָל מען הרגען דעם מערדער לויט דעם מויל פֿון עדות; און איין עדות קען ניט עדות-זאָגן אויף אַ מענטשן, ער זאָל שטאַרבן. **31** און איר זאָלט ניט אָננעמען אַן אויסלייז פֿאַר דעם נפֿש פֿון אַ מערדער וואָס איז פֿאַרשולדיקט צום טויט; נײַערט טײַטן מוז ער געטײט ווערן. **32** און איר זאָלט ניט אָננעמען אַן אויסלייז פֿון דעם וואָס איז אַנטלאָפֿן אין זײַן שטאָט פֿון אַנטרינונג, אַז ער זאָל מעגן זיך אומקערן ווינען אין לאַנד פֿאַר דעם כּהנס טויט. **33** און איר זאָלט ניט זינדיק מאַכן דאָס לאַנד וואָס איר זיצט דרינען, וואָרום בלוט דאָס מאַכט זינדיק דאָס לאַנד, און דעם לאַנד ווערט ניט פֿאַרגעבן פֿאַר דעם בלוט וואָס איז דרינען פֿאַרגאָסן געוואָרן, סײַדן מיט דעם בלוט פֿון דעם וואָס האָט עס פֿאַרגאָסן. **34** און זאָלסט ניט פֿאַראומרייניקן דאָס לאַנד וואָס איר זיצט דרינען, וואָס איך רו אין דעם; וואָרום איך, יהוה, רו צווישן די קינדער פֿון ישראל.

לו 1 און די הויפטלייט פֿון די פֿאַטערהײַזער פֿון דער משפּחה פֿון די קינדער פֿון גלעד, דעם זון פֿון מִכיר, דעם זון פֿון מנשהן, פֿון די משפּחות פֿון די קינדער פֿון יוסף, האָבן גענענט, און האָבן גערעדט פֿאַר משהן, און פֿאַר די פֿירשטן, די הויפטלייט פֿון די פֿאַטערהײַזער פֿון די קינדער פֿון ישראל, **2** און זיי האָבן געזאָגט: גאָט האָט באַפֿוילן מײַן האָר צו געבן דאָס לאַנד אין נחלה לויט גורל צו די קינדער פֿון ישראל, און מײַן האָר איז באַפֿוילן געוואָרן פֿון גאָט צו געבן די נחלה פֿון אונדזער ברודער צלפֿחדן צו זײַנע טעכטער. **3** און אַז זיי וועלן ווערן פֿאַר ווייבער צו איינעם פֿון די זין פֿון די שבֿטים פֿון די קינדער פֿון ישראל, וועט זײַער נחלה געמינערט ווערן פֿון דער נחלה פֿון אונדזערע פֿאַטערס, און וועט צוגעלייגט ווערן צו דער נחלה פֿון דעם שבֿט וואָס זיי וועלן צו אים געהערן; אַזוי וועט געמינערט ווערן פֿון דעם גורל פֿון אונדזער נחלה. **4** אַפֿילו אַז יוֹבֵל וועט זײַן בײַ די קינדער פֿון ישראל, וועט זײַער נחלה בלײַבן צוגעלייגט צו דער נחלה פֿון דעם שבֿט וואָס זיי וועלן צו אים געהערן, און זײַער נחלה וועט געמינערט ווערן פֿון דער נחלה פֿון אונדזערע פֿאַטערס.

5 האָט משה באַפֿוילן די קינדער פֿון ישׂראל לויט דעם מויל פֿון גאָט, אַזוי צו זאָגן: גערעכט טענהט דער שַׁבֿט פֿון די קינדער פֿון יוסף. **6** דאָס איז די זאָך וואָס גאָט האָט באַפֿוילן וועגן די טעכטער פֿון צלְפָּחֶדֶן, אַזוי צו זאָגן: זיי מעגן ווערן פֿאַר ווייבער צו דעם וואָס וועט ווילגעפֿעלן אין זייערע אויגן, אָבער אין דער משפּחה פֿון דעם שַׁבֿט פֿון זייער פֿאָטער זאָלן זיי ווערן פֿאַר ווייבער. **7** כדי אַ נחלה פֿון די קינדער פֿון ישׂראל זאָל ניט איבערגיין פֿון שַׁבֿט צו שַׁבֿט; נייערט די קינדער פֿון ישׂראל זאָלן זיין באַהעפֿט איטלעכער אָן דער נחלה פֿון דעם שַׁבֿט פֿון זיינע פֿאָטערס. **8** און יעטוועדער טאָכטער פֿון די שַׁבֿטים פֿון די קינדער פֿון ישׂראל, וואָס ירשעט אַ נחלה, מוז ווערן פֿאַר אַ ווייב צו איינעם פֿון דער משפּחה פֿון איר פֿאָטערס שַׁבֿט; כדי די קינדער פֿון ישׂראל זאָלן ירשען איטלעכער די נחלה פֿון זיינע פֿאָטערס. **9** און אַ נחלה זאָל ניט איבערגיין פֿון איין שַׁבֿט צו אַן אַנדער שַׁבֿט; נייערט די שַׁבֿטים פֿון די קינדער פֿון ישׂראל זאָלן זיין באַהעפֿט איטלעכער אָן זיין נחלה.

10 אַזוי ווי גאָט האָט באַפֿוילן משהן, אַזוי האָבן די טעכטער פֿון צלְפָּחֶדֶן געטאָן. **11** און מַחֵלָה, תְּרַצָּה, און חֲגִלָּה, און מִלְכָּה, און נוֹעָה, די טעכטער פֿון צלְפָּחֶדֶן, זיינען געוואָרן פֿאַר ווייבער צו די זין פֿון זייערע פֿעטערס. **12** אין די משפּחות פֿון די קינדער פֿון מנשה דעם זון פֿון יוסֶפֿן זיינען זיי געוואָרן פֿאַר ווייבער, און זייער נחלה איז געבליבן אין דעם שַׁבֿט פֿון זייער פֿאָטערס משפּחה.

13 דאָס זיינען די געבאָט און די געזעצן וואָס גאָט האָט געבאָטן די קינדער פֿון ישׂראל דורך משהן אין די פּלוינען פֿון מואָב ביים יַרְדֵּן לעבן יריחו.